

ڪينجھر

(۴)



سنڌي شعبو

سنڌ يونيورسٽي، ڄام شورو

۱۹۹۰

ڪينجھر

(تحقيقي جرنل)

۴

ايڊيٽوريل بورڊ

□ ڊاڪٽر عبدالجبار جوڻيجو

□ ڊاڪٽر قاضي خادم

سنڌي شعبو ، سنڌ يونيورسٽي

ڄامشورو

۱۹۹۰

کينجور - ۴

۱۹۹۰

سنڌي شعبو
سنڌ يونيورسٽي

هي ڪتاب سنڌ يونيورسٽي پريس، اولڊ ڪئمپس، حيدرآباد ۾ ڇپيو.

فون نمبر 27039

توتيب

- ۱ - ڊاڪٽر عبدالجبار جوڻيجو ڊاڪٽر عبدالجبار جوڻيجو ۱
- ۲ - شاهه جي ڪلام ۾ رنگن جو مقصد ڊاڪٽر غلام حسين پٺاڻ ۳۲
- ۳ - سنڌي خاڪا نويسيءَ جي ارتقا ڊاڪٽر قاضي خادم ۸۳
- ۴ - عزيز جي مضمون نويسي عبدالقيوم صائب ۱۰۷
- ۵ - سام جهلڻ - هڪ سنڌي ريت ڊاڪٽر شاهنواز سوڍر ۱۲۹
- ۶ - ڊاڪٽر ٽرمپ جون سنڌي ٻولي جي سلسلي ۾ ڪيل خدمتون هدايت پريم ۱۳۹
- ۷ - شاهه ڪريم جو شاهه لطيف تي اثر نور افروز خواجہ ۱۴۴
- ۸ - تنوير عباسي جي پنهنجي اصل ڏانهن مراجعت شعر امداد ۱۵۵
- ۹ - ٻي ايڇ - ڊي ۴ ايم فل ٿيسز جي فهرست ۱۶۹
- ۱۰ - مرڪرميون ۱۷۶

ٻه اکر

ڪمپنيجهر جو چوٿون نمبر حاضر آهي.

هن وسيع ڪائنات جي رازن کي ڄاڻڻ هڪ وڏو ڪارنامو آهي. اهڙا ڪيئي انسان آهن، جن هوري ذهني تياريءَ ۽ شوق سان پاڻ کي هن ڪم ۾ مصروف رکيو آهي. معلومات حاصل ڪرڻ ۽ شين جي اصل هيئت، حقيقت ۽ ماهيت کي ڄاڻڻ شوق جو نتيجو آهي. اهو طالب علم جهڙو هن ڳالهه کي ڀار ٿو ڄاڻي، ان لاءِ سچ ۽ تحقيق ۽ جستجو هڪ ٻار آهي.

هيءَ ڪائنات سچ ته بيشمار علمن ۽ فنن جو مجموعو آهي. تعليم ۽ تدريس جا مڙئي شعبا هن حاصلات لاءِ ڪوشاڻ آهن. هونئن ته فقط يونيورسٽيون تحقيقي ادارا نه آهن، يونيورسٽيون تعليم ۽ تدريس مان گڏ تحقيقي ڪم ڪن ٿيون. انفرادي طور به محقق پنهنجي مٿي ڪٿي مضمون مقالا لکڻ جو ڪم ڪن ٿا. سنڌ ۾ تحقيق جو پهريون مقصد خود سنڌ بابت تحقيق ڪرڻ آهي. تحقيق سنڌ جي تاريخ، ثقافت، ادب، جاگرافي، زراعت، معذني پيداوار، جڙين ٻوٽن، جهنگلي جيوت، معاشي زندگي ۽ ٻين لاڳاپيل موضوعن جي باري ۾ هجڻ کپي. هن سلسلي ۾ آرٽس جي مضمونن تي ته يونيورسٽي کان ٻاهر ڪم ٿيو آهي پر سائنسي موضوعن تي ڪم يونيورسٽين ڪجهه ڪيو آهي ته گهڻو اڃان ڪرڻو آهي.

سنڌ يونيورسٽيءَ جي ريسرچ جرنلس ۽ شعبن جي جرنلس ۾ ڇڏا مقالا شايع ٿيا آهن. اڃان به ائين چئبو ته يونيورسٽين / سنڌ

يونيورسٽي کي علوم ۽ فنون تي تحقيق ڪرڻي آهي. اسان جي يونيورسٽيءَ تي پهريون ڀيرو سنڌ جي باري ۾ تحقيق جو عائد ٿئي ٿو. هن تحقيق ۾ پنهنجي ايراضي/سنڌ جو جائزو ۽ ان جي آئيندي لاءِ ڪم شامل آهي. هڪ طرف سورس/ماخذ طور پنهنجي علائقي جي اندر اسين موجود آهيون ته ٻئي طرف ڪتابن جي صورت ۾ مواد به موجود آهي. جتي ڪتابن جي مدد ڪافي نه آهي آني محقق/استاد جي مدد وٺڻ ڪپي يا سرزمين تي وڃي مواد ڪٺو ڪجي. اهو صحيح آهي ته سڌريل ملڪن جيترا نه اسان وٽ ذريعا آهن نه مواد موجود آهي. ان حالت ۾ اسان جي رهنمائي لاءِ قومي جذبو هجڻ ڪپي. وطن جي محبت جي جذبي سان اسين ذريعن جي ڪوت کي منهن ڏيئي سگهون ٿا.

سنڌ ۾ هن جذبي جي نتيجي کي ڏسڻو آهي ته ڊاڪٽر نبي بخش خان بلوچ، پير حسام الدين، ڊاڪٽر دائود ڀٽي، مولائي شيدائي، دين محمد وفائي، پروفيسر محبوب علي چنڊ ۽ ٻين محققن جو ڪم ڏسو. پير حسام الدين سنڌ جي تاريخ جو فارسيءَ وارو سورس مٽريل روشنيءَ ۾ آندو. ڊاڪٽر بلوچ هن سلسلي جو هڪ درخشان ستارو آهي. ڊاڪٽر صاحب پنهنجي تحقيقي گهرجن جي پورائي لاءِ هميشه ڳولڻ، واهڻ، ڌڙن، ڀڙن، مقبرن، قبرستانن ۽ سگهڙن جي تلاش ۾ خود وڃي مواد گڏ ڪيو آهي. اوهين سندس جامع سنڌي لغات، سنڌ جي ڪلاسيڪي شاعرن، لوڪ ادب، شاه لطيف ۽ سنڌ جي تاريخ تي مڪمل ڪيل رٿائن کي ڏسو ته اهي سڀ سندس بي لوث خدمت جي جذبي، عزم ۽ ان ٿڪ محنت جو جهڙو ڄاڳندو ثبوت آهن.

منهنجو عرض آهي ته پهرين هن ڳالهه جي چونڊ ڪجي ته ڇا ڪرڻو آهي. لڌل شين تي وري ويهي لکڻ تحقيق نه آهي. تحقيق ۽ کوجنا ته ڪجهه ٻين، ڪجهه نئون هٿ ڪرڻ لاءِ ڪبي آهي. آسان ڳالهين کان مشڪل ڳالهين ڏي وڃڻ ڪبي. آسان پيچري کان دشوار گذار رستن ۽ سنگلاخ پهاڙن جو پنڌ هچڻ ڪبي.

جيڪڏهن پنهنجي يونيورسٽيءَ کي نظر ۾ رکي ڪم ڪرڻو آهي ته پنهنجن ٽنهي ۽ وسيلن جي اندر رهي ڇا ڪوڙ ڪرڻ ڪبي. هن سلسلي ۾ آئون چند تجويزون عرض رکڻ ٿو.

- ۱ - ڪئمپس تي موجود لائبررين مان پرپور فائدو وٺڻ ڪبي.
 - ۲ - اهل ماڻهن وٽ صلاح مشوري لاءِ وڃڻ ڪبي ۽ مواد گڏ ڪرڻ لاءِ قريب ۽ دور ايراضين ۾ هلي وڃڻ ڪبي.
 - ۳ - يونيورسٽي تحقيق لاءِ رقم مخصوص ڪري ۽ ان جي انصاف پري تقسيم ڪري. ڏنل مددي اندر تحقيقي رٿا طلب ڪري. تحقيقي رٿا جي رقم ٻئي ڪنهن مد ۾ خرچ نه ڪجي.
 - ۴ - شعبي جو صدر ۽ ٻين رٿا جي ڪٽ ڪن.
- سنڌي شعبي جا هي چند مقالا اسان جي محنت ۽ جذبي جو ثمر آهن. تحقيق ۽ تحرير ۾ هر ڳالهه آخري نه ٿيندي آهي. هڪ ڪوشش ۽ ڪاوش آهي. ۽ مقالا يونيورسٽيءَ کان ٻاهر جي محققن جا آهن، جن جو آڏو ٿورائتو آهيان. آسپد ته آڻيندي به سندن سهڪار رهندو.

نقط

ڊاڪٽر عبدالجبار جوڻيجو

ڊاڪٽر عبدالجبار جوڻيجو

قديم سنڌي شعر جو مطالعو

ابتدا :

انهيءَ ۾ ڪو شڪ نه آهي ته سنڌي هڪ قديم ۽ پراڻي زبان آهي. سنڌيءَ ۾ ادب جي روايت به قديم آهي ۽ اندازو آهي ته ان ۾ قديم ۽ هاڻي متروڪ رسم الخط ۾ به گهڻو ڪجهه لکيو ويو هوندو. اهو ذخيرو هاڻي ڪنهن به ريت هٿيڪو نٿو ٿي سگهي، تنهنڪري سنڌيءَ جي حقيقي ادبي تاريخ آڻان شروع ٿئي ٿي، جتان ڪان لکيت ۾ مواد حاصل ٿيو آهي.

سنڌي ادب ۾ ڪي تذڪرا ۽ ڪي تاريخون موجود آهن، جن جي بنياد تي شاعرن ۽ اديبن جي ڪم جو جائزو وٺي سگهجي ٿو. اڪثر ماخذ فارسيءَ وارا آهن. انهن ۾ مير علي شير قانع اهم آهي، جنهن پراڻن شاعرن کان ابتدا ڪئي ۽ اهڙي طرح تذڪرو بنيادي طور اول آيو، جنهن ۾ ٿوري سوانح ۽ ڪلام جي انتخاب سان ڪنهن شاعر جو ذڪر ڪيو ويو، تفصيلي تاريخون بعد ۾ آيون. سنڌيءَ ۾ جيڪي عام تذڪرا، مقامي تذڪرا ۽ ادبي تاريخون آهن، تن جو تفصيلي جائزو مون پنهنجي ڪتاب ”سنڌي ادب جي مختصر تاريخ“ ۾ ورتو آهي. هتي ان ڳالهه کي وري ورجايان ڪونه ٿو. فقط ايترو عرض ڪندس ته تذڪري ۽ تاريخ کان پوءِ دنيا جي ادبيات

جي معنن ۽ نقادن هڪ قدم اڳتي وڌي ادب ٻارن جو ”تنقيدي
اڀياس يا جائزو“ لکيو. سنڌيءَ ۾ به اهڙي تفصيلي تنقيدي جائزي
يا اڀياس جي ضرورت آهي. اهڙي اڀياس ۾ نثرنگارن جي سوانح عمري
جو ضروري تفصيل ڏيڻ سان گڏ سندن ڪم جو تنقيدي اڀياس
(Critical Study) به وڌيڪ وضاحت سان ڏيڻ ڪپي.

تنقيدي اڀياس ۾ ماڻهو ڳڻائڻ بدران اهم لاڙا ۽ خاص تبديليون
کولي بيان ڪيون آهن، ذڪر به فقط انهن اديبن جو ڪيو ويندو
آهي، جن قائم ٿيل روايتن کان اڳتي وڌي ڪو اهم ڪارنامو
انجام ڏنو هوندو آهي يا آهي جن روايت ڪي ئي نئون موڙ ڏنو
هجي. ڇو جو ادب جي تخليق هڪ مسلسل عمل آهي بدلجندڙ
قدرن سان گڏ ادب ۾ تبديلي به ايندي رهي ٿي. ڪو ماڻهو ائين
سمجهي ٿو ته اڄ جو هر شاعر شاھ عبداللطيف واريون ڳالهيون ڪري
ته اهو شخص هن مسلسل عمل کان نا واقف چيو ۽ ادب جي هن
ڪي ڪا خبر ئي نه هوندي. اڄ جو شاعر جيڪي ڏسي پسي ٿو
يا ڀوڳي ٿو ان جو بيان ڪندو. هو چو ٿي سؤ سال اڳ جي دؤر
۾ جهاتي پائي. ٻيو ته هر انسان جي علم ۽ معيار ۾ فرق هوندو
آهي. هر ماڻهو شاھ، سچل، سانگي يا اياز نٿو ٿي سگهي. اثر
وٺي سگهي ٿو، اسلوب ۽ لفظن جي تقليد ڪري سگهي ٿو، پر
هو بهو ڪنهن عظيم شاعر جهڙو نٿو ٿي سگهي.

ادب ۾ مختلف ڌارائون آهن، انهن جو جائزو وٺڻ تمام ضروري
آهي. جيئن خبر هجي ته ادب، ڪهڙين مذهبي سياسي ۽ سماجي
حالتن مان لنگهيو آهي؟ ڪهڙا اثر ورتا اٿس ۽ ادب خود سماج کي
ڪو موڙ ڏنو يا نه؟

ادب جي وصف ۽ ڪارج :

ادب جو سنئون سڌو واسطو انسان جي زندگيءَ سان آهي . سماج جو سڄو ڍانچو انسان جي مادي ۽ روحاني زندگيءَ جي ترقي تي اڏيل آهي سماج ۾ جيڪي به ٿئي ٿو ۽ فرد سان جيڪي به وهي واپري ٿو، تنهن جي تمام گهڻي اهميت آهي . ادب سماج جي عمل جو آئينو آهي . عالمن ادب جي وصف (Definition) بيان ڪندي اهو کولي ٻڌايو آهي ته ادب جو دائرو ڪهڙو آهي . ان سلسلي ۾ انسان جي جذباتي دنيا ۽ معاشري جي قدرن بابت ڪافي ڪجهه لکيو ويو آهي . ادب جو تعلق سماجي علمن ۽ هاڻي سائنسي علمن سان ان ڪري آهي جو انهن علمن جو سنئون سڌو تعلق انسان ۽ ان جي سماج سان آهي . ادب کي سڃاڻڻ لاءِ سرمايه داري نظام ۽ سماج وادي سرشتي پنهنجون وصفون بيان ڪيون آهن . پوءِ به وصف ساڳي آهي : فقط سرماني ۽ طبقي جي ڪري ڪي اختلافي نوٽ نظر ايندا . مون پنهنجي تعليم دوران (۶۵ - ۱۹۶۶) چين ۾ ڏٺو ته ادب فقط مظلوم طبقن لاءِ تخليق ڪيو پئي ويو ۽ ادب ۾ مٿين طبقي جو حوالو ائين هو جهڙن شيڪسپيئر وٽ ڪٿلي بان (Caliban) ۽ پڪ (Puck) جو ذڪر آهي .

ادب جي حيثيت بين الاقوامي سطح تي هڪڙي آهي ، ۽ مقامي (يا وطني) سطح تي سوچ البت مختلف آهي . رڳو وطنيت ڪري ۽ ان ڪري وري به ادب جي بنيادي وصف تي ڪو اثر نٿو پوي . مون ڏٺو آهي ته اڪثر ماڻهو جيڪي ٿورو گهڻو ادب سان واسطو رکن ٿا ، سي ادب کي به پنهنجي محدود سوچ ۾ سڃاڻي محدود ڪن ٿا . هتي پنهنجي هڪ محدود خول ۾ بند آهن . اهڙا ماڻهو بنيادي طور رجعت پسند هوندا آهن . پوءِ ڪٿي ڪيترا به ترقي پسنديءَ جا نعرا هڻن ۽ دعوائون ڪن . هنن جي سوچ ۾ انسانيت

هسټندي نه ملندي ته پوء ترقي هسټندي ڪٿي هوندي؟ ادب به اهڙن محدود ۽ دٻيائوسِي نظرين جي ڪا جاء نه آهي. ادب هڪ وسيع دنيا آهي. مقاسمت هسټندي هڪ روڪ آهي، جو جذمن ڪو ليڪڪ يا ادب جو گهورڙو اڳتي وڌي نه سگهندو آهي ته ”لڪ لعنت ڪوڏن ڪي“ ڏهندو آهي ۽ چوندو آهي ته آهي ڪو مون جهڙو جيڪو هن فوت پاٽ تي هٿ ڪي ڪپڙو ٻڌي ويهي مون سان گڏ هني ۽ ڪيڏانهن چري نه سگهي. ادب انسان جي مسئلن جي اوڪ ڊوڪ ڪري ٿو ۽ حل بابت اشارن ڪتابن کان به ڪم وٺي ٿو. سماج جي سچي تصوير ادب به ملي ٿي. استحصالِي قوتن جي پوري قوت سان مخالفت ڪرڻ ادب جو ڪارج آهي. ادب بيشڪ عام پڙهندڙن کي وندر مهيا ڪري ٿو، پوء به ادب جا ڪيئي پهلو آهن، جيڪي سماج جي سڀني ڳالهين کي پاڻ ۾ ضم ڪن ٿا ۽ وندر توڙي حق گوئي سان هڪ ادب هاري کي سينگارين ٿا. جيڪڏهن ڪنهن ادب هاري ۾ ظالم کي ”ظالم“ نٿو چئي سگهجي ته پوء ان ادب جو ڪارج ڪهڙو ٿيندو؟ يقيناً ڪوبه نه. اهو محض ڪاغذ ڪارا ڪرڻ ۽ بال ٻينون گسائڻ ٿهندو. دنيا جي ادبيات جي تاريخ ڪولي ڏسي ته قديم دور ۾ جانورن ۽ پکين جي ڪهاڻين مان وڏا سبق ورتا ويا. اڄ ادب جو آهو به هڪ وڏو حصو ۽ اهم ذخيرو آهي، پر اڄ ڪٿا ٻليءَ جو قصو ورجائڻ انساني ڪردارن کان فرار مثل آهي. ان سان ڪو ڪارج سڌ ڪونه ٿو ٿئي.

اهم لاڙا:

ادب کي جديد دنيا ۾ ڏسو ته ڪيترا نوان لاڙا ۽ اسلوب آيا آهن جن ۾ علامت نگاري ۽ وجوديت اهم آهن. يقيناً اهو ادبي ذخيره وڌي ويجهي سگهي ٿو، جنهن جون پاڙون ٻاٽال ۾ آهن ۽ هوائن

۾ معلق ادب ڪڪر جي ڇانو وانگر آهي. تڏهن به هر ڪنهن کي پنهنجي ڳالهه، چوڻ جو هڪ ڏاندو هوندو آهي. قديم زماني ۾ هر ڪهاڻي ۽ هر شعر بنا ڪنهن علامت جي بغير ڪنهن رمز جي چيو ويندو هو. ته به ڪي پوش، ڪي پرڏا ان مٿان يڪبا هئا. جانورن جي ڳالهه مان نصيحت وٺي هئي. دل جي ڳالهه، چوڻ لاءِ تصوف جي اوت ۾ لکيو هو. آهو زمانو هليو ويو. هي زمانو نون لاڙن جو آهي، جنهن ۾ علامت نگاري هڪ نئين اشاريت کڻي نمودار ٿي آهي. علامت نگاري ۽ پراڻي رميت ۾ بنيادي فرق اسلوب جو آهي. نفس، مضمون کي ڏسجي ته پنهنجي طريقن ۾ لکندڙ رسن ۾ ڪجهه لکائي چوڻ گهري ٿو.

علامت نگاري (Symbolism)

علامت نگاري ڪو رجحان نه، بلڪ اسلوب ۽ انداز آهي، ڪنهن حد تائين هڪ رمز به آهي. هن جي ابتدا يورپ کان ٿي، خاص طور ۱۹ صدي عيسويءَ جي آخر ڌاري هيءَ تحريڪ فرانس ۾ هلي. شاعرن مقرر ۽ مروج بياني انداز کي ڇڏي، هي طريقو اختيار ڪيو. روس ۽ يورپ جي ٻين حصن ۾ به علامتي ۽ اهڃاڻي انداز گهڻو مقبول ٿيو. ايشيا جي ادبي لاڙن تي يورپ جو اثر رهندو پيو اچي ۽ هي تحريڪ هتي به پهتي. مشرق ۾ بيان جو جيڪو قائم طريقو هو، تنهن ۾ ڪو هڪدم ۽ اوچتو ڦيرو نه آيو، بلڪ آهستي آهستي هيءَ تبديلي آئي.

مشرق ۾ علامت نگاري ۽ اهڃاڻي ادب جا پنهنجا پنهنجا رويا رهيا جن ۾ هر خطي ۾ علحدو انداز ملي ٿو. اسان وٽ سنڌيءَ ۾ علامت ۽ اهڃاڻ جو ڪو علمي جائزو نه ورتو ويو آهي. ان جو پهريون سبب قديم ادب جو تمثيلي انداز پرکڻ ۽ هر ادب پاري

(شعر) جو روحاني راز ڳولھڻ هو. خاص طور شاه جي رسالي جي معنيٰ ۽ مطلب کي ڄاڻڻ وارن روحاني راز ۽ تمثيل جي نشاندهي ڪرڻ وارو رويو قائم رکيو ۽ اڳتي وڌايو. البت تنوير عباسي پنهنجي ڪتاب ”شاه لطيف جي شاعريءَ“ ۾ اهڃاڻي شاعريءَ تي باب لکي اهڃاڻ يا علامت ڏي ڌيان ڇڪايو آهي.

منهنجي رهبريءَ ۾ غلام نبي سڌايي ۱۹۸۹ع ۾ ”شاه عبداللطيف ڀٽائي جي شاعريءَ ۾ علامت نگاري“ جي عنوان تي مقالو لکي ٻي ايڇ - ڊي جي ڊگري ورتي.

سنڌ ۾ انگريزي زبان ۾ پروفيسر اڪرم انصاري جو ڪتاب (Symbolism in latif's poetry) نالي جي لحاظ کان گهڻو ڌيان ڇڪائيندڙ آهي. هر پبلشر جي نوٽ ۾ هڪ ڀڻا انسائيڪلوپيڊيا مان ڪيڏي ڏيڻ کان سواءِ سڄي ڪتاب ۾ ڪو موضوع تي قابل قدر مواد گڏ ڪيل ڪونهي. فقط بيتن جا ترجما ڏيئي انگريزي پڙهندڙن لاءِ سهولت پيدا ڪئي ويئي آهي. ڊاڪٽر سڌايي جو ڪم ڳڻڻ جهڙو آهي. هونئن علامت نگاري هڪ اسلوب يا علمي موضوع جي لحاظ کان بحث هيٺ نه آئي هئي. عام پڙهندڙ اڃان به ”ڪنول“ کي علامت بجاءِ تشبيهه سڏي ٿو ۽ هاڻيءَ کي علامت طور هر ڪٿي بجاءِ سوچي ٿو ته هيءَ دنيا سڀ درياءَ ڪو ڪو تارو تنهن ۾ وارو مطلب آهي.

وجوديت (Existentialism) به ائين ئي هڪ نئون رويو آهي. اڪثر جديد تخليق ڪارن جي ادب ٻارن کي ڄڏهن مقرر ۽ مروج نهج کان هٽيل ڏٺو ويو ته انارڪي ۽ خلفشار سان تعبير ڪيو ويو. تنقيد ۾ اهر رويو سنڌي ادب سان اندازاً گذريل ڪجهه ڏهاڪن کان روا رکيو ويو آهي.

وجوديت جي شارحن سارتر (Sartre) مارسيل (Morcel) هيڊيگر (Heidegger) يا سپرس (Jaspers) ۽ ٻين اڪثر يورپي تخليق ڪارن جي ڪم کي تحقيق ۽ تنقيد ۾ ڀرڪيو ويو آهي. اسان وٽ وجوديت جي حوالي سان سارتر جو نالو پهرين اچي ٿو. وجوديت بابت ايترو هرڪو چئي سگهي ٿو ته هن نظريي موجب ڪائنات جي نظام کي بي ترتيب، بي معنيٰ ۽ آلتڙيل سڏيو ويو ۽ ادب ٻارن مان به اهوئي ظاهر ٿيو. وجوديت تصوف وانگر اهڙو نظريو نه آهي جنهن جي هڪ ئي وصف هجي ۽ هر ليکڪ ان کي نهايت ادب سان اختيار ڪري ويٺو هجي.

روايتي ڪلاسيڪي فلسفي ۾ سقراط وٽ وجوديت جو تاثر ملي ٿو، پر ڪرڪيگارد (۵۵-۱۸۱۳ع) هن فلسفي کي پهريون ڀيرو کولي سمجهايو آهي، جيڪو هڪ ٻادري هو. هن جي چوڻ موجب وجود کي سائنس ۽ منطق سان ڄاڻڻ مشڪل آهي. هائيڊيگر جي خيال ۾ انسان هن دنيا ۾ اچيو ويو آهي ۽ وجود مستقبل ڏانهن محو سفر آهي.

اڪثر مفڪرن وجوديت بابت پنهنجا پنهنجا نظريا ظاهر ڪيا آهن. ڊارون چوي ٿو: ”انسان پنهنجي اعليٰ قوتن هوندي به پنهنجي جسماني حالت ۾ هست آغاز بابت هڪ آل مٿ ڇاپ رکي ٿو. پر ٿراند رسل ۽ ٻين فلسفي ۽ رياضي علمن جي ذريعي عقليت جي بنياد تي فلسفي جو مطالعو ڪيو. وجوديت وري غير عقلي لاڙن جي نشاندهي ڪري ٿي. وجوديت جون داخلي وارداتون ڊپ، دهشت، موت، بوريت، مايوسي ۽ جرم آهن. ٻين لفظن ۾ هي قنوطيت جو فلسفو آهي. ادب ۾ وجوديت جو وڏو نمائندو جيڪو

يورپ مان ايشيا تائين پهتو سو سارتر (Sartre) آهي. سارتر وٽ انساني وجود مڪمل نيسي آهي. ان جي ڪا حقيقت ۽ ماهيت نه آهي. انسان کي پنهنجي ذات جي تشڪيل لاءِ هڪ ڏکوئيندڙ صورت حال مان لنگهڻو پوي ٿو.

سارتر جي پهرئين ناول ڪراهيت (Nausea) جو هيرو راڪن تائين وجودي هيجان جو شڪار آهي. هُو پنهنجي آئيندي ۽ آزادي کان واقف نه آهي، پر ڪراهيت جي تجربي مان لنگهي هُو وجودي حقيقت کي پهچي ٿو.

سارتر جا اڪثر ڪردار خود فريبي ۽ منافقت ۾ ورتل آهن. (Intimacy) ۾ عورت جو ڪردار آهي، جيڪا چرئي مڙس سان رهي ٿي ۽ پاڻ کي به چريو ڪرڻ يا چريو ظاهر ڪرڻ جي ڪوشش ڪري ٿي. چري ٿي ٿي سگهي ۽ خود فريبيءَ ۾ رهي ٿي.

سارتر جي اثر ڪري سنڌيءَ ۾ به هن رويي کي ورتائين جي شعوري ۽ غير شعوري ڪوشش ڪئي ويئي.

علامت نگاري ۽ وجوديت جهڙن نون روپن ۽ لاڙن جو اڀياس ڪرڻ هڪ نقاد ۽ ادبي تاريخ نويس لاءِ لازمي آهي. سنڌي جي ادبي تاريخ تي هاڻي ڪافي مواد يڪجا ٿي چڪو آهي. ان جي وري اوک ڊوڪ ڪرڻ جي هر هر ضرورت نه آهي. منهنجي خيال ۾ سمورو ادبي رڪارڊ هڪ ذوق واري پارڪو جي اڳيان آهي. ائين سريئلزم به هڪ لاڙو آهي.

سريئلزم (Surrealism) ادب ۽ آرٽ ۾ هڪ ڌارا (Trend) آهي. سنڌيءَ ۾ هن ڌارا جي باري ۾ گفتگو به اڃان نئين نئين آهي. انسائيڪلو پيڊيا آمريڪا نا موجب: سريئلزم هڪ وڏي ادبي

تحريڪ آهي، جيڪا ۱۹۲۰ع ۽ ۱۹۳۰ع واري دؤر ۾ فرانس ۾ آئي. هي هڪ رد عمل هو قائم ٿيل جمالياتي روايتن جي خلاف توڙي رسمن کي ٽوڙڻ لاءِ، سريٽنزم کي مڃڻ وارن جو نئون سچ تخليق ڪرڻ جو جذبو هو، جيئن هو پنهنجي ادراڪ سان ظاهري دنيا جي حقيقتن کي سمجهي سگهن (۱).

پهريون ڀيرو هي لفظ شاعر Guillaume apollinaire پنهنجي سوانحي ناول ۾ ۱۹۱۶ع ۾ ڪم آندو ۽ مقبول ڪيو (۲). سريٽنزم کي رائج ڪرڻ وارن اهڙو فن ٿي تخليق ڪرڻ گهريو، جيڪو قائم ٿيل جمالياتي ۽ اخلاقي روايتن کان آزاد هجي. هنن عام طور مضمون ڪم آندا جيڪي خوابن، وهن ۽ خوشفهمين توڙي ٻين لاشعوري روين بابت هئا. هن سلسلي جا اهم ليکڪ: برٽن، ٻال ايلياد ۽ ريني چار وغيره هئا. ۱۹۳۰ع ۾ مصور ۽ نمايان ٿيا (۳).

اهي لاڙا آخري Latest آهن، جيڪي سنڌي ادب ۾ آهستي آهستي ويهين صديءَ جي آخر تائين ظاهر ٿيا آهن. پر بنيادي لاڙو مذهب هو ۽ پوءِ ان تصوف جي شڪل اختيار ڪئي. اهڙو وايو منڊل قائم ٿيو، جو جيڪي صوفي نه هئا، انهن به تصوف جو انداز اختيار ڪيو.

سنڌ، پراڻي زماني ۾ جيتري پکيڙ ۾ وڌيڪ هئي، اوترو سنڌي شاعريءَ جو دائرو وسيع هو. ڪڇ، گجرات، راجسٿان ۽ لس ٻيلي مان مليل سنڌي شهر ان جو ثبوت آهن، سنڌ جو شاعر ڪبير شاه هتان هلي لس ٻيلي ۾ شيخ ابراهيم خان شاعرانه مارڪو

(1) Encyclopedia Americana, Vol. 26, 1987, p. 69.

(2) Ibid. p. 69.

(3) Ibid. p. 69.

ڪري ٿو. ڪڇ جا شاعر ڪارائي ۽ سليحان سوالي توڙي ٻيا ڄڻڪ سنڌي ۽ ڄاڻي شاعر آهن. ڪتاب پيلاين جا ٻول (ڊاڪٽر بلوچ) ۽ ڪڇين جا قول (محمد سومار شيخ) ثبوت طور موجود آهن. ٻين ايراضين ۾ سنڌي زبان ۽ شعر جي ڦهلاءَ جا تفصيل ڪتاب سنڌي ٻوليءَ ۽ ادب جي مختصر تاريخ (ڊاڪٽر بلوچ) ۽ سنڌي ٻوليءَ جي لساني جاگرافي (ڊاڪٽر الانا) ۾ موجود آهن.

سنڌ کي وسيع ڪينواس هو. هندي شعر ۽ سنڌي شعر هڪ ڄان ۾ قالب هئا. قاضي قادن کان وٺي شاه لطيف تائين ان ڳالهه جا ثبوت موجود آهن. مضمون توڙي وزن ۾ اهي هڪجهڙايون موجود آهن.

تصوف ۽ ويدانت، حقيقت ۽ مجاز جهڙو هنديءَ ۾ تهڙو سنڌيءَ ۽ ٻين ٻارڙسري ٻولين ۾ جلوه گر آهي. وزن ۾ ڇند هڪ جيترو ئي رائج آهي. دوهو، سورنو، ٻڙو دوهو ۽ ٿلوري دوهو، هندي، گجراتي، ڏنگل ۽ سنڌيءَ ۾ هڪ جيترو ۽ هڪ جهڙو آهي. اهو صحيح آهي ته شعر جي اصل ڄان مجاز ۽ محبت جي جي بيان ۾ آهي، ان ۾ به سنڌي شاعرن دنيا ۾ پنهنجو نالو قائم رکيو آهي ۽ هنديءَ سان ربط رکيو اٿن. قديم شاعرن ۾ شاه لطيف جو مثال هڪ ئي لک جو آهي. ڪبير چوي ٿو :-

نينان انتر آئيو، ٻلڪ ڍانپ توهي مين لون،
نامين ديڪون اور ڪو، نا توهي ديڪن دون.

نئين دور ۾ هونئن ته سنڌي گيت ۾ لفظيات ۾ هنديءَ جو اثر آهي؛ پر سهجو (شاعره) جا ڪجهه هندي دوهه پڙهندي، انهن کي ترجمو ڪيم ته هندي ۽ سنڌي ۾ هڪ جهڙي تنوار ٻڌڻ ۾ آئي - ع

سهجو :

چلنا هي رهنا نهين ، چلنا بيسو بيس ،
سهجو تنڪ سهاڪ پر ڪيون ڪندوا ڪيس .

ترجمو :

هاڻو آه رهڻو ناھي ، هڻو آخرڪار ،
سهجو پڏي سهاڪ تي ، چو ويڙهيائين وار .

سهجو :

ٻانهن چڙا جات هو ، نبل جان ڪي موھي ،
هردء ۾ سي جانوڪي ، مرد بندون گي توھي .

ترجمو :

ٻانهن ڇڏايو تو وڃين ، نبل ڄاڻي مون ،
دل منجهان ويندين جڏهن ، مرد پوء چنئين تون .
(منتخبات هندي ڪلام ، از ڊاڪٽر جعفر حسين)

هڪڙو بيت ڪنهن کان زباني ٻڌو اٿم . شايد ڪنهن ٻئي
شاعر يا شاعره جو هجي ، آهو هي آهي - ع

سونا لاون ٻي گڙهي ، سونا ڪر گڙهي ديس ،
سونا ملا نه ٻي ملا ، روپا هوگئي ڪيس .

سون ان جو تازو ۱۹۹۰ع ۾ هيئن ترجمو ڪيو آهي .

سون ڪٿڻ ويو سپرين ، سڄو ڪري ديس ،

سون مليو نه پرين وريو ، روپا ٿي ويا ڪيس .

هندي ۽ سنڌي جو هيئن شعر ۾ اثر ۽ ربط گهڻو ئي آهي .

سنڌي شاعري ڪيتري قديم آهي ، ان تي خاص طور ڊاڪٽر
نبي بخش خان بلوچ تحقيق ڪئي آهي . ڊاڪٽر صاحب پنهنجي

ڪتاب سنڌي ٻوليءَ ۽ ادب جي مختصر تاريخ (۱۹۸۰ع) ۾ تفصيل سان سنڌي زبان جي اوسر جو ذڪر ڪرڻ کانپوءِ ٻين ٽن بابن (۴-۵ ۽ ۶) ۾ ادبي روايت جي ابتدا ۽ شعري ذخيري جو ذڪر ڪيو آهي. جيڪي شعر يا ٻيو ادبي مواد مليو آهي، ان جو ذڪر ڪيو آهي. انهن سکين روايتن تي اختيار ٿي نه آندو اٿس. جن ۾ ڪچ ڪاٺياواڙ ۽ سؤراستر جي ڪن پراڻن ٻوڙن کي هروڀرو سنڌي شعر چيو ويو (ڏسو محرم خان: پورب سنڌي شعبو سنڌ يونيورسٽي ۶۸-۱۹۶۹ع ص ۹۷-۹۸ ۽ سماهي مهراڻ ۴/۸۱۹۶۸ع) هنن مضمونن ۾ ساڌو سرهو ۽ جيئنڊو جوڳي ٻه شاعر ظاهر ڪيا ويا ۽ انهن کي سنڌ جو شاعر ڪري ليکيو ويو ۽ اهو چيو ويو ته انهن جو شعر ڪچ ڪاٺياڙ ۽ سؤراستر سوڌو ملي ٿو. هنن دعوائن جو بنياد ان طرف جي باري ۾ ڪيل تحقيقي تي آهي. مسٽر محرم خان انهن جو اطلاق سنڌ تي به ڪيو. اهو قبول ڪجي ته ٻه شعر جو نمونو ته ڪٿي. اهو هن پنهنجي ڪنهن به مضمون ۾ نه ڏنو آهي.

(ڏسو مهراڻ ۳-۲-۱۹۶۶ع، ۱/۱۹۶۷ع، ۴/۲۱۹۶۷ع.)

مون پنهنجي ”سنڌي ادب جي مختصر تاريخ“ (۱۹۷۳ع) ۾ پهرئين ڇاپي ۾ سندس اها راءِ قبول نه ڪئي. ان سان گڏ مهراڻ ۾ سندس لکيل سڀني مضمونن تي تنقيد ڪيم، پر اها تنقيد مهراڻ جي ايڊيٽر گرامي صاحب، محرم خان کي ڏيکاري، مون کي واپس ڪيو. جي تنقيد شايع ٿيڻ سان ليکڪ آئيندي اسان کي ٻيا مقالا نه لکي ڏيندو. انهن مهراڻ وارن مقالن مان هڪ مقالي ۾ هن صاحب ائين به لکيو ته پوءِ خيال نالي راڳ ايجاد ٿيو. حقيقت ۾ خيال ڪنهن به راڳ جو نالو نه آهي. خيال گائڪيءَ جو هڪ انداز آهي.

بهرحال محرم صاحب لوڪ ورثي اسلام آباد جي هڪ ڪتاب دودو چنيسر (۱۹۷۵) جو مقدمو لکندي پنهنجي ڪاوڙ جو اظهار ڪندي مون کي نام نهاد استاد سڏيو ۽ ڪار ڏيڻ خاطر هيٺيون جملو غلط ڪري لکڻ کان به نه گڻو: سنڌي ادب ۾ هي ڪو 'سگورو' صبح آهي يا ماڳهين ڪو منحوس 'شام' آهي. [ص ۲۰] (شام)، ڪنهن زماني ۾ آءٌ تخلص ڪندو هوس) کيس ٿالو لکڻ جو حوصلو نه هو ته ڪا منحوس شام، لکي جملو ته درست رکي ها. مون پنهنجي سنڌي ادب جي مختصر تاريخ (۱۹۸۳ع) جي ٻئي ڇاپي مان پنهنجي اختلاف راءِ کي ڪڍي ڇڏيو. پر سنڌي شعر جي تلاش ڪندي اهڙين ڳالهين ۽ ٿيل تحقيق جو جائزو وٺڻ ضروري آهي. ان ڪري مٿيون حوالو ڏنم ڪنهن به ليکڪ محرم خان جي هنن چڙتو نالن ۽ بڻبد باجن جي آوازن کي شاعري ڪري نه مڃيو آهي. قديم سنڌي شعر کي ڪنهن به طرح بنا شعر جي نموني دستياب ٿيڻ جي هوا ۾ ته لپي نه سگهيو. جيڪي به ڳچ، ڳاهون موجود آهن، انهن جو ايئن وارو به مسٽر محرم خان نه آهي. ڳچن جي قدامت جي ته پروڙ ٻوڏ به مشڪل آهي. هن صاحب موسيقيءَ ۽ رقص کي به شاعري سمجهيو آهي. ته پوءِ بڻبد باجي جهڙي ٻي ڪهڙي شاعري سڏبي!

انهيءَ ڪري ايئن ضرور چئبو ته سنڌي شاعري جي ابتدائي اهڃاڻن ۽ ڪن روايتن ۾ هڪ به بيت ملڻ سبب ئي انهن شاعرن کي ڳڻيو نه ويو. قاضي قادن جا پهرين فقط ست بيت مليا ته انهن کي پهريون تحريري ڪلام ڄاڻي ڪجهه اهميت ڏني وئي. ۱۹۷۸ع ۾ وڌيڪ ڪلام مليو. پر اوترو ڪلام ته شاه ڪريم جو به هو. ان کي به سنڌ جو درويش ڪري متعارف ڪرايو ويو. پوءِ جي محققن

هن قديم شاعري کي تسليم ڪيو. انهيءَ لحاظ کان قديم شاعرن ۾ هيٺين شاعرن کي ڳڻجي ٿو:- پير صدر الدين (۱۲۹۰-۱۳۰۹ع)، قاضي قادن (۱۴۶۳-۱۵۵۱ع)، دادو ديال (۱۶۰۳-۱۵۳۴ع) پير محمد لکوي (۱۶۰۰ع ڌاري وفات) عثمان احساني (۱۶۴۰ ڌاري زنده هو) شاه عبدالڪريم ([۳۸] ۱۵۳۶-۱۶۲۳ع) شاه لطف الله قادري (۱۶۱۱-۱۶۷۹ع) مهاڻي ٻـرائڻاڻ (۱۶۱۸-۱۶۹۴ع) مخدوم نوح (ولادت ۱۵۰۵) ۽ شاه عنايت رضوي (وفات اندازاً ۱۱۲۵ھ). چوڏهين صدي عيسوي کان وٺي سترهين صدي عيسويءَ تائين هنن سنڌي شاعريءَ کي تاتيو ٺاپو ۽ ان کي تصوف جي ڀينگهن ۾ مٿين لولين مان لوڏي پروان چاڙهيو. ٿورن رزمي بيتن ۽ ڳاهن کان سواءِ سمورو صوفيان ڪلام مليو آهي. اهو صاف ڏسڻ ۾ آيو ته تصوف غالب مضمون رهيو.

قديم شعر بابت هڪ روايت :

قديم شعر جي تلاش ۾ عالمن ۽ محققن کي هڪ اهڙو شعر هٿ آيو. جنهن کي ٻڙهن جي ڪوشش ڪئي ويئي. جن ماڻهن سڄي سنڌ، سنڌي زبان ۽ سنڌي ادب جي تاريخ تي ٺٺوليون ڪري ان کي ڪوڙو سڏيو، انهن وري هن شعر کي بروهيءَ جو شعر چئي پنهنجي ڪاتي ۾ داخل ڪيو. شعر آهي.

اره اصره ڪڪرا، ڪي ڪره مندره

هي شعر امام ابو حاتم محمد جي ڪتاب روضة العقلاء و نزهة الفضلاء ۾ آيو آهي. اهو ڄاڻايو ويو آهي ڪو سنڌ جو ماڻهو بغداد ۾ يحيى بن خالد برمڪي جي روبرو ويو ۽ شعر پڙهيائين. مجمل التواريخ و القصص ۾ به هڪڙو متن آهي: اره بره ڪنڪره. ڪرا ڪري مندره. بيت جو ترجمو ڪجهه هن ريت ڄاڻايل آهي:

لڄڏهن اسان وٽ نيڪين جو بيان ٿئي ٿو ته ان وقت تنهنجو
ٺي نالو ورتو ويندو آهي !“

اڪثر اهو به چيو ويو ته حضرت بلال حبشي هي شعر رسول اڪرم
جي مدح ۾ چيو. ايئن ٿو معلوم ٿئي ته عربي تذڪرن ۾ املا تبديل
ٿي ويئي آهي. مون هن بيت تي ڪيتري وقت کان غور پئي ڪيو
آهي جي ڪتاب روضه جي سنڌ تي يقين ڪجي ته سنڌ مان ڪو
ماڻهو ويو ته پوءِ هو ذات جو منڌرو (مندره) هوندو يا سندس نالو
منڌرو هوندو، يا ڪنهن منڌري حاڪم جي ساراه ۾ شعر چيل آهي.
لاڙ ۾ منڌرا قوم رهي ٿي. تاجن منڌرو ۽ راڌڻ منڌرو جيرا حاڪم
رهيا آهن. منهنجي خيال موجب بيت هيئن آهي - ع

آهڙا	پڙا	ڪو[ن] ڪري	ڪ ڪري	منڌرو
اره	بره	ڪنڪره	ڪراڪري	مندره

يعني اهڙا پڙا (مهرباني جا) ڪوبه نٿو ڪري جهڙا منڌرو ٿو ڪري.
(سولا مٿان سون، پڙو لاه م پاڇه جو - شام)

پير صدرالدين

اسماعيل دواعين (مبلغن) جو سلسلو سنڌ ۾ گهڻو آڳاٽو
آهي. سنڌ ۽ ڪڇ ڪاٺياواڙ طرف اسماعيلي دواعين جي دعوت جي
سلسلي ۾ جن بزرگن جا نالا ملن ٿا، انهن ۾ پير نورالدين، پير شمس،
پير صدرالدين ۽ حسن ڪبيرالدين وڌيڪ مشهور آهن. سنڌ ۾ پهريون
داعي پير نورالدين يا سکر نور ۱۰۷۹ع ۾ آيو. هن تر ۾ اچي
سکر نور سنڌي جي ڪڇي ۽ لاڙي محاورن توڙي ملتان طرف جي
زبان ۽ محاورن جي واقفيت حاصل ڪئي. سندس دعوت سان جيڪي
ماڻهو مسلمان ٿيا، انهن کي اسلام جا اصول سمجھائڻ لاءِ هن
تصوف ۽ ويدانت جي اوت ورتي. هو چوي ٿو - ع

بن علمي بندگي ڪري، تو بندگي سڄي سار،
جيون نت اٺ راه چلڻا، آخر اڄڙ واس.

ستگر نور کانپوءِ پير شمس تيرهين صدي عيسويءَ ۾ تبليغ ڪئي. پر جيڪو داعي وڏو شاعر به ٿي اُڀريو سو پير صدر الدين (۱۲۹۰-۱۳۱۹ع) آهي. سندس ڪلام گنان جي عنوان سان مشهور آهي. پير صدر الدين جو ڪلام سنڌي، هندي، ملتانِي ۽ گجراتِيءَ ۾ آهي. ڪچي ۽ لاڙي محاورِي ۾ سندس ڪلام آهي. پير صاحب جو گنان ”آڻي الله نه گهرين بنڊا تون ستين ساري رات“ گهڻو مشهور ٿيو. ٻوليءَ جي لحاظ کان به سندس ڪلام آسان ٿو لڳي. ان ڪري ڊاڪٽر بلوچ جو خيال آهي ته پوين اسماعيلين جي زبان جو پراڻن گنانن تي اثر ٿيو آهي. گنانن ۾ پيغام رسائڻ ۾ به تصوف ئي ذريعو بڻيو آهي. پير صاحب فاني دنيا جو ذڪر هن ريت ڪري ٿو:-

ڪوٺا منڊپ ماڙهون گهر گهوڙا پندار،
گين (۱) نه نيا پاڻ سين، جيو چلنتي وار.

گنان ۽ ويتيون شاعريءَ جون صنفون آهن. اڪثر جي هيٺ ڪافيءَ وانگر آهي. اسماعيلي فرقِي جو هي هڪ وڏو شعري ذخيرو به آهي ۽ ان ڪري هڪ تقديس به حاصل آهي، جيڪي به اسماعيلي شاعر ٿيا، تن پير صدر الدين جو اثر نمايان آهي. ايئن چئي سگهجي ٿو ته گنانن يارهينءَ کان وٺي تيرهين صدي عيسوي تائين مذهبي، اخلاقي ۽ صوفيانه شعر جو وڏو ذخيرو سنڌي ادب جو سينگار بڻايو آهي.

سومرن جي جنگ:

ادبي لحاظ کان اِهي ئي ساڳيا ئي سؤ سال (۱۱ صدي کان ۱۳ صدي ع) سومرن جي دؤر جي واقعن ۽ قصن بابت رزميه ۽ روحاني شعر سبب ڳڻيا وڃن ٿا. رزميه شعر ۾ دودي جي دهليءَ جي حمل آورن سان جنگ ۽ سر ڏيئي سرهو ٿيڻ جو احوال پٽن پانن پنهنجن بيتن ۽ ڳاهن ۾ آندو. سومرن جي دؤر جا ڪجهه ٻيا قصا به آسريا. پاڳو پان، سمنگ چارڻ ۽ ٻين پٽن ۽ چارڻن جون ڳاهون سومرا دور (۱۰۵۰ - ۱۳۵۰ع) جو احوال مهيا ڪن ٿيون. هنن شعرن ۽ ڳاهن جي اهميت ادبي لحاظ کان ئي گهڻي آهي. تاريخ جي ڪسوٽيءَ تي هن مواد ڪي پيڻبو ته آهو هڪ جدا پيمانو آهي. سومرن جو دؤر موضوع جي لحاظ کان ٻن حصن تي مشتمل آهي. رزم ۾ دودي جي جنگ ۽ رومان ۾ ليلا چنيسر، عمر مارئي ۽ ٻيا قصا آهن. قصن جي اهميت به ادبي لحاظ کان گهڻي آهي، قصن جي باري ۾ چيل بيتن کي تاريخ نه ڄاڻڻ ڪبي.

بهرحال هي سنڌي شاعريءَ جو ابتدائي زمانو آهي. هن کي ميسر ٿيل ڪلام سبب ئي ڳڻجي ٿو، نه نلهي روايت تي.

سمن جو دؤر (۱۳۵۰ - ۱۵۲۰)، سنڌي شاعريءَ جو ٻيو دؤر ڳڻڻ ڪڍي. هن دؤر ۾ ڪي بيت ۽ ڪي روايتون مليون آهن. بيت به ٿورا آهن ۽ خالي روايت ته ادبي مطالعي ۾ ڪا به مدد نٿي ڏيئي سگهي. فقط انهن روايتن کي ڳڻبو جن سان گڏ ڪي بيت شامل آهن انهن ۾ هيٺيون روايتون آهن:

- ۱ - شيخ حماد جماليءَ سان منسوب هڪ بيت.
- ۲ - اسحاق آهنگر (لوهار) سان منسوب هڪ بيت.

- ۳ - ماسوئي درويشن سان منسوب ست بيت .
- ۴ - مخدوم احمد ڀٽي سان منسوب ۲ بيت .
- ۵ - نوح هوتياڻي سان منسوب موزون فقرا .
- ۶ - پير مراد شيرازي سان منسوب هڪ فقرو .
- ۷ - سيد علي شيرازي جو بيت (چار ستون) .
- ۸ - شيخ عبدالجليل چوهڙ جي روضي ۾ ڳايل ۲ بيت .
- ۹ - حديه الاوليا ۾ آيل چار بيت .

ايئن ڪي ٻيا بيت به هوندا جيڪي تذڪرن ۾ نه اچي سگهيا . هنن ۾ مضمون به اخلاقي ۽ توحيد تي آهي ، تصوف جي هڪ جهلڪ ملي ٿي ۽ ڪي بيت توڙي فقرا فقط واقعاتي نوعيت جا آهن .

قاضي قادن :

سمن جي دؤر جي آخر ۾ جنهن شاعر جو ڪهڻو ڪلام آهي ، سو قاضي قادن (۱۳۶۳ - ۱۵۵۱) آهي . نئين تحقيق موجب سندس ڪلام سؤ کن بيتن تي مشتمل آهي . [هري نڪر واري تحقيق کان اڳ فقط ست بيت شاھ ڪريم (۱۵۳۸ - ۱۶۲۳ع) جي رسالي مان نروار ٿيا هئا .

قاضي قادن جي ڪلام مان تصوف هڪ مڪمل مضمون وانگر ظاهر ٿئي ٿو . هو صاف صاف چوي ٿو ته آهو طرف ٿي ڪو ٻيو هو جتان محبوب جو جلوو ڏٺم . ڪنهن ڪتاب مونکي ڪونه سيکاريو - ڪنز قدوري قافه ، ڪو ڪونه پڙهيو
سو ٻار ٿي پيو ، جتان پرين لڌوم

سانر ڏيئي لت ، اوچي نيچي ٻوڙيئي ،
هڪاڻي هڪ ٿيو ، ويئي سڀ جهت .

آهائي تنوار آهي، جا اڳتي هلي شاه ڪريم، شاه لطيف ۽ سچل جي ڪلام ۾ ظاهر ٿي. تصوف ۾ ڪائنات جي سڄي موجودات کي خالق جي وجود جو مظهر ڄاتو ويندو آهي. صوفي شاعرن وحدت جي وائي تمام بلند آواز ۾ ٻڌجي ٿي. دادو ديال پوين شاعرن ۾ هڪ اهڙو شاعر ٿيو جنهن قاضي قادن جو واضح اثر ورتو.

مخدوم نوح:

سنڌ جي هڪ متبرڪ خاندان جو چشم و چراغ حضرت مخدوم نوح هالا ۾ ۹۱۱ھ (۱۵۰۵ع) ۾ ڄائو. سندن والد جو نالو نعمت الله هو. مخدوم نوح جو اصل نالو لطف الله هو. نه رڳو حضرت مخدوم نوح پر سندن خاندان ۾ وڏا وڏا بزرگ ۽ حق جا طالب ٿي گذريا آهن. حضرت مخدوم نوح قرآن شريف جو فارسيءَ ۾ ترجمو به ڪيو. سندن ملفوظات پوين وت محفوظ آهن ۽ ٿورڙا بيت به منظر عام تي آيا آهن. انهن بيتن جي ٻولي به آسان آهي. مخدوم صاحب ماڪ جي جا توحيد ڪئي آهي ۽ سا متاثر ڪندڙ آهي - ع

ٻئي جا پريات، سا ماڪ ۾ پانيو ماڻهئا،
روئي چڙهي رات، ڏسي ڏکون ڪي.

پريات جي ماڪ يا شبنم تي ڪيترن شاعرن لکيو آهي، پر مخدوم صاحب نازڪ خياليءَ جو بهتر نمونو پيش ڪيو آهي. مخدوم نوح هڪ درويش ۽ شاعر آهي. هن جي ڪلام مان اها ڳالهه ظاهر ٿئي ٿي. ٿورو سنڌي ڪلام به اها ئي ثابتي ڏي ٿو.

پير محمد لکوي :

هي بزرگ هڪ طويل نظم جي ڪري سنڌي شاعريءَ ۾ اهم جڳهه والاري ٿو. سندس زندگي جو ڪو پرومسي جوڳو احوال به ڪونه مليو آهي. فقط هي معلوم ٿيو آهي ته هو ٺٽي مان لڏي سکر تعلقي جي لکي ڳوٺ ۾ اچي رهيو ۽ ۱۶۰۰ع ڌاري وفات ڪيائين. تذڪره لفظي جلد اول ۾ سندس ذڪر آيو آهي. سندس نظم الف اشباع تي موزون ٿيل آهي ۽ ڪبت وانگر آهي. جنهن دؤر ۾ فقط بيت ملن ان ۾ هي طويل نظم هڪ نئين ڳالهه آهي. اهوئي اڳتي ايندڙ وقت ۾ عالمن جي لکيل نظمن ۾ ڪم آيو. جن ۾ ضياءُ الدين، ۽ ٻين عالمن جا شهرارا اچن ٿا.

پير محمد جو نظم هڪ طرح جي مدح ۽ نعت آهي. هن ۾ هو صبح جي ٿڌڙي هير کي پيغام نيندڙ بنائي حضور معلم جي خدمت ۾ عرض ڪري ٿو:

اي صبا واءُ صبح جا، خاطي خير هئا،

تون ريبارو رحمان جو ۽ قاصد قربا.

تون ميان جي محبوبن جو هڪ سندو ٻريا،

تون ٻانڌي پيارن جو اولي اڪڙيا - الخ.

ٻوليءَ ۽ انداز مان معلوم ٿئي ٿو ته هو ڪو پختو شاعر ۽ عالم ماڻهو هو.

دادو ديال: (۱۵۴۴-۱۶۰۳ع)

دادو ديال جو نالو ويجهڙائيءَ جي ڪوچنا کان پوءِ قديم سنڌي شاعرن ۾ اچي ويو آهي. دادوءَ کان سواءِ ڪن ٻين شاعرن جا نالا به مليا آهن، جن جا سنڌي دوا موجود آهن. شاه جي رسالي ۾ سر پيراڳ هنديءَ ۾ تلسي، دادو، سمن ۽ ٻين جا دوا

آيل آهن . شاه صاحب جي مجلسن ۾ زير بحث اچڻ ڪري رسالي جو حصو بڻيا .

بهر حال دادو انهن ۾ هڪ اهم شاعر آهي . هو شاه ڪريم جو همعصر هو . ڊاڪٽر بلوچ جي لکڻ موجب دادو ديال قاضي قادن جي پٽن کي راجستان طرف مشهور ڪيو . هن خود راجستاني ۽ هندي ٻوليءَ ۾ ڪلام چيو ۽ سنڌيءَ ۾ به ڪلام چيائين (۱) .

رائيلا مٺ مان مليل گرنت ۾ دادو جو ڪلام به آهي . آتان موڪليل ڪجهه بيت ڊاڪٽر بلوچ به ڏنا آهن (۲) اهي هت آڻجن ٿا - ع
دادو جهاتي ٻائي ٻس پري ، دائي لاءِ م وڻ
ست سڀو ئي هليو ، پوءِ ٻسندون ڪير .

دادو غافل ڇو وڻن ، منجهن رب نهار
منجهيئي ٻي هاڻ جو ، منجهيئي ويچار .

دادو غافل ڇو وڻن ، آهي منجهه الله
پري هاڻ جو هاڻ سين ، لهي سڀوئي ساء .

دادو جئن تيل تيلن ۾ ، جئن گنڌ ڦلن
جئن مڪڻ ڪير ۾ ، تئن رب - رهن .

ڊاڪٽر بلوچ جو اهو به خيال آهي ته دادوءَ تي قاضي قادن جو گهڻو اثر آهي . هو دادوءَ جو روحاني رهبر آهي . قاضي قادن جي ڪلام ئي دادو ديال کي خدا جي هيڪڙائي ڏي مائل

(۱) سنڌي ٻوليءَ ۽ ادب جي مختصر تاريخ - ص ۲۷۳ ۽ ۲۷۵ -

(۲) ايضا - ص ۲۷۶ -

ڪيو (۱). دادو ٻنن زاري راڻيلا جي مٿ جي ڪرنت مان قاضي قادن جو ڪلام ملڻ به اهوئي ثابت ڪري ٿو.

دادوءَ جو ڪلام به تصوف جي ان شاعران بيان جو اظهار پيو ڪري جيڪو قاضي قادن ڪيو آهي. خدا جي هيڪڙائي ۽ حقيقي محبوب جو من به سمايو رهڻ لاءِ قديم صوفين جي ڪلام مان اهائي تنوار ٻڌي اچي. دادو ديال تي قاضي قادن جو اثر هو ان ڪري انداز بيان به آهو ئي آهي. دادو ڇو جو سنڌ کان ٻاهر رهيو ان ڪري سندس ٻوليءَ مان به اهو ظاهر ٿئي ٿو. بهرحال هو سنڌ جي صوفيان شعر جي هن لڙهيءَ ۾ پوتل نظر اچي ٿو.

شاهه عبدالڪريم بلڙي ۽ وارو ۽ (۱۵۳۸-۱۶۲۳ع)

شاه ڪريم يا ميون ڪريم هڪ نهڻو نماڻو شخص، درويش ۽ شاعر ٿي گذريو آهي. سندس صبر جا قصا سنڌ ۾ مشهور آهن. هو هڪ طرف خود ئي پيارو ماڻهو هو. ٻئي طرف پٽ ڌڻي سندس پٽ مان (ٿڙ پوٽو) ٿيو. ڪتابن ۾ آيو آهي ته سندن وڏا هرات کان آيا. مٽياري مان لڏي بلڙي وسايائون. اتي سندس تعليم ۽ تربيت ٿي. شاه ڪريم حضرت مخدوم نوح سان دوستيءَ جي رشتي ۾ منسلڪ ٿيو. شاه ڪريم لاءِ مشهور آهي ته هو هڪ طرف خلق جي خدمت ۾ پنهنجو وقت سڃايو ڪندو هو ته ان مان گڏ مسجدن جو پاڻي ڀرڻ ۽ عبادت ۾ گذاريندو هو. سندس شخصيت ۽ ڪلام ۾ ڪوبه تضاد نه آهي.

پنهنجي دؤر جي شاعريءَ ۾ هو لهجي جي نموني ڪري به اهم آهي. پهريون وڏو شاعر آهي، جنهن جو تحريري صورت ۾ ڪلام مليو ۽ ملفوظات به محفوظ آهن. سندس مريد سيد محمد رضا

اهو سڀ محفوظ ڪيو. رسالو ڪريمي ۱۹۰۴ع ۾ ڇپجڻ لڳو ۽
 ۱۹۳۷ع ۾ ڊاڪٽر دائود ڀٽي شايع ڪيو. شاه ڪريم مريدن جي
 پڇيل سوالن جا جواب ڏيندو هو ۽ ان سلسلي ۾ ڪي بيت چئي
 ڳالهه واضح ڪندو هو. ڪنهن پڇيو ته دنيا جي ڪم ڪار ۾ به
 رڌل آهيو ۽ خدا جي عبادت به دل جي حضور سان ڪريو ٿا،
 اهو ڪيئن؟ جواب ۾ سيد صاحب بيت چيو- ع

هاڻي هاري سر بهڙو، جتر تي پکي جيئن،

اسان سڄڻ تڻ، رهيو آهي روح ۾.

سندس بيتن ۾ هر ڳالهه آسان نموني ۽ وڻندڙ مثال سان ٻڌايل
 آهي. ڪٿي به سندس ڪلام ۾ بيان ۽ زبان جي دقت نه ملندي.
 پڇڻ بابت چوي ٿو- ع

پڇڻا سي نه منجهڻا، جي پڇڻ سي وري،

جو لکڻ منجهه ماڻهين، سو مکڻ منجهه ڪير.

شاه ڪريم جي ڪلام ۾ محققانه تلاش کان پوءِ فارسي شعر
 ۽ خيال جو اثر ملندو، پر خود سنڌي شعر اهڙو سلوٽو هوندو جو
 اصل ڏي خيال ئي نه ويندو.

مثال :

خشڪ هاشي بر لب جو خشڪ لب

ميسدوي سوئي سراب اندر طلب

(رومي)

هاڻيءَ مٿي جهوپڙا، مورڪ آڇ مرن،

دم نه سڃاڻن، دانهون ڪن مٺن جڻن.

راز رکڻ بابت عالم ۽ منطق جا صاحب ڪيتريون مڃاڻپ
 واريون توجيحوون ڏين ٿا. ڪهڙن ڪهڙن مثالن سان هي ڳالهه سمجهائڻ

جي ڪوشش ڪن ٿا، پر شاھ ڪريم بند مٿ جو مثال نهايت سادگيءَ سان ڏي ٿو ۽ راءِ ظاهر ڪري ٿو جنهن ۾ ڪوبه ور وڪڙ نه آهي - ع

مٿ پڙيائي ڀلي، جي آهني ته واءُ
جي پٿر وڌو ڳالهڙي، ته ڇڏي وڃي ساءُ.

هو هڪ صوفي شاعر آهي، پر سندس شعر ۾ تصوف جو ڪوبه معاملو منجڙيل لفظن ۾ نه آهي. هو هر ڳالهه آسان لفظن ۾ چوي ٿو - ع

اسين تستان اٿيون، جتي ڪهنو ناه،
جي وڃون ڪنهن وهانءُ ته به مٿيون لوڻيون.

آسان زبان ۽ سڀڪ لھجو شاھ ڪريم جي ڪلام جي خصوصيت آهي. هو انهيءَ لحاظ کان به سنڌيءَ جو پهريون شاعر آهي. سندس هيٺيان ٽي بيت به اها ڳالهه ظاهر ڪن ٿا - ع
هنيون ڏجي حبيب ڪي، لڱ لڱ گذجن لوڪ،
ڪڏيون ۽ ڪروتون، ايءَ پڻ سڳر ٿوڪ.

مورڪ مڙور نه بجهڻا، هيڏانهن هوڏانهن ڪن،
ڪاڙ جن اکين ۾، سي ڪيئن پرين پسن.

نينهن نياڀي نه ٿئي، سڌين سين نه هون،
ڪارئين راتئين رت ڦڙا، جان جان نيڻ نه رُون.

اهو انداز اهو لهجو اڳتي شاھ جي رسالي ۾ به مليو ۽ سنڌي شاعريءَ لاءِ هڪ نمونو بنيو. هڪ وڏو شاعر، هڪ عظيم انسان ۽ درويش ڪهڙو ٿيندو آهي، ان سوال جو جواب به شاھ ڪريم جي ذات ۽ ڪلام مان مليو.

عثمان احساني :

هن درويش جي زندگيءَ جو احوال ايترو بلي ٿو ته هو اصل
پاڳڙي طرف جو هو. پير محمد لکويءَ جو همعصر هو. ۱۶۴۰ع
ڌاري لڏي اچي لکيءَ ۾ ويٺو. سندس ٿورن ئي بيتن جو ٻيو ٻيو
آهي، جن جو عنوان وطن نامو آهي. پروفيسر بدوي ڪل ۱۲ بيت
ڏنا آهن. عثمان احسانيءَ جي هنن بيتن ۾ شاعر دنيا کي هڪ
راه گذر سڏيو آهي. آخرت جو بيان نهايت رقت ڀرئي انداز ۾
ڪري ٿو ۽ هن دنيا کي انسان جو اصل وطن سڏي ٿو. فنا ۽
بقا تي بحث ڪري ٿو. سندس بيتن ۾ اڪثر چئن ستن کان وڌيڪ
سٺن وارا بيت آهن ۽ قافيو آخري سٺ ۾ به آخر ۾ آهي، رائج سنڌي
بيت وانگر نه آهي. ع

تيسين ياد نه اچئي جا، حد هيٺ ناک
تم اچڻ ٿيندو اوچتو، بنڊا هوشناڪ
ڌڙ لئينداه ڌوڙ ۾، چست هئي چوڻاڪ
تون آئج هاڻ سين، ڪو وس وڃائو واک
ڳالهه آٿانگي ڪور جي، مشڪل ناهي مذاق.

عثمان احسانيءَ جو شعر ايترو هختو به نه آهي ۽ نه تصوف
جي ڪنهن ڳوڙهي ڳالهه کي ظاهر ڪري ٿو. فقط دنيا جي
بي ثباتيءَ جو ذڪر ٻيو ڪري.

لطف الله قادري :

هن بزرگ، بابت هاڻي تحقيق چڱي حد تائين ٿي چڪي
آهي.. سندس ڪلام ڊاڪٽر نبي بخش خان بلوچ ايڊٽ ڪري ۱۹۶۸ع
۾ شايع ڪيو آهي. ڪتاب ’شاه لطف الله جو ڪلام‘ ۾ شاعر جا

۾ ڪتاب سنڌي رسالو ۽ منهاج المعرفة آندل آهن. ڊاڪٽر بلوچ جي تحقيق موجب، ”هو اڪهم ڪوٽ يا اڪهاماڻو جو رهاڪو هو؛ جيڪو تعلقي ماڻهيءَ ۾ آهي.“ شاهه لطف الله اندازاً ۱۶۱۱ع ۾ ڄائو ۽ ۱۶۷۹ع ۾ وفات ڪيائين. سندس تعليم ۽ تربيت ۾ پنهنجي ڳوٺ ۾ ئي، جيڪو هڪ علمي مرڪز هو. لطف الله، قادري مشرب اختيار ڪري طريقت جي راهه جو پانڊيٽڙو ٿيو. سندس هڪ ڪتاب تحفه السالڪين جو حوالو به آيو آهي. اهو اڃان ظاهر نه ٿيو آهي. منهاج المعرفة فارسي زبان ۾ لکيائين. ڪن مسلمانن جي سمجهائيءَ خاطر ڪتاب ۾ سنڌي بيت به لکيائين. سندس ڪلام مان خاص نڪتو توحيد ۽ تصوف جو ظاهر ٿئي ٿو. بيتن جو تعداد چار سؤ آهي. قديم شاعريءَ ۾ گهڻو تحريري ڪلام به هي آهي. قاضي قادن جو بيت: لا لاهيندي . . . الخ، شاهه لطف الله جي ڪلام ۾ هن صورت ۾ آهي:

لاڪي لائون، الله ڪي اوڏو ٿيا،
 قطع ڪامل ٿئي ڪي، اوه ڇڏي سڀ ويا،
 محب تنهن مڙيا، جنهن ڪي سڀ ڪو.

سندس ڇپيل ڪلام ۾ لاڙ جو تلفظ نه رکيو ويو آهي. لاڙي محاورو موجب اچار ٿيندو.

مهاسٽي پرائنٽ:

مهاسٽي پرائنٽ جو اصل نالو ’مهراج‘ هو. هن ڪي ’مهاسٽي‘ يعني وڏيءَ مٽ ۽ سمجهه وارو سڏيو ويو، جو ڏيوسج جي ڪوچ ۽ حق جي طلب ۾ دنيا ۾ نڪتو. گمراهه ۽ اڻوڃهه

انسانن جي رهبري ڪيائين، مهر راج ٻرائٺاٺ ۶ آڪٽوبر ۱۶۱۸ع تي گجرات ۾ نوانگر (ڄام نگر) ۾ ڄائو (۱). هُو ڄام جي وڏي وزير ڪيشو ٺاڪر جو پٽ هو. سندس ماءُ سنڌيائي (ڏن ٻائي) هئي (۲). ٻرائٺاٺ ۾ هڪ مهائرش ديوجند ڪي جوت نظر آئي، جيڪو اصل سنڌ جو هو. ديوجند عمرڪوٽ ۾ ۱۱ آڪٽوبر ۱۵۱۸ع تي ڄائو ۽ حق جي طلب ۾ ۱۶۰۶ع ۾ ڄام نگر ويو، اتي هن جي ملاقات ٻرائٺاٺ سان ٿي (۳). ٻئي ڏينس ٻريديس گهميا، عربستان به ويا. ٻئي ڪرو ۽ چيلو مختلف زبانن ۽ علوم کان به واقف ٿيا. ٻرائٺاٺ مادري ٻولي گجراتي ۽ کانسراءِ هندي، سنڌي، عربي ۽ فارسي ڄاڻندو هو (۴). عربي (ديو ناگري خط) ۾ ڪتاب قيامت نامو لکيائون.

سنڌي بيت ۽ ٻيو ڪلام ٻرائٺاٺ پنهنجي مرشد ديوجند کان ٻڌو. ديوجند جي ۷۴ سالن جي عمر ۾ ۵ آڪٽوبر ۱۶۵۵ع تي وفات کان پوءِ ان جي مشن کي سنڀاليائين. ٻرائٺاٺ جي سنڌ ۾ اچڻ بابت ڇڳاڻي لکي ٿو ته هُو ٻور بندر ۽ مانڊوي کان ٿيندو، نئي نگر ۱۶۵۹ع ۾ پهتو. اتي هڪ برهمڻ ناٿا جوشي ۽ وٽ رهيو. نئي ۾ سندس ملاقات لعل داس سان ٿي. جنهن سندس

(۱) ٻرائٺاٺ جو احوال ڊاڪٽر بلوچ جي ڪتاب سنڌي ٻوليءَ ۽ ادب جي مختصر تاريخ ۽ جهمون رامچند ڇڳاڻيءَ جي مقالي مهراڻ ۱/۱۹۹۰ع تان ورتل آهي.

(۲) بلوچ، ص ۲۶۵

(۳) جهمون رامچند ڇڳاڻي: مقالو سنڌي ساهت جو هڪ لکل ورق،

سماهي مهراڻ سنڌي ادبي بورڊ ۱/۱۹۹۰ع ص ۱۰۶.

(۴) ڇڳاڻي، ص ۱۰۷.

ذڪر ڪتاب بيتڪ ۾ ڪيو آهي . لعل داس لکيو آهي ته هُو
ڪنهن ڪنهن سان مليو ۽ خيالن جي ڏي وٺ ڪيائين (۱). ٻرائٺاٺ
جو ٺٽي اچڻ جو سلسلو جاري رهيو. ۱۶۶۰ع ڌاري آيو ته لاڳيتا
ڏهه مهينا هتي رهيو.

مهاستي ٻرائٺاٺ جو ڪلام ڪُلجم سروب نالي گرنٿ ۾ درج
ٿيل آهي؛ جنهن کي ٻرائڻ ٻنهي تارتم ساگر ۾ چوندا آهن. هن
۾ ڪل ۱۸۷۸۵ بيت آهن. ڪلام کي جدا جدا عنوانن هيٺ ورڇيو
ويو آهي. سنڌي گرنٿ ۾ انهن مان هڪ آهي (۲). ٻرائٺاٺ جو
سنڌي گرنٿ ۱۳ ڀاڱن ۾ ورڇيل آهي. هن ۾ بقول ڇڪاڻي ۵۲۳
چوٻايون آهن. مضمون مجموعي طور تصوف ۽ ويدانت وارو آهي.
جيئن تصوف ۾ هڪ وڇڙيل روح، عالم ارواح ڏي وڃڻ لاءِ واجهائي
ٿو، تيئن ٻرائٺاٺ جي ڪلام مان به اها ڳالهه چٽي ظاهر ٿئي ٿي
ته ”هڪ آتما، ٻر ماتما کان وڇڙيل حالت ۾ ويهي ورلاپ ڪما
آهن. هن ۲۹ جون ۱۶۹۳ع ۾ وفات ڪئي. ٻرائٺاٺ جو گس/ ٻنٽ
ٻرنامي يا ست ٻرنامي سڏبو آهي. هندو مت ۽ اسلام جي خاص
اصولن تي آڌاريل آهي (۳) سندس ڪلام اهڙين ئي ڳالهين جو
ٻرچار ٻيو ڪري

ٻوليءَ ۽ محاورن جي لحاظ کان ٻرائٺاٺ جو ڪلام سٺون سڌو
ڪڇي محاورن (dialect) ۾ چيل آهي. لاڙ ۽ ٿر جي محاورن ۾
ڪي لڇڻ ڪڇي، محاورن جا آهن، جنهن اوهان کي آن، اوهانجو

(۱) ڇڪاڻي: ص ۱۰۷

(۲) ايضاً: ص ۱۰۷

(۳) ايضاً: ص ۱۰۷

کي آنجو، چوڻ، هر کي، کي کي چوڻ ڪچي محاوري جي خصوصيت آهي. ڊاڪٽر بلوچ صاف طور بيتن جو ڪچي محاوري ۾ هجڻ جو لکيو آهي (۱) ڊاڪٽر صاحب گل ڏهن بيتن کي پنهنجي ڪتاب ۾ آندو آهي، جيڪي ڀارت مان هيري نڪر هٿان عربي-سنڌيءَ ۾ کيس لکجي مليا. ڇڳاڻي ۱۳ ڀاڱن مان بقول سندس هر هڪ مان ٽي چوهارون مثالي ۾ آنديون آهن؛ پر اُهي آهن ئي بيت. پهرئين ڀاڱي (باب) مان هي ٽي بيت - ع

- ۱- آخر ويرا آڻڻ جي، آئين روح ڇڏيجا راند،
آڻي وچ عرش جي، ڪوڏ ڪري ملون ڪانڌ.
- ۲- ڏٺي موهجي روح جا، هاڻي چوڻان ڪيئن ڪري،
روح ڪي (۲) ڏٺيو پرڏيهڙو، چئوسو دل ڌري.
- ۳- عشق ڏني تون، تو ري عشق نه اچي،
گهڻي ڪريان آئون، ڪوڙ نه آڏي ري سڄي (۳).

ڀاڱي/باب نائين ۾ پراڻا پنهنجي مرشد جي فرمان جو حوالو ڏي ٿو. هو مرشد کي سندر ٻائو سنڌي ٿو ۽ ٻڌائي ٿو ته مارڪنڊيه رشيءَ سان ڇا وهيو واهيو. مارڪنڊيه جي حقيقت ڇا آهي هن ڇا ڏٺو؟

- ۱- چئي سندر ٻائي اسان کي (۴)، مارڪنڊيه جي حقيقت،
اين در ٿي آن کي (۵) ڪوليان آن جي (۶) ٻڻ اين بيتڪ.
- ۲- نمونو مارڪنڊيه جو سندر ٻائي ڀليءَ ڀت،
سڪديو (۷) آندو آن (۸) ڪارڻ، هي جو ٻسو ٿا هت.

(۱) بلوچ ۲۶۷، (۲) کي، (۳) ڇڳاڻي، ص ۱۰۹، (۴) کي، (۵) اوهان کي، (۶) اوهان جي، (۷) سڪديو، (۸) اوهان.

۳- جيڪي ڪي گذريو مارڪنڊ ڪي (۱) وچ جمين (۲) هن اپ، سو ڪجهه دل جو نيدر (۳) هر ڏنو نارائن جي سڀ .
 بيت / ڇوڀايون جنهن صورت هر اسان تائين پهتيون آهن، انهن جو متن اهو ظاهر ڪري ٿو ته هي پيغام شعر جي سٽاء جي لحاظ کان سادو آهي. دهليءَ مان ڪتاب شايع ٿيو آهي، جنهن جو حوالو ڊاڪٽر بلوچ ص ۲۶۷ تي ڏنو آهي. مليل بيتن مان ڪجهه محاورن جو پترو تائين ملي ٿو. ڊاڪٽر صاحب بيتن کي صاف ٻولي ۾ به لکيو آهي. هڪ بيت هي آهي:-

سيڪارئين ته سڪان، سون هر سڪن نه ڪين،
 رهنديس تيهي حال هر، آئين رکندا جين (۴).

قديم سنڌي شاعريءَ ۾ ٻه اڻاڻا هڪ اهم شاعر فڪر جي لحاظ کان ضرور آهي. فني لحاظ کان سندس ڪلام ايترو پختو نه آهي. ميون عنائت رضوي

ميون عنائت يا شاه عنائت رضوي نصرپوري هڪ وڏو شاعر آهي. ڪيترو وقت سندس ڪلام رسالي جي صورت ۾ ظاهر ٿي ڪونه ٿيو هو. هو شاه لطيف جو وڏو همعصر هو. جڏهن شاه صاحب جي قوم، جواني هئي (۱۱۲۵ھ/۱۷۱۲ع) تڏهن وفات ڪيائين. سندس تعلق سکر جي رضوي سادات سان هو. اٽڪل اٺين صدي عيسوي ڌاري لڏي نصرپور آيا. مٿين عنائت جي والد جو نالو شاه نصرالدين هو. ميون عنائت کيس پڙهائڻ ۾ ڄاڻو. سندس ننڍپڻ ۽ تعليم بابت ڪو ڀروسو جوڳو احوال ڪونه ٿو ملي. جوانيءَ ۾ پلن گهوڙن جو شوق رهيو (۵). هڪ کان وڌيڪ شاديون ڪيائين،

(۱) ڪي، (۲) ريش، (۳) ننڍ. (۴) بلوچ ص ۲۷۰.

(۵) بلوچ. مٿين شاه عنائت جو ڪلام - ص ۱- ب، ۱۹۶۳ع ص ۳۰.

عيال وارو ٿيو. عمر موت کاڌي ته دل حقيقي محبوب ڏي راغب ٿي ۽ گهڻو وقت بزرگن جي آستانن تي گذارڻ لڳو (۱).

شاهه عنات پنهنجي دؤر جو هڪ وڏو شاعر هو. هو شاهه ڪريم ۽ شاهه لطيف جي وچ تي هڪ ڪنڊيندڙ ڪٽي آهي. سندس رسالو ڊاڪٽر بلوچ ايڊٽ ڪيو آهي. جنهن ۾ مقدمي ۾ شاعر جي حيات ۽ ڪلام تي تفصيل سان بحث ڪيو اٿس. مٿين عنات جو رسالو سنڌي شاعري ۽ تصوف جو هڪ انمول خزانو آهي. سسئيءَ جو بيان پرهو انداز سان ڪيو اٿس - ع

نه ڪي رڻڪيا نه ڪي ڪڻڪيا، ڪٺ نه ڪچيائون،
 هوندي بار پيڪيا، پوڻين ٻڌائون،
 جود جمازي جهانجهرا، ڪاڻين ڪاهيائون،
 آڏي رات عنات چڻي، لڀڙا لانچيائون،
 چٽل م چنام چٽين جا، پُنهون پرانهون،
 اچين اوراهون، ته جيان جا نڪيتان نه مران.

شاهه عنات ايندڙ شاعرن لاءِ کس گهڙي ڇڏيا. سندس ڪلام لغت جو به اڪٽ پندار آهي. سندس خاندان مان شاهه شريف ۽ شاهه هلالو سٺا شاعر ٿيا. عنات متاخرين تي چڱو اثر ڇڏيو ۽ سندس ورثو جڏهن هڪ قابل جوهر شاهه لطيف وٽ پهتو ته سنڌي شاعري جرڪي پئي.

شاهه جي ڪلام ۾ رنگن جو مقصد

تصوف ۾ رنگن جي اهميت جو خاص مقصد هوندو آهي ۽ اهو مقصد ڪٿي ظاهر ٿي سگهي ٿو ۽ ڪٿي وري باطني لحاظ کان اهميت رکي ٿو. ”نقشبندي طريقي ۾ لطائف جو ڪل“ سلوڪ لاءِ ضروري آهي. انهن ۾ هڪ وجداني ڪيفيت ۽ قلبي لذت آهي، ”جهڙا نور جي رنگن رستي اسانجي لطيفن تي ٿئي ٿي. جيئن ته لطائف سان قلبي لذت محسوس ٿئي ٿي، تنهن ڪري انهن جو بيان ڪري ٿو سگهجي ۽ انهن کي رڳو سالڪ محسوس ڪري سگهي ٿو. تنهنڪري هر سالڪ جنهن انهن لطيفن جي لذت کي محسوس ڪيو آهي، تنهن پنهنجي پنهنجي طريقي ذڪر ۽ مجاهدي جي لحاظ کان محسوس ڪيو ۽ ان جو بيان ڪيو آهي. ڪنهن به لطائف جي جاءِ ۽ اثر جي لاءِ اختلاف ظاهر نه ڪيو آهي، ليڪن انهن لطائف جي نور جي روشني جي رنگن ۾ ٿوري تبديلي ضرور محسوس ڪئي آهي، پر وري به اهي هي ساڳيا رنگ محسوس ڪيا آهن. انهن ڇهن رنگن کان وڌيڪ رنگ يا انهن ڇهن رنگن کان سواءِ ڪي بدليل رنگ بيان نه ڪيا آهن. جنهن مان ظاهر آهي ته لطائف جي نور جا رنگ جيڪي سالڪن کي مشاهدي ۾ اچن ٿا، سي ڪن حالتن ۾ بدليل نظر اچن ٿا،

پر حقيقت ۾ اهي ئي ڇهه رنگ آهن ، جيڪي سالڪن کي مشاهدي ۾ نظر اچن ٿا.

جيئن انساني نظر کي اونڌائي ۾ ٻاهر روشني جي ضرورت هوندي آهي ته جيئن هر شي کي چٽو ڏسي سگهي ۽ انهن جي خوبصورتِي مان لطف وٺي ، خوشي حاصل ڪري ، تيئن روحاني خوشيءَ لاءِ به سالڪ کي اندر جي روشني جي ضرورت هوندي آهي ته جيئن هو پنهنجي حقيقت سڃاڻي ۽ انهن جي جمال مان خوشي ۽ لذت حاصل ڪري سگهي . ٻاهر جي روشني به جيئن ته اندر جي روشني جي ڪري آهي ، جيڪا خدا کان انسان کي ملي ٿي يعني اکين جي روشني به اندر جي روشني ڪري قائم آهي ، پر انهن ۾ اها قوت نه هوندي آهي ، جو هو پنهنجي اندر ۾ الله جي نور کي سڃاڻي سگهي ۽ اها قوت انسان کي پنهنجي ظاهري نظر ۾ پيدا ڪرڻي هوندي آهي ته جيئن هو انهيءَ روشني کي سڃاڻي سگهي ، جيڪا اکين جي روشني جي رستي ٻاهرين شين کي ڏسي ٿي . جڏهن انسان پنهنجي اکين جي نظر ۾ اها قوت پيدا ڪري ٿو ، جيڪا هن جي اندر ۾ نور جي روشني کي ڏسي سگهي ٿي ته پوءِ سالڪ پنهنجو تعلق اندر جي نور جي روشني سان قائم ڪري انهي نور حقيقي جي روشنيءَ کي ڏسي سگهي ٿو ، جيڪا هن جو اصل آهي جيڪا هن جي حقيقت آهي جنهن جي وسيلي هن جي تخليق ٿي آهي .

مولانا رومي چوي ٿو ته روحاني طريقي لاءِ انسان کي اندر جي روشنيءَ جي ضرورت هوندي آهي ۽ اندر جي روشني وري خدا جي طرفان ملي ٿي ۽ انهي اندر جي روشني جي ڪري ئي اکين جي روشني قائم آهي جيئن چوي ٿو ته :

نسيت ديد رنگ ٻے نور بيروڻ
 هم چنين رنگ خيال اندرون
 (يعني رنگن جو ڏسڻ ٻهرئين روشني کان سواءِ نٿو ٿئي
 اهوئي حال اندر جي روشني جو آهي)
 وري چوي ٿو!

اين برون از آفتاب و از سماست
 وان درون از عكس انوار علامت.
 (هيءَ ٻاهرين روشني سج ۽ دنيا جي ڪري آهي هوءَ باطني
 روشني عالم بالا جو عڪس آهي.)
 اهو علم بالا جو عڪس دل تي پوي ٿو، جيڪو وري ٻاهرين
 روشني پيدا ڪري ٿو، جنهن جي مدد سان انسان اکين سان ڏسي
 سگهي ٿو. در حقيقت اهو نور دلين جو نور آهي جيڪو انسان جي
 بينائي ۾ روشني پيدا ڪري ٿو جنهن جي مدد سان انسان ٻهرين
 روشني کي ڏسي سگهي ٿو، اهڙيءَ ريت بينائي جو نور دل جو نور
 هوندو آهي ۽ دل جو نور عالم بالا جي نور جي ڪري هوندو آهي
 جنهن لاءِ روسي چوي ٿو:

نور نور چشم خود نور دل ست

نور چشم از نور دلها حاصل ست

وڌيڪ چوي ٿو ته دل جي بصيرت جو نور خدا جو نور آهي
 جيڪو عقل ۽ حس جي نور کان هڪ ۽ جدا آهي اهڙيءَ ريت خدا
 جي نور جي ڪري عالم بالا جو نور قائم آهي:

باز نور نور دل نور خداست

کوز نور عقل و حس هڪ و جداست

جڏهن شاه صاحب هن بيت ۾ چيو آهي ته :

ڪاري رات اچو ڏينهن ، ايءَ صفتاً نور .
 جتي ٻرينءَ حضور تتي رنگ نه روپ ڪو .
 بيڪس انهي مقصد ڪي وري هن ريت ٿو پيش ڪري ته :

تون جبروت لاهوت جو آهين رهبر
 تون باهوت هاوت جو آهين سترگر
 تون سلطان پيرنگ رنگن ۾ سمانين .
 (ڪاهوڙي : ۳ - ۱۴)

تنوير عباسي شاه جي هن بيت لاءِ لکيو آهي ته ”هن بيت ۾ شاه لطيف ڪاريءَ رات ۽ ڪاري رنگ جو آڌر ڀاءُ ڪيو آهي . چو ته ٻرينءَ جي حضور ۾ رنگ روپ جو فرق متجيو وڃي . هيءَ تصوف جي اها منزل آهي ، جتي ماڻهو گناه ٿواب ۽ چڱائي ۽ مدائيءَ کان مٿاهون ٿيو وڃي.“ (۲)

هن بيت ۾ شاه صاحب نور جي ڪاري ۽ اچي رنگ ڪي رات جي ڪارڻ ۽ ڏينهن جي روشني سان ڀيٽ ڪري ظاهر ڪيو آهي . اچو ۽ ڪارو رنگ اهي ٻئي نور جي روشنيءَ جون ۾ هفتون آهن ، جيڪي ٻرين وٽان ٿي اچن ٿيون ؛ پر ٻرين جي حضور ۾ نور جو ڪو به رنگ ۽ روپ نه آهي . اهو رنگ ۽ روپ ته سالڪ ڪي لطائف جي ڪري نظر اچي ٿو . انهن لطائف جي رنگن بابت حضرت مجدد الف ثاني رحمه الله عليه جي راءِ آهي ته ، ”لطائف عالم امر جون هاڙون عرش جي مٿان آهن ۽ جسم انساني ۾ ان جون مختلف جايون آهن ، جيڪي آهن :- قلب ، روح ، سر ، خفي ۽ اخفي . لطائف عالم خلق نفس آهي.“ (۳) ۽ جڏهن لطائف ذڪر ڪرڻ سان بيدار ٿين ٿا ، تڏهن مختلف رنگن جون تجليون ، ذاڪر ڪي نظر

اچن ٿيون.“ (۴) ۽ اهي رنگ جدا جدا لطائف جي ڪري نظر اچن ٿا پراصل ۾ جيئن شاھ چيو آهي ته جتي ڀرين حضور آهي، اتي ڪو به رنگ ۽ روپ آهي ئي ڪونه. اهو رنگ سالڪ کي پنهنجي جسم جي جدا جدا لطيفن تي ڀوڻ ڪري نظر اچي ٿو. ۽ اهو سالڪ کي پنهنجي محبوب جي اڳيان درجي، محنت ۽ محبت جي لحاظ کان نظر اچي ٿو.

جيئن شاھ چوي ٿو ته :

پر تـو و پنھونءَ جو، سھائي سياه،
 مھ ڏيئي مون آئيو، رنگا رنگي راھ،
 پھرين ڏيندا باھ، پوءِ رڳيندا رڱ ۾.
 (ڪوھياري ۴ - ۱)

هن بيت ۾ شاھ پنهنجي ذاتي آزمودي ۽ مشاهدي کي بيان ڪيو آهي. ۽ بيت ۾ نور جي روشني جا ساڳائي ۾ رنگ بيان ڪيا آهن، جيڪي آهن اسهائي ۽ سياه. ساڳي ريت اڳئين بيت ۾ به ڪاريءَ رات ۽ اچي ڏينهن جو ذڪر ڪيو آهي. هن بيت ۾ شاھ چوي ٿو ته پنهنجو جو ڀرتوءَ جا ٻه رنگ آهن، هڪ سهائي ۽ سياه. ۽ اها راھ مونکي جڏهن اڳيان اچي ٿي تڏهن جدا جدا رنگن ۾ اچي ٿي. پر انهيءَ راھ جي رنگن ۾ رڱڻ کان اڳي پهريائين باھ ۾ پچائي پختو ڪري، پوءِ انهي رنگن ۾ رڱيندا. ٻين لفظن ۾ انهن چئجي ته سالڪ کي جڏهن محبوب حقيقي جو ديدار نصيب ٿئي ٿو، تڏهن نور جي روشني جدا جدا رنگن ۾ هن جي اڳيان اچي ٿي، جيڪا هن کي پنهنجي محبوب حقيقي جو ديدار ڪرائي ٿي. پر اها نور جي جدا جدا رنگن واري روشني

هن تي تڏهن هوي ٿي، جڏهن هن کي باهه ۾ پهچائي پهريائين پختو ڪيو وڃي ٿو يعني سالڪ کي اها نور جي روشني جيڪا محبوب حقيقي کان اچي ٿي سا تڏهن نظر اچي ٿي، جڏهن سخت مجاهدي ۽ ذڪر کان پوءِ نفس کي ماري ۽ فنا ڪري سالڪ ڪنهن منزل تي پهچي ٿو. هن بيت ۾ شاهه بلڪل واضح طور سان بيان ڪيو آهي ته محبوب حقيقي جو ديدار نور جي روشني جي رستي ئي ٿئي ٿو ۽ نور جي روشني جيڪا ديدار ڪرائي ٿي، انهي جا ڪيترائي رنگ آهن، جيڪي گهڻي مجاهدي ۽ ذڪر کان پوءِ نظر اچن ٿا.

سالڪ جا لطائف جڏهن ذڪر ڪرڻ سان بيدار ٿين ٿا، تڏهن مختلف رنگن جون تجليون ذاڪر کي نظر اچن ٿيون. انهن تجلين جي رنگن بابت حضرت مجدد الف ثاني رحمہ اللہ عليه لکيو آهي ته ”قلبي لطيفي جو رنگ پيلو، روحيءَ جو ڳاڙهو، سريءَ جو اڇو، خفيءَ جو ڪارو ۽ اخفي جو سائو آهي“ (۵) ليڪن ڪن عالمن جو رنگن بابت اختلاف به آهي، جيئن حضرت خواجہ محمد حسن جانسر هندي جي تحرير موجب ”قلبي لطيفي جو رنگ اڇو، روحي جو پيلو ۽ سري جو ڳاڙهو ڄاڻايل آهي.“ (۶) اهو رنگن جو اختلاف ڇو ٿو ٿئي يا انهن رنگن جي اهميت ڇا آهي ۽ تنهن بابت حضرت حافظ محمد هاشم جان رحمہ اللہ عليه جن جو چوڻ آهي ته ”اصل مقصد لطيفن جو بيدار ٿيڻ آهي ۽ تجلين جي رنگن جو اختلاف ڪا اهميت نٿو رکي.“ (۷) اهو رنگن جو اختلاف هر سالڪ وٽ موجود آهي. حضرت شاهه سيد محمد ذوقِ لطيفن جا رنگ وري هي بيان ڪيا آهن. ”لطيفي قلبي جي نور جو رنگ سرخ آهي، لطيفي روح جي نور جو رنگ سفيد، لطيفي نفس جي نور جو رنگ زرد، لطيفي سيري

جي نور جو رنگ سانو، لطيفي خفي جي نور جو رنگ نپرو ۽
 لطيفي اخفي جي نور جو رنگ ڪارو آهي. (۸)

حمل فقير پنهنجي مرشد، خواجہ شاہ مدني محمد حسن رح جو
 لنواري جي گادي جو چوٿون قطب يا پير هو تنهن جي هدايت
 تي نقشبندي طريقي جي لطيفن جو ذڪر پنهنجي ڪلام ۾ ڪيو
 آهي. اهو هن ريت آهي:-

رنگ نور لطيف جا آهن جدا جدا ،
 نور ”قلب“ جو زرد آهي ۽ ”روح“ سِندو سرخ ،
 ”سري“ جو نور سفيد آهي ۽ ڪارو خفي ،
 ۽ سبز نور سڀني مان آهي سِندو ”اخفي“
 ۽ هڃاڻا صفائي گهڻي جي نور سِندو نفسا
 آهي رنگ ڪسيف سو سڻي ڪر معيا .

جناب ڊاڪٽر نبي بخش بلوچ جن لطيفن جي معنيٰ سمجهائيندي
 لکيو آهي تہ ”لطيفا“ لفظ ”لطف“ مان نڪتل بمعني هاريڪ ۽ نازڪ
 وٽ . صوفين جي اصطلاحات ۾ لطف خاص معنيٰ رکي ٿو: ”لطف“
 جملہ ”لطفائتہ“ (چهن لطيفن) مان هڪ، نڪ نازڪ ۽ چونڊ
 وٽ آهي. جيستائين سالڪ کي اهي چھ لطيفا روشن ٿا ٿين ،
 تيستائين هو ڪنهن به وڏي منزل ۽ معرفت کي حاصل نٿو ڪري
 سگهي. اهي چھ لطيفا هي آهن: ”اول لطف، نفس“ جنهن جي
 جاء (انسان جي جسم ۾) دن آهي؛ ٻيو ”لطف قلب“ جنهن جي
 جاء سيني جي ڪهي طرف دل آهي؛ ٽيون ”لطف روح“ جو سيني جي وچ ۾
 جي سڄي طرف واقع آهي؛ چوٿون ”لطف سر“ جو سيني جي وچ ۾
 معدہ جي منهن وٽ واقع آهي؛ پنجون ”لطف خفي“ جنهن جي

جاء پيشاني ۾ آهي ؛ ۽ ڇهون ”لطيف اخفي“ جنهن جي جاءِ
ڪوٺرائي آهي.“ (۱۰)

هر حمل فقير پنهنجي ڪلام ۾ نقشبندي طريقي جي نقطه نظر
کان ڏهن لطيفن جا نالا ڪنيا آهن ، اهي ڏهه لطيفا هي آهن :
”پهرين پنج قلب، روح، سري، خفي ۽ اخفي. باقي پنج مان هڪڙو
نفس ۽ ٻيا چار عنصر يعني هوا، پاڻي، باه ۽ مٽي آهي. انهن مان
پهرين پنجن جو تعلق لامڪانيت (عالم امر) سان آهي ۽ ٻين پنجن
جو انسان (عالم خلق) سان تعلق آهي.“ (۱۱)

مٿين حوالن مان معلوم ٿئي ٿو ته لطيفن تي جيڪا نور جي
روشني پوي ٿي انهي جا جدا جدا رنگ آهن جيڪي ڪل ڇهه
آهن . (انهن رنگن جي جدا جدا لطيفن تي چوڻ تي اختلاف ضرور
آهي ڇو ته صوفين وٽ نور جي روشني پوڻ جو ڪو خاص مقصد
هوندو آهي هر نور جي رنگن جي اختلاف سان ڪوبه مقصد نه آهي
نڪي انهي اختلاف کي اهميت ڏيندا آهن .)

نور جا رنگ جيڪي لطيفن تي هون ٿا سي هي آهن :

- (۱) ڳاڙهو (سرخ)، (۲) ڪارو (۳)، اڇو (سفيد)، (۴) سائو،
- (۵) زرد (هيلو)، (۶) ڪسيف (ميرانجهڙو، مٽي وارو) .

شاه صاحب به پنهنجي ڪلام ۾ انهن رنگن کان ٻاهر ٻي
ڪنهن رنگ کي بيان نه ڪيو آهي ؛ جنهن جو ذڪر تنوير عباسي
پنهنجي مقالي ۾ ڪيو آهي . سندس مقالي جو عنوان آهي ”شاه لطيف
جي شاعريءَ ۾ رنگن جو اڀياس“ هي مقالو تنوير عباسي سنڌي شعبي
سنڌ يونيورسٽي جي بين الاقوامي سنڌي ادبي ڪانفرنس ۾ پڙهيو هو.
شاه صاحب جي ڪلام ۾ سڀني رنگن کان وڌيڪ ذڪر
ڳاڙهي رنگ جو ڪيل آهي ۽ ڳاڙهي رنگ کي ڪيترن ئي نالن

سان مڏيو ويو آهي جيئن لال، رت ورنو، ڪڪور، ريتو، رتول،
 ڪنهنجو، سرخ وغيره. انهيءَ جا سبب ڪيترائي ٿي سگهن ٿا جن
 ۾ خاص خاص هيٺ ڏجن ٿا: پهريون نور جي روشني جيڪا روح
 تي هوي ٿي، اها ڳاڙهي يا سرخ هوندي آهي ۽ انساني جسم ۾
 روح قلب ۽ نفس جي جاءِ ۾ گڏوگڏ آهي ۽ سالڪ کي ذڪر يا
 مراقبي ۾ پورو توجهه قلب تي ڏيڻو هوي ٿو، ۽ سالڪ کي مشاهدا
 ۾ اتان ٽين شروع ٿين ٿا. ٻيو ته قلب جي هڪ طرف نفس آهي ۽
 ٻئي طرف روح آهي، تنهن ڪري لطيفي روحي ۽ لطيفي قلبي ۽
 لطيفي نفسي، تنهي لطيفن جي نور جي روشن ۾ گڏ هوي ٿي
 جيڪا هڪ ٻئي کي ويجهو هوندي آهي، ٽيون روح جي
 نور جون تجليون جلدي جلدي ٿين ٿيون، ۽ روح جو ئي پنهنجي
 رب سان تعلق رهي ٿو ۽ اها روح جي ترقي ٿي هوندي آهي.
 تنهن ڪري لطيفي روحي جي نور جي ڳاڙهي رنگ جي تجلين
 جي گهڻي هنڌ ڪري ۽ رب سان ويجهڙائي حاصل ڪرڻ ڪري ئي
 سالڪن روحاني ترقي لاءِ ڳاڙهي رنگ جي روشني جو گهڻو ذڪر
 ڪيو آهي ۽ انهيءَ رنگ کي ئي وڌيڪ اهميت ڏني آهي.

جيئن ته روح تي ڳاڙهي نور جي روشني محبوب حقيقي کان
 هوي ٿي، تنهن ڪري پنهنجي محبوب حقيقي کي لال يا لالڻ
 ڪري چيو اٿس ۽ جتي سندس ساراه يا ڪاٺس مدد گهري اٿس
 اتي به لالڻ ڪري چيو اٿس. روح تي نور جي روشني وڌيڪ هوي
 ٿي تنهنڪري به روح تي جيڪا تجلي ٿئي ٿي اها سالڪ ٻين
 لطيفن جي نور جي روشنن کان وڌيڪ محسوس ڪري ٿو ۽ ٻيو ته انهي
 نور جي روشني ڪري ئي سالڪ جو تعلق رب سان قائم رهي ٿو،
 ۽ اهو ئي سبب آهي جو شاهه لطيف هتي نور جي تجلين جو ذڪر

وڌيڪ ڪيو آهي ۽ نور جي روشني جي رنگ جي مناسبت سان
پنهنجي محبوب کي نالو ڏنو اٿس - جيئن شاھ چوي ٿو ته :

وائف نه وٺڪار جي ، باري سڃهن ٻر ،
ور وسلا! سپرين! ڏکيس ڏوري ٿر ،
لهج، لعل لطيف چي، ڪانڌا! ميءَ جي ڪر،
ولهي ڪري، ور! مڃڻ مارڳ ڇڏين .

(سسئي آري ۲-۳)

ان کي ”لالن“ لنگهايو، ساندارو سمونڊ جو.

(سر ٻراڳ ۲-۸)

هين بيت ۾ شاھ لطيف انهي ساڳي مفهوم کي سمجهايندي
چوي ٿو ته، جيئن روحاني ڳاڙهي (سرخي) نور جي روشني توهان
جي نظرن ۾ نه آئي آهي تيئن تون انهي معرفت جي ماڳ کي
نه پهچندي ۽ نه وري معرفت جي خوبصورتِي ڏسي سگهندين، ۽
آهو ئي سالڪ ريتي ٿيڻ جي خوبصورتِي ۽ لذت حاصل ڪري
سگهندو، جيڪو پهريائين ڳاڙهي روحاني نور جي روشني اکين ۾
پيدا ڪندو.

سرمون سرخيءَ جو، جڏهن هاتو جن

تڏهن ڏٺي تن، رونق ريتي جهڙي.

(آسا ۳-۲۱)

نواب ولي محمد انهي حقيقت کي وري هن ريت ٿو پيش ڪري :

پنڌرهين ڏينهن حجاب جا لائون ٻڌا .

آيا الوهيت ۾ وسري وين فردا .

پسي رنگ حيران ٿيا، سرخ ۽ زردا .

سي ڪڏهن ڪين ورنڊا، جن پيتي سرڪي سچ جي .

(ڪلام نواب ولي محمد ص ۱۳۳)

۽ جڏهن سالڪ اها لالائي اڪن ۾ آئي ٿو ۽ رهندي ٿي جي رونق محسوس ڪري ٿو، تڏهن سچيون راتيون جاڳي ٿو، ٻرين جي ديدار لاءِ واجهائي ٿو، ٻين لفظن ۾ روحاني نور جي ڳاڙهي روشني اچڻ کان اڳي ڪوبه سالڪ پنهنجي معرفت (روحاني ترقي) حاصل نٿو ڪري سگهي.

لالائيءَ جي لوهه ۾ ساري رات سئون،

ساريان ٻير ٻرين جو. (رپ ۲ - وائي).

سالڪ تي جڏهن روحاني نور جي روشني پڻ شروع ٿئي ٿي ته پوءِ اها مسلسل هوندي رهي ٿي؛ جيڪا سالڪ کي روحاني طور تي ترقي ڏيندي رهي ٿي ۽ اهڙيءَ ريت سالڪ وڌيڪ مجاهد ۽ رياضتون ڪري ٿو ۽ پنهنجي روحاني ترقي جو سلسلو جاري رکي ٿو ڇو ته هڪ دفعو جي سالڪ جي روحاني ترقي رڪجي ٿي ته پوءِ هن کي تمام گهڻو ديدار جو چاهه ۽ ياغلاش پيدا ٿئي ٿي ۽ هن لاءِ اهو انتظار ته وري روحاني ترقي شروع ٿي تمام گهڻو تڪليف وارو هوندو آهي. تنهن ڪري سالڪ پنهنجي روحاني ترقي کي قائم رکڻ، ايسين چاهيندو آهي جيسين هو پنهنجي محبوب جو ديدار نٿو ڪري. ٻه سالڪ رڳو هڪ دفعي ديدار ڪرڻ سان پنهنجي ڪاميابي نٿو سمجهي، هي ته ٻه ڀاڱا ديدار کان پوءِ انهي ديدار کان محروم ٿيڻ ئي نه چاهندو آهي ۽ پنهنجي محبوب حقيقي جي نور جي روشني جو رنگ جيئن پوءِ تيز وڌيڪ چاڙهڻ جي تمنا ڪندو آهي، وڌيڪ مجاهد ۽ رياضتون ڪندو آهي ۽ اهڙي ريت سالڪ جي روحاني ترقي جي ڪا به انتها نه هوندي آهي. جيئن شاهه چوي ٿو ته

لانشون ئي لال ٿا ، لال لنگهڻو جن ،

عدم جي اوڙام ٻي ، ڪٿا آڻڻ آڏو تن ،

کردائون ڪننگن ، گرداب کي کيان سڻ .

(رامڪلي ۵ - ۱۲)

شاهه جي ڪلام ۾ رنگن جو مقصد هر جاءِ تي ساڳيو نه آهي ڪٿي ظاهري ۽ باطني ٻنهي لحاظ کان روحانيت سان هوندو آهي ڪٿي ظاهري مقصد دينوي حالتن سان تعلق رکندو آهي پر باطني مقصد روحانيت سان ، اهڙي ريت جتي به شاهه لطيف پنهنجي ڪلام ۾ ڪنهن رنگ جو نالو ورتو آهي اتي بيت ۾ لفظن معاورن تشبيهن ۽ نالن جي نسبت يا مناسبت سان انهي رنگ جو تعلق ظاهر ڪيو آهي ، ڪٿي اهو تعلق نور جي رنگن سان آهي ، ڪٿي انهي جو تعلق تشبيه سان آهي ، ڪٿي ڪنهن رسم يا چوڻي ۾ تعلق هئڻ ڪري آهي ۽ ڪٿي وري ڪپڙي يا ڪنهن شئي جي رنگ کي نمايان ڪرڻ خاطر رنگ جو نالو ڪنو ويو آهي . هيئن بيتن ۾ رنگن جا نالا ڪنهن پسند جي ڪري استعمال ٿيل نه آهن پر اهي نالا معاورن ، اصطلاحن چوڻين ۾ تشبيه ڪري يا لفظن جي مناسبت ڪري يا سماجي تهذيب ۽ تمدن سان واسطو هئڻ ڪري استعمال ٿيل آهن :

سرمو سياهيءَ جو رنن کي رهائ

ڪاٺي ڪارائيءَ جي، مرد ٿي م پاه،

اکين ۾ اکاءِ لالائي لالڻ جي .

(آسا ۳ ، ۲۰)

مٿين بيت ۾ جيڪي به چوڻيون استعمال ٿيل آهن اهي شاهه نصيحت طور عام انسان توڙي سالڪ لاءِ برابر چيون آهن . ساڳي مقصد سان هيٺين بيت ۾ به آهي :-

ڪڏهن ڳاڙهو گهوٽ، ڪڏهن مڙھ مقام ۾ ،
واريءَ سندو ڪوٽ، اڏيو اڏيو ڪهترو؟

(ڏهر ۴، ۵۲)

هن بيت ۾ ڳاڙهو گهوٽ بهادري لاءِ ڪم آندو آهي ۽ ڪڏھ
مڙھ مقام ۾ انسان کي سندس موت جي ياد ڏياري اٿس، هن ۾
ڳاڙهي رنگ کي بهادري ۽ مالڪ جي ڪاميابي لاءِ ڪم
آندو اٿس.

هيئن بيت ۾ مالڪ کي نصيحت ڪندي چوي ٿو ته :
منهن ته آهیر يا نئي آجرو، قلب ۾ ڪارو،
بهران زيب زبان سين دل ۾ هچارو،
ان ۾ ويچارو ويجهو نام وصال سين.

(آسا ۴، ۱۸)

اچو ٻائي لڙ ٿئسو، ڪالور ٿو ڪنگن
ايندي له سرڻ، تنهن سر مٿي هنجڙا

(ڪارابل، ۱، ۷)

مٿين بيتن ۾ منهن ته آهیر يا نئي آجرو قلب جو ڪارو هئڻ،
بهران زيب زبان سين دل ۾ هچارو هئڻ، اچو ٻائي لڙ ٿيڻ،
ڪنگن جو ڪالور ڪرڻ، له سرڻ، اهي سڀ اصطلاح آهن جيڪي
استعمال ڪيا ويا آهن جن جي ٻنيان باطني معنيٰ مخفي آهي.
شاه پنهنجي ڪلام ۾ سنڌ جي تهذيب تمدن ثقافت کي به
پيش ڪيو آهي. جنهن ۾ لوئي تي لاک جي رنگ جو هئڻ، پت
جا ڪپڙا پهرڻ، لاک جون رتل لوڻيون، ڪپڙن جا قسم انهن جي
رنگن جو بيان ڪيل آهي، اهڙن بيتن ۾ نه شاه جي پسندي آهي
نه وري نور جي روشني جو ذڪر آهي جيئن :

پٽولا پنهوريون، مور نه مٿي ڪن،
 جه لاک رقائون لوڻيون، ته سالن سونهن،
 ان ايلاجنيون اڳري، بڻمل بافتن،
 سکر پائنيان سومرا، ڪٿي کان ڪهنين،
 جا ڏينم ڏاڏان سا لاهيندي لهج مران.
 (مارئي ۱-۳)

سونا ڪر ڪنن ۾، ڪچي ڳاڙها هار،
 ٻانهو ٿا ٻانهن ۾، سمنڊ سڻا وار،
 تيلانه هي ٻچار، ڪانڌ منهنجي ڇڏئي.
 (ليل چنيسر ۱-۱۱)

هنن بيتن ۾ ملڪ جي تهذيب ۽ تمدن يا ثقافت جو ذڪر
 هڪ طرف آهي ته روحانيت جي سمجهاڻي پڻي طرف آهي.
 سارنگ سائي ست جهڙي لالي لاک جي،
 ائين سي آهن انگڻا جيئن سي چڻي ۽ چٽ،
 برسيو پاسي پٽ پريائين ڪن ڪراڙ جا.
 هيٺين بيت ۾ جتي سالڪ جي مجاهدي ۽ رياضت کي ساراھيو
 آهي اتي انهي غاوسن جي سمنڊ مان جواهرن ۽ لالن، کي ڳولي
 ڪيڏن وارن جي محنت کي واکاڻيو آهي:

سي ٻوچارا ٻرڻا، سمنڊ سيونوجن،
 آندائون عميق مان، جوتي جواهرن،
 لڌائون لطيف چڻي، لالون مان لهرن،
 ڪانهر قيمت تن، مل مهانگو ان جو.

اها هر شاعر جي فطرت هوندي آهي ته هو قادر جي قدرت،
 جيڪا هن ڪائنات ۾ بيشمار رنگن ۽ روپن ۾ موجود آهي يا لڪل

آهي تنهن کي هر کي پروڙي محسوس ڪري ۽ انهي ۾ جيڪا خوبصورتي افاديت هن جي مشاهدي ۾ اچي ٿي ۽ عام ڏسندڙ جي نظرن کان اوجھل آهي تنهن کي ڀسارائي، ۽ عام ڏسندڙ جي نظر ۾ انهن کي ڏيکاري ٿو ۽ قادر جي قدرت جي رنگن جي خوبين جو تعارف ڪرائي ٿو ۽ اها فرحت ۽ خوشي اها لذت ۽ مسرت جيڪا خود محسوس ڪري ٿو اها ٻين کي محسوس ڪرائي ٿو ۽ جڏهن انهي کي محسوس ڪرائي ٿو، تڏهن شاعر پنهنجي مقصد ۾ ڪامياب وڃي ٿو.

شاه لطيف پنهنجي ڪلام ۾ نه رڳو دنوي خوشي ۽ لذت کي محسوس ڪرايو آهي پر انهي سان گڏوگڏ روحاني خوشي به ڏني آهي. جتي ظاهريت کي پيش ڪيو آهي، اتي باطنيت کي به پيش ڪيو آهي. سندس ڪلام نه رڳو عام ماڻهن جي وندر ورونهن جي لاءِ آهي پر سندس ڪلام عالمن اديبن ۽ سالڪن لاءِ سڪ ۽ سوز جو سامان پڻ آهي.

شاه لطيف پنهنجي ڪلام ۾ انيڪ شين ۽ ڳالهين جي عڪاسي ڪئي آهي. پر هتي رڳو شاه جي ڪلام ۾ رنگن جي اڀياس جو ذڪر ڪنداسين. شاه پنهنجي ڪلام ۾ جن رنگن جو ذڪر ڪيو آهي اهي هي آهن :- ڪارو، ڳاڙهو، اڇو، ميو (ڪثيف) ٻانڌو، ڀيلو (زرد) رنگ. تشوير عباسي به پنهنجي مقالي ”شاه لطيف جي شاعري ۾ رنگن جو اڀياس“ ۾ انهن ڇهن رنگن جو ذڪر ڪيو آهي ۽ انهن رنگن کي شاه جي پسند جا رنگ ظاهر ڪيا آهن. جيڪڏهن غور سان مطالعو ڪنداسين ته معلوم ٿيندو ته شاه لطيف پنهنجي ڪلام ۾ رنگن جو ذڪر هر جاءِ تي جدا جدا مقصدن سان ڪيو آهي. ڪي رنگن جو مقصد اهڃاڻي

طور آهي، ته ڪٿي نظارن چٽن لاءِ، ڪٿي تشبيهه طور تي استعمال ڪيو آهي، انهي کان سواءِ قيمتي پٿرن، اعل ۽ هيرن جي ڳاڙهي رنگ کي پڻ شاعراڻي طريقي سان ڪتب آندو اٿائين. اهڙن بيتن مان ڪي هيٺ ڏجن ٿا.

مون تان لڪائي گهڻو روئڻ ڪٿي روشن
 رسيو ريزالن کي منجهه زردِيءَ ظن،
 ويري ٿيو ورن، ڳالهه ڪيائين ڳجهه جي.
 لڙڪ لعل، لطيف جشي، ورلڊ وهابا.

(مسنئي آبري ۸-۱)

رچي جي ريتو ٿئا، ڪين اڀائجن اوه،
 ڪنڀ نه ڪاري تنهن کي جو هالاري هوه،
 توڻي ڏوٻي ڏوه، ته لالي تهين نه لهي.

(مومل راڻو ۳-۶)

هيئن بيت هر ساسي جي ظاهري ڏيک کي بيان ڪيو آهي ۽ ساسي جي ڪپڙن شڪل جي تصوير کي پيٽي پيش ڪيو آهي:

سج سڀائي جا ڪري، سائي ساسيءَ ونڪ،
 سهي نه سگهان ساڻ سين، تنهنجي راسن جي رونق،
 ڪ رتائين لاک هر ڪ ڏنائين پنائن هڪ،
 سنڌي سويل سڪ، ڪپر ڪورون جهليون.

(مومل راڻو ۱-۸)

اڳي لکي آيا آهيون ته تصوف هر سالڪ جي لطيفن تي جيڪا نور جي روشني هوي ٿي اها ڇهن رنگن جي هوندي آهي ۽ انهن ئي رنگن کي شام لطيف پنهنجي ڪلام هر بيان ڪيو آهي. جيڪي

نور جي روشنی جا رنگ لطفن تي هون ٿا سي نقشبندي طريقي ۾ هي آهن :

لطيف ”قلب“ تي جيڪا نور جي روشني هوي ٿي انهي جو رنگ ”زرد“ آهي .

لطيف ”روح“ تي جيڪا نور جي روشني هوي ٿي انهي جو رنگ سرخ (گاڙهو) آهي .

لطيف ”سري“ (سيني) تي جيڪا نور جي روشني هوي ٿي انهي جو ”رنگ سفيد“ اچو آهي .

لطيف ”خفي“ (پيشاني) تي جيڪا نور جي روشني هوي ٿي انهي جو ”رنگ ڪارو“ آهي .

لطيف ”اخفي“ (مٿي) تي جيڪا نور جي روشني هوي ٿي انهي جو رنگ ”سائو“ آهي .

لطيف ”نفس“ تي جيڪا نور جي روشني هوي ٿي انهي جو رنگ ڪسيف (ميرو) آهي .

هاڻي انهن ڇهن رنگن جو جدا جدا ذڪر ڪنداسين . ڪهڙي ۾ ڪهڙو شاهه جي ڪلام ۾ ڳاڙهي (لعل ۽ سرخ) رنگن جو ذڪر ڪيل آهي .

جيئن ته نور جي روشني جڏهن روح تي هوي ٿي تڏهن ڳاڙهي هوندي آهي ۽ روح ئي آهي جيڪو ترقي ڪري معرفت حاصل ڪري ٿو (سالڪ کي ذڪر ۽ مجاهدي جي ڪري روحاني ترقي نصيب ٿئي ٿي). روحاني ترقي ڪري سالڪ کي قلبي سکون ۽ خوشي ملي ٿي. سالڪ جو پنهنجي حقيقي محبوب سان ملاپ ۾ روح جي نور جي ذريعي ٿئي ٿو. تنهن ڪري روح تي جنهن رنگ

جي نور جي روشني هوي ٿي، انهي نسبت مان شاه پنهنجي محبوب
حقيقي کي لعل ۽ لالڻ چيو آهي جيئن شاه صاحب چوي ٿو ته :

سپه سپاهي آهي آريءَ ڄام ري ،
ڪڏهن هسي ڪانه ڪاريءَ لالڻ لالائي.

(ديسي - ۲ - ۴)

مٿين بيت ۾ شاه، بلڪل صاف چيو آهي ”لالڻ“ يعني آريءَ
ڄام (محبوب حقيقي) کان سواءِ لالائي (نور جي ڳاڙهي روشني) نظر
نٿي اچي ۽ انهي کان سواءِ اونداهي اونداهي آهي ٻين لفظن ۾
نور جي روشني جيڪا ڳاڙهي رنگ جي آهي اها محبوب کان ئي
اچي ٿي، جي محبوب حقيقي نه هجي ته اها روشني اچي ئي نه
۽ اونداهي اونداهي هجي. انهي بيت جي سمجهاڻي وري هن بيت
۾ ڏني ٿو ته :

لاهي لاڳاها لنگهه تون ، سڻن ڏانهن سڄي ،
منجهه راءِ رجي ٿيندين ”لعل“ لطاف جي .

(مسٽي آبري ابيات متفرقا ۱۰)

مٿين بيت ۾ شاه سالڪ کي چوي ٿو ته تون دنيوي لاڳاها
لاهي پنهنجي رب ڏانهن سڄو ٿيندين ۽ انهي راءِ ۾ رجي راس
ٿيندين ، تڏهن ڳاڙهي (لعل) ٿيندين . يعني توتي نور جي ڳاڙهي
روشني هوندي .

هين بيت ۾ چوي ٿو ته :

هينڙو ڏاڙهونءِ گل جئن ريتو رتائون،

جال منهنجي ههڙو جهڙو .

(حسيني: ۱- وائي)

مٿئين بيت ۾ شام سالڪ جي روح جي انهي ڪيفيت کي ظاهر ڪري ٿو جيڪا نور جي ڳاڙهي روشني هون کان پوءِ سالڪ کي نظر اچي ٿي ۽ اها نور جي روشني آهي جيڪا سالڪ کي پهچائي راس ڪري ٿي، ۽ محبوب حقيقي جي ديدار جي راه ڏيکاري ٿي.

هينئن بيت ۾ وري شام اهڙي سالڪ جو ذڪر ٿو ڪري جنهن تي روحاني نور جي روشني پهچي چڪي آهي ۽ هي انهي روشني ۾ رنگجي اصل رنگ بدلائي چڪو آهي، هاڻ اهو رنگ هن تان لهڻ جوئي نه آهي. تنهن ڪري دنيوي ڪا به ڪوشش هن جي انهي چڙهول رنگ کي لاهي نٿي سگهي. ٿورن لفظن ۾ سالڪ روحاني رنگ ۾ پهتو ۽ پڪو ٿي چڪو آهي:

رجي جي ريتو ٿئا ، ڪين اڀائجن اوه ،

ڪنڀ نه ڪاري تنهن کي جو هالاري هوه.

توڻي ڏوهي ڏوه ، ته لالي تهن نه لهي .

(موسل راڻو ۲ - ۱۶)

جڏهن سالڪ روحاني طور تي نور جي ڳاڙهي روشني ۾ رنگجي وڃي ٿو ۽ اها نور جي روشني هن تي مستقل هوندي رهي ٿي تڏهن هي هر طرف الله جو نور ٿي نور ڏسي ٿو ۽ هر طرف الله جو وجود پسندو رهي ٿو تنهن جو ذڪر هن بيت ۾ ڪيو آهي:

ڪيڏانهن ڪا هيان ڪرهو ، چو ڏس چٽائو ،

منجهين ڪاڪ ڪڪوري ، منجهين لڊائو ،

راڻو ۽ راڻو ريءِ راڻي پشو نام ڪو.

(موسل راڻو ۹-۶)

اهڙيءَ ريت شاھ سالڪ جي شخصيت کي مڪمل تڏھن سمجھي ٿو جڏھن روحاني نور جي روشني هن تي ھوي ٿي ۽ سالڪ پنھنجي محبوب جي ھر شي کي پرڪڻ لڳي ٿو ۽ روحاني نور جي روشني جي مدد سان پنھنجي محبوب حقيقي ۽ سندس ڪائنات جي ھر شي جي حقيقت کي سمجھي ٿو. ھيئن ريت ۾ انھي مقصد کي ورجايو اٿس ۽ چوي ٿو تہ دنيا جو حسن حقيقي محبوب جي حسن جي ڪري آھي ۽ ھن دنيا جي ھر شي ۽ انھي جي نور جي روشني ڪري ڪڪوري ٻڻي آھي:

حسن هوت پنھونءَ جي ڪڪورئو ڪوھيار
(حسني وائي-۱)

جيئن مولانا روسي چيو آھي:

باز نور نور دل نور خدا ست
ڪوز نور عقل و حس ھاڪ و جدا ست
نور جي رنگن جي روشني ڪري سالڪ انھي ۾ رنگجي ٿو
۽ اھاڻي هن جي روحاني طور تي ترقي جي نشاني آھي. پر انھي رنگ ۾ رنگجن ڪري سالڪ جي حالت ڇا ھوندي آھي ۽ سندس اصليت جو ڪھڙو حال ھوندو آھي ۽ سالڪ ڇا ٿي وڃي ٿو تنھن جو ذڪر ڪندي شاھ چوي ٿو تہ ڪارائيا جڏھن ڪڪوريا تڏھن انھن جي خودي ختم ٿي ويئي ۽ ھاڻ کي ٻت تي ڇڏي ڏنائون:-

ويني جن وره ٿئا، سڻي سيري ساڻ،
ڪارائيا ڪڪا ٿئا، چيري وجھي ڇاڻ،
خودي ڪاڻڻي هليا، ٻت تي ڇڏي ٻاڻ،
سي ڪئين ٻهر هڻن ٻاڻ جن گڏوگر ڪر بان ۾.
(رام ڪلي: ۶-۶)

سالڪ جڏهن روحاني طور تي نور جي روشني ۾ رنگجي وڃي
 ٿو ۽ سندس سونهن وڌي وڃي ٿي ۽ تڏهن هن جو سڄو بدن گلاب
 جي گل وانگر ڳاڙهي ويس ۾ وڙهيل نظر اچي ٿو ۽ اها روحاني نور
 جي روشني هوندي آهي جيڪا هن جي هري جسم تي هوندي
 رهندي آهي :-

جهڙا گل گلاب جا، تڙا مٿن ويس
 ڇوٽا تيل چنبيلڪا هاها! عوا هميش
 پستو سونهن سيد جي نينهن اچن ٿا نيش،
 لالڻ جي لپيس، آڻڻ اکر نه اچهي .

(سومل راڻو- ۱-۲)

هن بيت بابت تنوير عباسي لکي ٿو ته ”مٿين بيت موجب لالڻ
 جنهن جو پنهنجو ڳاڙهو رنگ آهي، ان جو لباس پڻ گلاب گل وانگر
 ڳاڙهو آهي. ان ڪري ڏسندڙ آفڪ ٿيو وڃن انهن کان اکر به ڪونه
 ٿو اڪلي سگهي“ ۱۲

هينن بيت ۾ شاھ سالڪ جي انهي ڪيفيت کي بيان ڪيو
 آهي جيڪا قص ۽ بسط ۾ پيدا ٿئي ٿي . جڏهن سالڪ تي محبوب
 حقيقي جي مهر سان نور جي روشني هن تي هوي ٿي ۽ انهي نور
 جي روشني جي مدد سان هن کي مشاهدا ٿين ٿا ۽ محبوب جو ديدار
 هن کي ٿئي ٿو. وري ڪجهه وقت لاءِ نور جي روشني هن تي
 اچڻ بند ٿيو وڃي جنهن ڪري مشاهدا ختم ٿيو وڃن ۽ هن ۾
 بي اطميناني جي ڪيفيت ۽ وري ديدار ڪرڻ جي خلش پيدا ٿئي ٿي .
 انهي قص ۽ بسط واري ڪيفيت جو ذڪر ڪندي شاھ چنڊ کي
 چوي ٿو . (جيڪو محبوب حقيقي کان اها روشني آڻي ٿو) ته

تنهنجي روشني ۾ چٽائي آهي جنهن ڪري سان هر شي کي
چڱي طرح ڏسي سگهان ٿو؛ پر جڏهن تنهنجي اها روشني نٿي هوي
تڏهن مونکي ڪجهه به نظر نٿو اچي ۽ محبوب حقيقي جو ديدار
ٿيڻ بند ٿيو وڃي، تڏهن مونکي تمام گهڻي تڪليف ٿئي ٿي ۽
انهي جي ديدار لاءِ مان پنهنجي لال لڱن کي دينوي خوشبو سان
تر ٿو ڪريان ۽ انتظار ڪندي اها خوشبوءِ به ختم ٿيندي ٿي وڃي.

چنڊ چٽائي تنهنجي سياهي ۾ سور،

لايان لال لڱن کي چندن پري پور،

ڪو ماڻهو ڪورمون واهائيندي پريءَ کي.

(ڪليات ۱ - ۱۴)

هيئن بيت ۾ چوي ٿو ته 'محبوب حقيقي جي جڏهن انهي
نور جي روحاني روشني ٿئي ٿي ۽ روح تي نور جي لائني آهي
ٿي، تڏهن هو سڀني کان سهڻو ٿيو وڃي ۽ ٻين کان سوايو به ٿيو
وڃي ۽ انهي حالت ۾ هن جي وات ۾ ٻي ڪا به وائي نه هوندي
آهي پر فقط پنهنجي محبوب جي ياد ئي هوندي آهي: جيئن
چوي ٿو ته:

روه راڻي جي نام ڪو سوڍو سوائي،

لد وٺا لطيف چئي لائي تنهن لائي.

ڪانهي ٻي وائي ٿو مڙوئي ميندرو.

(سومل راڻو - ۴ - ۱)

مٿين بيت بابت تنوير عباسي لکيو آهي ته راڻي به لڊائي مان لائي
ٿو لئي. راڻي جي لائن لائي سندس سهڻي ٿيڻ جو اهڃاڻ
آهي. اها ڪيفيت اهڙي آهي جو هو ٻين سڀني کان اڳرو "سوائي"
ٿي ٿو وڃي. صرف لائي لائن جي ڪري ۽ ان ڪري ئي "ملڪ

مڙهوني ميندرو ٿي ٿو وڃي ۽ هو هم اوست جي ڪل ۾ سمائجي
ٿو وڃي“ ۱۲. ساڳيو مقصد هن بيت مان به ظاهر ٿئي ٿو:

ڍاڻي گهڻا اڇن من سويدي سين ونگڻو،
ڪا جا لائي ميندري لالي ڪي لڱن،
رائو اڪڙين وساريان نه وسري.

نور جي روشني ڪي وڌيڪ هن بيت ۾ ظاهر ڪيو آهي.
چنڊ تنهنجي ذات، ٻاريان نه ٻرين سان،
تون اڇو ۾ رات، سڄڻ نت سوجهرو.

(ڪهاڻي ۱-۸)

هن بيت ۾ شاھ صاحب بلڪل صاف ظاهر ڪيو آهي ته چنڊ
جي روشني اڇي آهي پر محبوب حقيقي ته سوجهرو آهي جيئن هن
بيت ۾ آهي ته:

ڪاري رات، اڇو ڏينهن، اي صفات نور،
جتي ٻرين حضور، اتي رنگ نه روپ ڪو.

ساڳيو مقصد ظاهر ٿئي ٿو جتي محبوب حقيقي آهي جتي
ٻرين حضور آهي اتي نور جي روشني جو ڪو به رنگ نه آهي پر
اتي رڳو سوجهرو آهي. اڇو رنگ لطيف سري جو آهي، ۽ انهي
ساڳي ڳالهه ڪي شاھ هن بيت ۾ ورجايو آهي.

مڙهون ٻين ۾ اهو ظاهر ٿئي ٿو ته ٻرين جي حضور ۾ نور
رڳو سوجهرو آهي اتي نور جو نه رنگ آهي نه روپ پر اهي رنگ
لطيفن تي ٻوڻ ڪري آهن جيئن اڳي چئي چڪا آهيون. هي ڳاڙهو
رنگ رڳو لطيفي روحي جو هوندو آهي تنهن ڪري سالڪ انهي
واسطي سان پنهنجي محبوب کي سڏي ٿو ۽ انهي ڪري شاھ
چوي ٿو ته:

هينٽو ڏاڙهون ۽ گل جئن رتو رتائون ،

حال منهنجو ههڙو جهڙو

(حسيني ۱ - وائي)

ستين بيت ۾ شاه جو مطلب آهي ته منهنجي روح تي نور جي ڳاڙهي رنگ جي روشني اهڙو رنگ ڇاڙهيو آهي جو اهو ڏاڙهون ۽ جي ڳاڙهي گل مل ٿي ٻيو آهي هاڻ منهنجي روح جي حالت اهڙي آهي .

هيئن بيت ۾ شاه ساسي جي حالت کي پيش ڪيو آهي ۽ چوي ٿو ته هن ساسي جي منهن مان ائين ٿو معلوم ٿئي جن سڀاڻي سوڀر جيئن سج اڀري (يعني سندس منهن تي نور جي ڳاڙهي روشني هوي پئي) ۽ منجائس عطر جي خوشبوءِ به پئي اچي تنهن ڪري اها جاءِ ڏيکارو جتان مالڪ لعل ٿيو آهي . يعني جتان مالڪ تي نور جي ڳاڙهي روشني پوڻ سان هن کي معرفت حاصل ٿي آهي . يعني معرفت جو ماڳ تڏهن حاصل ٿئي ٿو جڏهن مالڪ لعل ٿو ٿئي ۽ اڳتي ترقي ڪري ٿو .

سج سڀاڻي جا ڪري ، سا ئي ساسي ۽ روه ،

اچي ٿي عطر جي منجهان مڪت بهوه ،

سا ڏيکارهون جووه ، جتان لاهوتي لعل ٿو .

(مومل راڻو ۱-۷)

هن بيت بابت تنوير عباسي جي راءِ آهي ته شاه لطيف وٽ ڳاڙهي رنگ جي اهميت اڃا به وڌيڪ آهي ، پاڻ کي ، ۽ پنهنجي محبوب کي ”لال“ ته سڏي ٿو ، پر هو پنهنجي پسند جي هر شخص کي ”لال“ ٿيندي ڏسڻ ٿو چاهي . ڳاڙهاڻ سان رڳيل شخص هن جي آڏو مڪمل شخص آهي . جنهن شخص ۾ ”لالائي“ ڪانهي ، اهو شاه

لطيف جي نظر ۾ مڪمل ڪونهي . ان لاءِ شام لطيف لعل ٿيڻ
ڪڪور جن ۽ ريتو ٿيڻ جا معاورا ڪم آندا آهن . ” ۱۴

وري نور جي روشني ڪري جڏهن سالڪ رنگجي ريتو ٿئي
ٿو ۽ منزل مقصود تي پهچي ٿو، تڏهن هي ڪهڙي حالت ۾ هوندو
آهي تنهن جي تصوير شاه هن ريت پيش ڪئي آهي :-

جوڳيءَ تي جڙاءُ ، نسور وٺي نينهن جو ،

پتنگ جنن پيدا ٿنو، سامي سچ وڙاءُ ،

آيو ڪاڪ تڙاءُ ، ڪنٺارن ڪڪورنو .

(مومل راڻو)

هن بيت لاءِ تنوير عباسي لکيو آهي ته ”ڪڪورن“ اهڃاڻي
طور تي ڪنهن ازلي حقيقت سان هڪ ٿي وڃڻ جو آخري
ڏاڪو آهي . ۱۵

شاه صاحب دراصل هن بيت ۾ اهڙي سالڪ کي پيش ڪيو
آهي جيڪو روحاني طور تي پنهنجو سفر ۽ ورو ڪري آخرين منزل
تي پهچي واپس ٿيو آهي يعني فنا في الله کان پوءِ بقا بالله ٿي
چڪو آهي . هي انهي نور جي ڳاڙهي روشني ۾ مڪمل طور
رنگجي ڪاڪ جي تڙ (حقيقي محبوب جي ديدار واري جاءِ) تان ٿي
واپس آيو آهي (يعني فنا کان پوءِ بقا واري زندگي حاصل ڪري
چڪو آهي) ۽ هي اتي جي ڪاڪ واري رنگ ۾ رنگجي ڪڪور
جي چڪو آهي ، ۽ هاڻ هن جي نينهن تي انهي رنگ جو ايترو
اثر يا نشو ٿيو آهي جو پتنگ وانگر پاڻ کي انهي نور جي روشني
۾ (جيڪا ڪڪي جي آهي) جلان ٿو لاءِ به تيار آهي ، ۽ اهوئي
سالڪ جو مقصد هوندو آهي . انهي حالت ۾ جڏهن سالڪ اچي
ٿو تڏهن اهو محبوب حقيقي کان ايندڙ نور جي روشني ۽ اها جاءِ

جتان نور جي روشني اچي ٿي ۽ اهوئي محبوب حقيقي (لالي) هن
کي هر طرف نظر اچي ٿو، ڇو ته هي انهي رنگ ۾ رنگجي ريتو
ٿي چڪو آهي:-

ڪيڏانهن ڪاهيان ڪرهو ڇو ڏس ڇٽائو،
منجهين ڪاڪ ڪڪوري ۽ منجهين لڊائو،
رائو ۽ رائو، ري رائو پيو ناهم ڪو.
(مومل راتو ۹-۶)

سالڪ جڏهن روحاني روشني پوڻ کان پوءِ پنهنجي محبوب
جو ديدار ڪري ٿو ۽ معرفت جو ماڳ مائي ٿو، تڏهن سندس سونهن
۾ جهڪا مٺيا ۽ نور جي روشني پيدا ٿئي ٿي ۽ انهي ۾ جيڪا
روحاني خوشبو، پيدا ٿئي ٿي انهي جو ذڪر ڪندي شاه
چوي ٿو ته:

سج سڀائي جا ڪري، سائي ساميءَ روءِ،
اچي ٿي عطر جي منجهان مڪت بوءِ،
سا ڏيکارهون جو، جتان لاهوتي لعل ٿيو.

۽ وري جڏهن سالڪ معرفت جو ماڳ مائي لڊائي مان لالي
لائي يعني نور جي روشني جي مدد سان پنهنجي محبوب جو ديدار
ڪري، سهڻو ٿي ٻين کان سوائو ٿي موٽي ٿو، تڏهن هن کي
ڇا ٿو نظر اچي تنهن جو ذڪر شاه وري هن ريت ڪيو آهي.

روءِ رائو جي ناهم ڪو سوڍو سوائي
لڊوئا لطيف چئي، لالي تنهن لائي.
ڪانهي ٻي وائي، ٿو مڙوئي مينڌرو

(مومل راتو ۴-۱۰)

اهڙي حالت ۾ سالڪ هن دنيا ۾ ڇا ٿو محسوس ڪري ۽
 پنهنجي محبوب کان سواءِ هن کي ڇا ٿو نظر اچي يا ٻين لفظن ۾
 نور جي روشني کان سوا هي ڇا ٿو محسوس ڪري؟ تنهن لاءِ هن
 بيت ۾ آهي ته:

سڀه سڀاهي آهي، آريءَ ڄام ري،
 ڪڏهن هسي ڪانه ڪاريءَ لالڻ لالائي.

۽ اهڙي حالت ۾ سالڪ کي هن دنيا ۾ نڪي ڪجهه ڏسڻ ۾
 ٿو اچي ۽ نڪي ڪجهه ياد ٿي ٿو رهي.

لڳڙي آهي لغار او بار

لنءِ لنءِ ۾ لالڻ جي. (ديسي وائيءَ)

هر جڏهن سالڪ پنهنجي ديدار ڪرڻ کان پوءِ اڳتي وڌي
 ٿو ته سالڪ ڇا ٿو ٿئي تنهن لاءِ شاه صاحب چوي ٿو:
 لالئون ٿي لال ٿيڻا لال لنگهون جن

(رام کي ۵-۱۶)

شاه جي ڪلام ۾ ڳاڙهي رنگ جو مقصد آهي ته اها روحاني
 نور جي روشني جيڪا روح تي هوي ٿي، جنهن کي تصوف
 ۾ روحي نور جي روشني چيو وڃي ٿو. ۽ سالڪ کي پهريائين
 انهي نور جي روشني کي جيڪا ڳاڙهي رنگ جي هوندي آهي
 حاصل ڪرڻي هوندي آهي ۽ انهي روحاني روشني جي رنگ ۾
 رچي رهڻو ٿيڻو هوندو آهي. انهي کان پوءِ سالڪ اڳتي ترقي ڪري
 ٿو ۽ انهي روشني جي مدد سان ٿي سالڪ کي مشاهدا ٿين
 ٿا ۽ انهي روشني جي مدد سان هن کي معرفت جو ماڳ حاصل
 ٿئي ٿو يا انهي روشني جي ٿي مدد سان سالڪ جي معرفت جي

تڪميل ٿئي ٿي. ۽ شاھ جي نظر ۾ اها ئي ڳاڙهي نور جي روشني آهي جيڪا محبوب حقيقي کان اچي ٿي. ۽ جيڪا سالڪ کي لال بنائي ٿي. تنوير عباسي انهي لاءِ لکي ٿو، ”پر شاه لطيف جي شاعري ۾ ڳاڙهي رنگ جي اهميت ايترو وڌيڪ آهي. هن وٽ ڳاڙهو رنگ ازلي محبوب (لال) آهي. هن وٽ ڳاڙهو رنگ لڳائڻ (لال ٿيڻ) جو مطالب آهي مڪمل ٿيڻ يا تڪميل حاصل ڪرڻ جيڪو نقشي جو فوق الانسان (Superman) آهي اهو شاھ لطيف جو لال آهي.“ ۱۶

شاھ جي نظر ۾ ”لال“ اهوئي حقيقي محبوب آهي ۽ هن وٽ ايندڙ نور جي روشني کي شاھ ڳاڙهي نور جي روشني سڏيو آهي ۽ اها ئي نور جي روشني سالڪ جي روح تي پوي ٿي جيڪا هن جي روح کي لال بنائي ٿي ڇڏي ۽ جيڪا هن کي رنگي رتو ڪري ٿي. روح جو تعلق جيئن ته پنهنجي خالق سان رهي ٿو تنهن ڪري رب ۽ روح جي تعلق واري نور جي روشني کي لالائي ۽ جنهن وٽان اها روشني اچي ٿي تنهن کي ”لال“ سڏيو آهي. جيئن ته سالڪ جو تعلق پنهنجي محبوب حقيقي سان انهي ڳاڙهي نور جي روشني ڪري رهي ٿو تنهنڪري ڳاڙهي رنگ کي نور جي روشني جي تعلق سان وڌ ۾ وڌ بيان ڪيو آهي.

پر جڏهن هو روحاني نور جي روشني جي تعلق کان هٽي محبوب حقيقي جي اصل نور جي روشني جو ذڪر ڪري ٿو تڏهن چوي ٿو ته :

چنڊ تنهنجي ذات ۽ پاڙيان نه ڀرين سان،

تون اچو ۾ رات ۽ سڄڻ نت سوجهرا.

هتي شاھ محبوب حقيقي کي ”سجڻ نٿ - وجهرو“ چيو آهي
اهو به چيو آهي ته جتي پرين حضور اتي ڪو به رنگ ۽ روپ
آهي ڪونه :

ڪاري رات اچو ڏينهن ، ايه صفتاً نور ،
جتي پرينءَ حضور ، تتي رنگ نه روپ ڪو .

(ڪاهوڙي : ٣ - ١٣)

تصوف ۾ پيلو رنگ لطيفي قلبي جي نور جو رنگ آهي جيئن
قلب، نفس ۽ روح جي وچ جي ڪيفيت آهي تنهن ڪري هتي جي
نور جو رنگ لطيفي نفسي جي نور جي رنگ ڪسيف ۽ لطيفي روح
جي نور جي رنگ ڳاڙهي جي سيل وارو رنگ آهي جنهن کي شاھ
صاحب مينو زرد ڪري سڏيو آهي . جيئن هن بيت ۾ شاھ صاحب
فرمايو آهي ته :

ياد ڪرو ڪن ڪوڏڙيا ڀر بازار بيٺا ،
پڙهن سور سبھان جي ٻين تنهن بيٺا ،
جيان منهن مينا تيلام ، نسا چاڙهيائون نيه جا .

(رام ڪلي : ٦ - ١٢)

هن بيت ۾ شاھ چوي ٿو سالڪن جنهن لاءِ لطيفي قلبي نور
جي روشني چاڙهي آهي يعني منهن مينا ڪيا آهن انهيءَ جي محبت
جو نشو وٺي چڙهيل آهي . ٻين لفظن ۾ انهن سان محبت ڪندڙ هر
۾ هجن يا بازار ۾ هو پنهنجي رب کي هر وقت ياد ڪندا رهن
ٿا . جنهن لاءِ هي پنهنجي قلب تي نور جي روشني (يعني زرد يا
ميتي رنگ جي روشني) چاڙهين ٿا انهي جي محبت جي نشي ۾
هو مست هوندا آهن .

جيئن ته قلب ، نفس ۽ روح جي وچ ۾ هوندو آهي ۽
ڪڏهن نفس هن تي قابض هوندو آهي ۽ ڪڏهن روح . جڏهن

نفس هن تي غلبو ڪري ٿو تڏهن هن تي نفس واري ڪيفيت طاري هوندي آهي ۽ جڏهن روح غلبو ٿو ڪري تڏهن هن تي روح جي ڪيفيت طاري هوندي آهي ۽ هن کي سڪون حاصل هوندو آهي. ۽ جڏهن نفس کي سالڪ فنا ٿو ڪري، تڏهن قلب، روح ۽ نفس تي نور جي روشني ٻوڻ شروع ٿئي ٿي. تنهن ڪري شاه قلب جي نور جي رنگ جو ذڪر گهٽ ڪيو آهي. تصوف ۾ لطيفي نفسي جي نور جو رنگ مٿي جهڙو يا ميرانجهڙو يا ڪسين آهي، هيٺين بيت ۾ شاه صاحب انهي جو ذڪر هن ريت ڪيو آهي ته :

ڪال گڏو سين ڪاڙهي ٻاٻو رنگ ڀڳوت ،

سرو سين سڪون ، جوکيءَ سندي ذات کان.

(سومل راڻو ۱۱ - ۵)

جيئن ته سالڪ کي ٻه ريانئون پنهنجي نفس کي ماري فنا ڪري هن دنيا جي محبت جي بدران الله جي محبت پيدا ڪرڻي هوندي آهي تنهن ڪري هي پنهنجي نفس کي مارڻ لاءِ رياضتون ۽ مجاهدا ڪري تن کي تڪليفون ڏيئي اهو مقام حاصل ڪري ٿو جتي هن جي نفس تان اونداهي جو ٻڙو هٽيو وڃي ۽ نور جي روشني ٻوڻ شروع ٿئي ٿي ۽ هن جي نفس ۾ دنوي محبت جي بدران الله جي محبت جاءِ وٺي ٿي، ۽ جڏهن سالڪ جو نفس بلڪل فنا ٿيو وڃي تڏهن قلب کي سڪون ملي ٿو ۽ قلب تي نور جي روشني ٻوي ٿي، جنهن جو رنگ زرد هوندو آهي. ۽ جڏهن روح، نفس جي فنا ٿيڻ کان پوءِ معرفت حاصل ڪرڻ شروع ڪري ٿو تڏهن هن تي لطيفي روح جي نور جي روشني ڳاڙهي رنگ جي ٻوي ٿي ۽ انهي روشني جي ڪري سالڪ جي معرفت جو سفر شروع ٿئي ٿو.

۽ هن جو تعلق پنهنجي رب سان قائم ٿئي ٿو ۽ سالڪ کي مشاهدا ٿيڻ شروع ٿين ٿا. اهڙي حالت ۾ سالڪ کي پنهنجي روحاني ترقي جو يقين ٿيو وڃي ۽ هن کي قلبي سڪون حاصل ٿئي ٿو. شاه صاحب هن بيت ۾ اهڙي سالڪ جو ذڪر ٿو ڪري جيڪو نفس کي ماري چڪو آهي هن تي لطيفي نفسي جي نور جي روشني هوري طرح پوي پهتي ۽ هن کي آرام ۽ سڪون حاصل ٿيو آهي. هيئن بيت ۾ شاه صاحب وري چوي ٿو ته :

جوڳنو ويس ڪري ، سگهڙي سار لهيجا ،

مٿئين بيت ۾ به شاه صاحب سالڪ کي هدايت ٿو ڪري ته پهريائين جوڳين جو ويس ڪر ۽ پوءِ جلدي خبر چار وٺ ۽ انهي کان اڳي تون محبوب حقيقي جي پهچا به نه ڪر. ٻين لفظن ۾ پهريائين قلب جي صفائي ڪري ۽ پوءِ محبوب حقيقي جي سار جلدي لهڻ گهرجي. يعني پهريائين نور جي ڪسيف رنگ جي روشني حاصل ڪئي وڃي ۽ پوءِ جلدي الله جي محبت کي دل ۾ قائم ڪيو وڃي ته جيئن وري نفس تان اها نور جي روشني ختم نه ٿي وڃي. ڇو ته نفس ۾ جيسين جلدي الله جي محبت نه پيدا ڪئي ويندي تيسين هن کي فنا ڪري نه سگهيو. تنهن ڪري سالڪ کي گهرجي ته جيئن نفس کي قابو ۾ ڪري تين الله جي باد کي هميشه لاءِ ذڪر ۽ فڪر جي مدد سان نقش ڪري ڇڏي ته جيئن روحاني ترقي ۾ واڌارو ڪري سگهي. هتي شاه جو جوڳئون ويس ڪرڻ سان مقصد هي آهي ته جوڳي کي ڪهي ته نفس کي فنا ڪري پنهنجي جسم تي لطيفي نفسي جي مدد سان ڪسيف نور جي روشني حاصل ڪري ۽ نور جي روشني حاصل ڪرڻ کان پوءِ پنهنجي محبوب

حقيقي جي محبت کي پنهنجي دل ۾ دائم ۽ قائم ڪري ته جيئن اڳتي روحاني ترقي جو منزلون مائي سگهي.

تصوف ۾ لطيفي سري جي نور جو رنگ اڇو آهي ۽ جاءِ سينو آهي. لطيفي نفس جي نور جو رنگ ڪسوف آهي ۽ لطيفي قلب جي نور جو رنگ زرد آهي ۽ لطيفي روحي جو رنگ ڳاڙهو آهي ۽ جڏهن تنهي تي نور جي روشني هوي ٿي تڏهن انهن تنهي تي نور جي روشني پوڻ کان پوءِ سڀني تي نور جي روشني هوي ٿي جيڪا تنهي لطيفن جي نور جي روشني جي مڪمل ٿيڻ جي علامت آهي. انهي روشني پوڻ سان نفس فنا ٿئي ٿو ۽ قلب کي سڪون ملي ٿو ۽ روح جي ترقي ٿئي ٿي. اهڙي ريت هن نور جي رنگ پوڻ ڪري نفس، قلب ۽ روح جي جيڪا چڪتاڻ ۽ ڪشمڪش هوندي آهي اها ختم ٿيو وڃي ۽ سالڪ هر تڪليف ۽ ڏک کي محبوب حقيقي جي طرفان سمجهي انهن کي به پنهنجي لاءِ سک ۽ آرام ٿو سمجهي.

عام مفهوم ۾ به اڇي رنگ کي سلامتي جو رنگ ۽ ڀاڪيز رنگ تصور ڪيو وڃي ٿو ۽ شاھ به هن رنگ کي پنهنجي مقصدن ۾ ورتو آهي. هي رنگ هڪ طرف سالڪ جي لطيفي سري جي نور جو رنگ ڪري پيش ڪيو آهي جيڪو سالڪ کي قلبي سڪون ۽ روحاني لذت جي صورت ۾ ملي ٿو تنهن ڪري سالڪ کي امن سک ملي ٿو ۽ پوءِ اهو امن ۽ سک هن کي مڪمل ڀاڪائي کان ٿي پوءِ حاصل ٿئي ٿو تنهن ڪري شاھ به اڇي رنگ کي ڀاڪائي، خالص هجڻ، چٽائي ۽ ٿڌي روشني جي لاءِ ڪم آندو آهي. جيئن شاھ جو هي بيت آهي:

اچو پاڻي لڙ ٿو، ڪالور ٿو ڪنڻ،

اهندي لڇ مرن، تنهن سر مٿي هنجڙا .

(ڪارايل ۱-۱)

مٿين بيت ۾ اچو پاڻي ۽ هنجڙا ٻئي لفظ پاڪاڻي جي لاءِ
ڪم آندا آهن .

ٻيو بيت آهي ته :

چنڊ تنهنجي ذات، پاڙيان نه ٻرين سان،

تون اچو ۾ رات، سڄڻ نت سوجهرا .

هن بيت ۾ چنڊ جي روشني جي اچي هجڻ ڪري ڏسندڙن

کي سک ۽ آرام ڏيندڙ ڪري شاهه بيان ڪيو آهي .

هيٺين بيت ۾ شاهه صاحب لطيفي سري جي نور جو ذڪر

بلڪل صاف ڪيو آهي چوي ٿو ته :

ويٺو جي وڙهي ۽ حيرت پشوم هور،

اونهو جو اچو وهي، گهڙي تڏائين گهور

ڏنيون هڏم ڏور، گهورنو ڪب ڪسن جو .

(ڪارايل ۱-۱)

ساڳئي مطلب وارو هي ٻيو بيت آهي :

ويٺو چئن وڙهي ۽ حيرت پشوم هاڻ،

لنن کي لطيف چئي، اچي سان آرام،

ڪنڻ لڙي ڪاڻ، گڏو هنج حبيب کي

(ڪارايل ۱-۱)

پهرئين بيت ۾ سالڪ کي نصيحت ٿو ڪري ته چوٽون حيرت

۾ پيو آهن چو فهم پيو ڪرين، اچو جيڪو اونهو پاڻي پيو وهي

تنهن ۾ گهڙ . جيئن ته پهريائين نفس، قلب ۽ روح تي نور جي

روشنی اچي ٿي تنهن کان پوءِ سري تي نور جي روشني هوي ٿي
 جيڪا نفس، روح ۽ قلب جي نور جي روشني کان پوءِ هوي ٿي
 تنهن ڪري انهي نور جي روشني کي شاهه اونهو سڏيو آهي.
 ۽ ٻئي، ايت به وري چوي ٿو ته انهي روشني به آرام اچي ٿو ڇو
 نه سالڪ کي لطيفي سري تي نور جي روشني آڇڻ سان يقين ٿيو
 وڃي ته هاڻ هن کي حقيقي محبوب جو ديدار ٿيو آهي، ڇو ته هن
 جو نفس فنا ٿي ٿيو وڃي ۽ نفس تي نور جي روشني هوندو آهي ۽ قلب
 کي به سکون مليو وڃي ۽ قلب تي به نور جي روشني هوندي آهي ۽ روح
 تي به نور جي روشني هوندي آهي ۽ هن جي ترقي ٿيڻ شروع ٿي ٿي
 تنهن ڪري جڏهن لطيفه، سري جي روشني پوڻ شروع ٿي ٿي جيڪا اچي
 رنگ جي هوندي آهي تڏهن سالڪ کي بلڪل آرام اطمینان ٿيو وڃي ته هاڻ
 هن کي پنهنجي محبوب جو ديدار نصيب ٿيو آهي. يعني سالڪ جو
 دنيا جي طلبن سان تعلق ٽٽي چڪو آهي ۽ هاڻ هنج ٻڪي جهڙو
 سهڻو ٿي چڪو آهي ۽ سندس مٿان اچي نور جي روشني دائمي ٻئي
 پوي تنهنڪري هاڻ هن جي ملاقات پنهنجي حقيقي محبوب سان
 ٿيندي ئي ٿيندي.

شاهه پنهنجي ڪلام به اچي رنگ کي صفائي، پاڪائي،
 سهڻائي، نيڪي ۽ خالص هئڻ جي لاءِ ڪم آندو آهي. ڇو ته
 شاهه هنج جنهن جي ڪنهن جو اچو رنگ هوندو آهي تنهن کي
 سهڻو ۽ پاڪ ٻڪي سمجهي ٿو جيڪو هڪ طرف پاڪ آهي ٻئي
 طرف صاف رهي ٿو، تنهن ڪري اهڙن سالڪن کي جيڪي
 روحاني ترقي ڪرڻ شروع ڪن ٿا جن جو تعلق دنيوي تعلقاتن
 سان ٿيو وڃي، جن جو نفس فنا ٿيو وڃي، تنهن کي هنج سڏيو آهي

۽ جهڪي دنيوي تعلقاتن ۾ ڦاٿل آهن تن کي ڪنگ سڏيو آهي
جهڪي سڄو ڏينهن مڇي تي گذارو ڪن ٿا .

تصوف ۾ سفيد رنگ (اڇو) جو مقصد لطيفي سري جي نور جو
رنگ آهي . حضرت مجدد الف ثاني ۽ حمل فقير سري جي نور جي
رنگ اڇو لکيو آهي ۽ حضرت خواجہ محمد حسن جان سرهندي وري
قلب جو رنگ اڇو چيو آهي هر جيئن ته سري جي جاءِ سينو آهي
۽ نور جي روشني جيڪا سيني تي پوي ٿي تنهن جو رنگ اڇو
آهي تنهنڪري شايد انهي کي قلب جي نور جو رنگ چيو آهي .
جيئن ته اڳي چئي چڪا آهيون ته نور جي روشني جي رنگن جو
وڃهڙائي جي ڪري سالڪن انهن رنگن کي بدليل سمجهيو آهي .
سالڪ جي روحاني ترقي تڏهن ٿيندي آهي جڏهن هي نفس
کي ماري قلب کي اجاري روحاني زندگي بسر ڪري ٿو ۽ انهن
ننهي تي جڏهن نور جي روشني گڏوگڏ پوي ٿي تڏهن ئي سالڪ
جي پاڪائي مڪمل ٿئي ٿي جنهن کان پوءِ هن کي مشاهدا ٿيڻ
لڳن ٿا جيئن شاھ چوي ٿو ته :

سرمو سفيدءِ جو جڏهن ٻاتو جن ،

تڏهن ڏٺي تن اڃا ئي عالم ۾ .

قلب، روح ۽ نفس جي جاءِ لڳو لڳ سيني ۾ آهي ۽ جڏهن نور جي
روشني روح، قلب ۽ نفس تي گڏ پوي ٿي تڏهن سالڪ جي نظرن
۾ قوت پيدا ٿئي ٿي ۽ تنهن ڪري سالڪ هن دنيا جي هر شيءِ
۾ قادر جي قدرت کي ڏسي ٿو ۽ هن کي حقيقت جي ڄاڻ ٿئي
ٿي . ٻين لفظن ۾ سري جي نور جي روشني کان پوءِ ٻين جي
حضور ۾ سالڪ پهچي ٿو جنهن جو ذڪر شاھ ڪيو آهي .

نور جي روشني پهريائين نفس جي فنا ٿيڻ تي لطيفي نفسي تي هوي ٿي جيڪا ڪسيف رنگ جي آهي تنهن کان پوءِ قلب تي (لطيفي قلبي جي رستي) نور جي روشني هوي ٿي جيڪا زرد آهي ۽ ٽئين منزل تي لطيفي روعي جي نور جي روشني اچي ٿي جيڪا ڪاڙهي رنگ جي هوندي آهي ۽ چوٿين منزل لطيفي سري جي نور جي روشني آهي جيڪا اچي رنگ جي هوندي آهي. انهي کان پوءِ نور جي روشني هر ترقي ٿئي ٿي ۽ اها مٿي جي طرف وڌي ٿي تنهن ڪري ائين چئجي ته سري جي نور جي روشني ٽنهي لطيفن جي نور جي روشني جو ميلاپ آهي يعني روح، قلب ۽ نفس جي نور جي روشني جي رنگن جو ميلاپ.

سالڪ جڏهن وڌيڪ روحاني طور تي ترقي ڪري ٿو تڏهن لطيفي سري کان پوءِ نور جي روشني پهريائين پيشاني تي هوي ٿي جنهن ڪري لطيفي خفي هر بيدار اچي ٿي ۽ هن تي جيڪا نور جي روشني هوي ٿي انهي جو رنگ ڪارو هوندو آهي ۽ انهي کان پوءِ لطيفي اخفي هر بيدار اچي ٿي جنهن جي جاءِ ڪپرائي آهي. اتي جيڪا نور جي روشني هوي ٿي اها سائي رنگ جي هوندي آهي.

شاه صاحب گهڻو ڪري اچي ۽ ڪاري رنگ جو ذڪر گهڻو ڪيو آهي. انهي جو سبب هي ٿي سگهي ٿو ته، جيئن ته نفس، قلب ۽ روح تي ٻوندڙ نور جي روشني کان پوءِ پوري سيني تي لطيفي سري جي نور جي روشني اچي هوي ٿي جيڪا پهرئين ٽنهي نور جي روشني کان پوءِ ترقي ڪري پوي ٿي ۽ انهي ٽنهي نور جي روشن جي مڪمل ٿيڻ کان پوءِ لطيفي سري جي نور جي روشني هوي ٿي تنهنڪري شاه انهن جي مڪمل ٿيڻ واري نور جي روشني کي پيش ڪيو

آهي يعني اڇي نور جي روشني جو ذڪر ڪيو آهي. ٻيو رنگ ڪارو آهي. جنهن کي شاهه هميشه اڇي جي تضاد ۾ آندو آهي. تصوف ۾ جيئن ته پهرئين مٿي ٻڌايل منزلن کانپوءِ ٻه منزلون آهن جن ۾ پهريائين لطيفي خفي جي منزل آهي ۽ هي منزل سالڪ جي پاڪائي صفائي واري منزل کان پوءِ جي آهي. تنهن ڪري هن منزل تي سالڪ کي ڪجهه وقت لاءِ انتظار ڪرڻو پوي ٿو ته جيئن محبوب حقيقي جي طرفان ديدار جو حڪم ملي ۽ انهي دوران سالڪ کي وسوسا، وهم ۽ خوف ويڙهي ويندا آهن ۽ هن کي هڪ طرف نفس جون طلبون ياد اينديون آهن ۽ ٻئي طرف محبوب حقيقي جي ديدار جي طلب ۽ انهي دوران هن جا مشاهدا به رکجي وڃن ٿا. تنهن ڪري هي منزل سالڪ لاءِ بيمبري ۽ بي اطمیناني واري هوندي آهي اها منزل تمام مشڪل منزل هوندي آهي تنهن ڪري ڪاري رنگ کي شاهه اڇي جي ڀيٽ ۾ آندو آهي يعني قلبي سکون ۽ انتظار جي ڪيفيت کي ملائي پيش ڪيو آهي.

انهي کان سواءِ ڪارو رنگ ۽ سائورنگ يعني لطيفي خفي ۽ لطيف ”اخفي“ جي نور جا رنگ ٻاڻ ۾ ويجهڙائي ڪري مليل نظر اچن ٿا تنهن ڪري شاهه ڪاري رنگ کي وڌيڪ نمايان بيان ڪيو آهي. ٿورن لفظن ۾ ائين چئجي ته نفسي، قلبي ۽ روحي جي لاءِ مجموعي لطيف سري کي پيش ڪيو اٿس ۽ لطيفي ”خفي“ ۽ اخفي جي لاءِ لطيفي خفي کي مجموعي طور تي پيش ڪيو آهي. جيئن چوي ٿو “ڪاري رات اچو ڏينهن اي صفتاً نور

جتي پرين حضور تتي رنگ نه روپ ڪو.

تصوف ۾ اچو لطيفي سري جي نور جو رنگ آهي ۽ ڪارو لطيف خفي جي نور جون رنگ آهي ۽ ٻنهي کي نور جون صفتون سڏيو

آهي. هر جني حقيقي، محبوب آهي اتي نڪو رنگ آهي نڪو روپ. اهڙي ريت شاه، نور جي ڪسيف، زرد، ڳاڙهي لاءِ مجموعي اچي رنگ کي ڪاري ۽ سائي لاءِ ڪاري رنگ کي نور جون صفتون ڇهون آهن. هر جتان نور جي روشني پوي ٿي اتي ڪو به نور جو رنگ يا روپ نه آهي ٻڌايو آهي.

اچي رنگ کان پوءِ شاه ڪاري رنگ جو ذڪر ڪيو آهي. جيڪو تصوف ۾ لطيفي خفي جي نور جو رنگ آهي. هن جي جاءِ پيشاني آهي. شاه جي ڪلام ۾ ڪاري رنگ جي استعمال جي لاءِ تنوير عباسي لکيو آهي ته ”ڳاڙهي رنگ کان پوءِ ڪارو رنگ شاه، لطيف جو ٻيو نمبر مرغوب رنگ آهي عام طور ڪارو رنگ ماتم جو رنگ آهي. هر سرڪيڏاري کان سواءِ (سو به فقط هڪ بيت ۾) شاه، لطيف ان کي ماتم يا ڏک جي اهڃاڻ طور ڪتب نه آندو. شاه، لطيف ڪاري رنگ کي پوائنتي ماحول جي نقشي چٽڻ مهل پس منظر ۾ آندو آهي. جيئن خوف ۽ خطري جو تاثر وڌيڪ گهرو ۽ چٽو ٿئي.“ ۱۷

جيئن تنوير عباسي صاحب جن لکيو آهي ته شاه، دن رنگ کي پوائنتي ماحول جي نقش چٽڻ مهل پس منظر ۾ آندو آهي ۽ شاه، جو مقصد به ڪاري رنگ جو اهڙو ئي آهي. ڇو ته لطيفي خفي جيئن سالڪ لاءِ اها منزل هوندي آهي جتي هو نفس کي فنا ڪري ڇڏيندو آهي ۽ هن جو سينو بلڪل صاف ۽ پاڪ ٿي ويندو آهي ۽ سالڪ جي اڳيان اها منزل هوندي جتان هي پنهنجي روحاني پرواز جي انهي منزل تي پهچڻو هوندو آهي جتي هن کي پنهنجي حقيقي محبوب سان ميلاپ ڪرڻو هوندو آهي ۽ هن جي اها تمنا پوري ٿيڻ واري هوندي آهي جنهن لاءِ هي نفس کي فنا ڪري دنياوي تعلقات

ٿوڙي وجود وڃائي وڃي وحدت ۾ گم ٿيڻ لاءِ تيار هوندو آهي . اهڙي منزل تي پهچڻ وقت سالڪ کي پنهنجي نفس جي خطرن کان به ڊپ هوندو آهي ته متان ڪا خطا ٿئي جنهن ڪري وري محبوب جي ديدار ۾ دٻو ٿي ٻئي طرف انتظار واري ڪيفيت ۽ ميلا جي خلش هن کي اهڙي دوراهي تي بهاري ٿي ڇڏي جتي هن کي خطا جو خوف ۽ ميلاب جو انتظار ٻئي هڪ وقت هن جي اندر ۾ هوندا آهن. تنهن ڪري هن کي ميلاب جي خلش ۽ وڇوڙي جي ڊپ ڪري خوف ٿيندو آهي . شاهه پنهنجي ڪلام ۾ لطيفي خفي جي نور جو رنگ به انهي مقصد سان بيان ڪيو آهي ۽ انهيءَ ڪري به ته نور جي روشني جيئن هن منزل تي پهچائي تي پوي ٿي جيڪا انساني احساسات جو مرڪز آهي ۽ هتي نور جي انهي روشني ڪري (ڪاري هئڻ ڪري) سالڪ کي خوف ۽ ڊپ محسوس ٿئي ٿو. جيئن شاهه صاحب هن بيت ۾ چيو آهي ته :

پرتو پنهنوءَ جو ساهڻي ۽ سياه ،
منهن ڏيئي سون آيو ، رنگارنگي راه .
پهرين ڏيندا باه پوءِ رڱيندا رنگ ۾ .

(ڪوهياري ۴۰۰)

شاهه صاحب هن بيت ۾ بلڪل صاف چيو آهي ته محبوب حقيقي کان جيڪا نور جي روشني ٿئي ٿي سا ڪڏهن چاندوڪي جهڙي ساهڻي آهي ڪڏهن ڪاري سياه آهي ، ۽ مونکي اهي نور جون رنگا رنگي روشنيون منهن ۾ اچن ٿيون (يعني مشاهدن ۾ اچن ٿيون) پر انهن رنگن ۾ مونکي تڏهن رڱيندا (سالڪ) ڪڏهن پهريائين تڪليفون ڏيئي ڏک ڏوجهر ڏئي پڄاڻي باهه ڏيئي هڪو ڪندا ۽ پوءِ نور جي روشني ۾ مونکي رڱيندا .

هن بيت مان به شاه صاحب ضاهر ڪيو آهي ته نور جي روشني رڳو اچي ۽ ڪاري نه آهي پر ٻين رنگن جي به آهي ۽ نور جي روشني سالڪ تي هڪ رنگ جي نٿي هوي پر ڪيترن رنگن جي نور جون روشنيون آهن جهڙي جدا جدا منزلن تي پون ٿيون يا لطيفن جي جدا جدا جاين تي پون ٿيون ۽ جيئن جيئن سالڪ روحاني طور تي ڀاڪ ۽ صاف ٿيندو ويندو ٿين نور جي روشني جا رنگ وڌندا ويندا .

تصوف ۾ قبض ۽ بسط جون ٻه حالتون به هونديون آهن هڪ ۾ سالڪ کي مشاهدا ٿيندا آهن ٻئي حالت ۾ اهي رڪجي ويندا آهن . پهرئين حالت ۾ سالڪ تي نور جي روشني هوندي ۽ هن تي حقيقتون ظاهر ٿينديون آهن ۽ محبوب حقيقي جي ديدار جول راهون ظاهر ٿينديون آهن ۽ ٻئي حالت ۾ سالڪ جا مشاهدا گم ٿي ويندا ۽ نور جي روشني پوڻ به ڪجهه وقت بند ٿي ويندي آهي جنهن ڪري هن کي انداهي نظر ايندي آهي ۽ انهي وقت سالڪ جي حالت ڇا هوند آهي تنهن جو ذڪر شاه هن بيت ۾ ڪيو آهي ته :

پرتوو پنهنجو جو ڪين ڇاڻي ڪين آس ،

قريبائي کس آهي ، ڪر ٻڪرڙي .

(ڪوهياري ۴-۹۱)

هن بيت ۾ شاه صاحب چوي ٿو ته محبوب جو پاڇو ائين اڳيان اچي ٿو جيئن آسءِ چانو يعني سالڪ کي حجاب جي حالت ۾ اونداهي ٿي اونداهي ڏسڻ ۾ اچي ٿي ڪشف جي حالت ۾ سوڄ-هرو ٿي سوڄ-هرو ، انهي حجاب واري حالت کي قبض چيو وڃي ٿو ۽ اهڙي حالت واري وقت سالڪ سان ڪهڙي حالت ٿئي ٿي تنهن جو ذڪر ڪندي چوي ٿو ته اها حالت اهڙي هوندي آهي

جهڙي ڀڪر کي ڪهڻ وقت پيش اچي ٿي . وڌيڪ واضح هن بيت
۾ شاهه انهي ڪيفيت ڪهڻ آهي:

پرتوو پنهنوءَ جو جهڙ جن جهالا ڏي ،
آئون ته آري ڪي، ونهڙ راه رنان گهڻون :

(ڪوهياري ۴-۱۱)

هن بيت ۾ شاهه تمام خوبصورت انداز ۾ انهي ڪيفيت کي
پيش ڪيو آهي ته محبوب جو ڀاڄو ائين نظر اچي ٿو جيئن جهڙ
مان سڄ جهاتيون ڀانڊو آهي ڪڏهن سڄ جي روشني ڪڪرن مان
نڪريو اڳيان روشني آئي ٿي ڪڏهن اها روشني ڪڪرن ۾ لڪي
جهاتيون ڀائي ٿي ، ۽ آءُ انهي راه لاءِ ويٺو نهاريان ۽ انتظار ڪريو وٺيو
رونان ، ته وري ڪڏهن اها روشني ٿيندي هر وري ۾ محبوب حقيقي کان
انهي انتظار جي شڪايت نه ڪندي انهي انتظار کي راحت ٿو
سمجهي ۽ انهي کي مٿي محبت ٿو چوي ۽ جيڪا سالڪ جي صحت
لاءِ بهتر ٿو چوي :

پرتوو پنهنوءَ جو، رکيائي راحت ،
پايان ڏيه ڀوارئون، ساجن لاءِ صحت،
مٿي مصيبت ، آهي آري ڄام جي .

(ڪوهياري- ۴-۱۲)

لطيفي نري ۽ لطيفي خفي جي حالتن جو بهان ڪندي
شاهه صاحب هن بيت ۾ چوي ٿو ته :

اچارا عميق جا گڏنا غواصن ،
جهريون جهاڳي آندا ڪارونڀار ڪنن ،
سمند سوجهي جن آئي امل اولڻا .

(سريراڳ ۲-۱۰۰)

هن بيت ۾ شاه صاحب چئي طرح بيان ڪيو آهي ته لطيفي سري جي نور جي روشني پوڻ ڪري سالڪ کي جهڪي مشاهدا ٿين ٿا اهي تمام ڳوڙهي معنيٰ رکندڙ ڳوڙهي سوچ، بيمثال اهميت وارا هوندا آهن ۽ انهي کان پوءِ ترقي ڪري سالڪ تي جڏهن لطيفي خفي جي نور جي روشني هوي ٿي تڏهن جيڪي هن کي تڪليفون، الجهنون، مشڪلاتون، خوف ۽ خطرا نظر اچن ٿا تن کي جڏهن هي ڪاميابي سان پار ڪري ٿو تڏهن سالڪ محبوب حقيقي جو مشاهدو ڪري ٿو ۽ اهي اصل ماڻڪ هٿ ڪري ٿو جن جو ڪوبه ملهه نه آهي. سالڪ لاءِ لطيفي خفي واري منزل يا حالت اها منزل هوندي آهي جيڪا جيڪڏهن ڪاميابي سان مڪمل ڪري ٿو ته پوءِ هن جي اها مراد پوري ٿئي ٿي جيڪا هن جو مقصد هوندي آهي. سٺين بيت ۾ شاه سالڪ جي جن منزلن يا حالتن جو ذڪر ڪيو آهي سي لطيفي سري ۽ لطيفي خفي ۾ سالڪ کي پيش اچن ٿيون ۽ انهي کان پوءِ جيڪا ڪاميابي هن کي نصيب ٿئي ٿي تنهنجو به ذڪر ڪيو آهي ۽ انهي منزل تي جيڪي خطرا پيش اچن ٿا تن کان شاه صاحب چڱي طرح واقف آهي ۽ سالڪ کي نصيحت ٿو ڪري ته خفي جي نور جي روشني وقت توکي ڇا ڪرڻو آهي تنهن جو ذڪر ڪندي چوي ٿو:

لهرن ليکوناهم ڪوجت ڪپرڪن ڪارا،

اچارا عميق جا اچن اوڀارا،

اڻي اسارا وير وڙهندو ويسرا.

(سربراڳ. ۵-۲)

هن بيت ۾ شاه صاحب چوي ٿو ته اي سالڪ هاڻ تون انهي منزل تي آهين جتي لطيفي سري واري نور جي روشني تو تي هوي

ٻئي جتي توکي خوف خطري جو ڊپ وڙهي ويو آهي، ۽ لطيفي سري وارا مشاهدا به تولا گهري مقصد رکندڙ اڳيان آهن، يعني هڪ طرف اهي مشاهدا آهن جن تنهنجي اندر به محبوب حقيقي جي محبت کي اڀاريو آهي ٻئي طرف اهي خطرا آهن جيڪي تو به خوف ۽ ڊپ پيدا ڪري رهيا آهن تنهن ڪري توکي غافل ۽ ڪاھل ٿي ويهي ناهي رهڻو چو ته تنهنجي منزل تنهنجي اڳيان آهي. تون پنهنجي منزل حاصل ڪرڻ لاء تيار ٿي. مٿين ٻنهي بيتن ۾ شاھ لطيفي سري ۽ لطيفي خفي ٻنهي جي انهن ڪيفيتن کي بيان ڪيو آهي جيڪي سالڪ کي يا ته غافل بنائي ڪيرائين يا کيس ڪامياب بنائي سندس مقصد کي پورو ڪرائين.

ٿورن لفظن ۾ ائين چئجي ته شاھ صاحب هنن بيتن ۾ سالڪ کي سري، خفي جي ٻنهي حالتن کان واقف ڪندي چوي ٿو ته هڪ طرف توتي سري جي نور جي روشني هوي ٻئي جيڪا توکي محبوب حقيقي جي ديدار لاء مشاهدا ڪرائي ٿي ۽ ٻئي طرف توکي سري جي خوف ۽ پوء واري ڪيفيت آهي. جنهن کان پوء جڏهن سالڪ سالم رهي ٿو ته هن کي دائمي سکون ۽ محبوب جو ديدار ٿئي ٿو. تصوف جي لحاظ کان هنن بيتن ۾ هڪ طرف لطيفي سري جي نور جي روشني ۽ خفي جي نور جي روشني جيڪا اچي ۽ ڪاري رنگ جي هوندي آهي بيان ڪئي آهي ته ٻئي طرف قبض ۽ بسط جي ڪيفيت کي ظاهر ڪيو آهي.

سالڪ جڏهن لطيفي سري واري نور کي حاصل ڪري ۽ انهي ڪيفيت مان ڪاميابي سان نڪري ٿو ته سندس آخري منزل اچي ٿي. تڏهن لطيفي اخفي جي نور جي روشني هن تي هوي ٿي جيڪا هن تي سندس محنت ۽ محبت جي سلسلي ۾ هوي ٿي.

آخر ۾ لطيفي ”اخفي“ جي نور جي روشني جو رنگ سائو آهي جيڪو مٿي ڪيپرائي تي هوي ٿو ۽ عام طور تي سائو رنگ آبادي شادابي يا سائو هئڻ يا سائو ٿيڻ وارن محاورن ۾ ڪم آندو وڃي ٿو. تصوف ۾ هن لطيفي ”اخفي“ کي سالڪ جو مڪمل ٿيڻ تصور ڪيو وڃي ٿو ۽ سالڪ کي روحاني سفر جي آخرين منزل حاصل ٿئي ٿي. ٻين لفظن ۾ هن منزل کان پوءِ يا هن نور جي روشني کان پوءِ سالڪ ”نفائي الله“ کان پوءِ ”بقا الله“ ٿيو وڃي ۽ هن کي ڪوبه خطرو ۽ خوف نٿو رهي. هي پاڻ کي هر طرف کان ۽ هر طرح سان مڪمل سمجهي ٿو. شاه چوي ٿو:

ڪه سي اڱڻ آنيا، ته سرو ڪندا سم

سائي ٿيندي اڃ، هي ڀيتو هو آڻ ڪي

(ايمان ڪلياڻ ۱۲-۳)

مٿين بيت مان به سائو ٿيڻ آڃ لهڻ ٻين لفظن ۾ اڃ لڳڻ کان پوءِ پاڻي ٻيڻ سان نڙي سائي ڪرڻ مان به اهوئي ساڳيو مطلب نڪري ٿو يعني سالڪ جي محبوب حقيقي جي ديدار لاءِ محبت جي خواهش جي تڪميل تائين پهچڻ يا الله سان محبت جي طالب پوري ٿيڻ يا خواهش حاصل ٿيڻ، جيڪا ڪنهن خوشي جو پوراڻو ڪري يا ڪنهن جو سڪيو ٿيڻ يا سائو ستاو ٿيڻ به ساڳي معنيٰ رکي ٿو. تنهن سائو ٿيڻ مڪمل ٿيڻ پنهنجي پوري خوبصورتِي حاصل ڪرڻ آهي. هن بيت ۾ شاه صاحب جو اهوئي مطلب آهي ته سالڪ جي ادا محبت جي آڃ يا خلش جيڪا بنا ڪنهن پاڻي ٻيڻ جي پوري ٿيو وڃي يا ائين چئجي ته پاڻي ٻيڻ سان جسم جي آڃ ختم ٿئي ٿي ۽ روحاني اڃ جيڪا سالڪ کي محبوب حقيقي جي ديدار لاءِ هوندي آهي، اها لطيفي اخفي جي نور جي سائي روشني پوڻ سان پوري

ٿئي ٿي. ٿورن لفظن ۾ ائين چئجي ته هن بيت ۾ شاه صاحب سالڪ جي مڪمل ٿيڻ جو ذڪر ڪيو آهي جيڪو روحاني سڀ منزلون طي ڪري چڪو آهي. جيئن شاه چوي ٿو اڄ جيڪي اڳل تي آيا آهن آهي سڀ شراب پي ختم ڪري مدهوش ٿي ويندا ۽ پوءِ انهن جي محبت جي اڄ ختم ٿي ويندي. اها اڄ پين جي پين سان ختم ٿئي ٿي سالڪن جي بنا پين جي ختم ٿيو وڃي.

هن بيت ۾ ساڳي حقيقت ڪي وري هن ريت پيش ڪيو اٿس:
 جان عاشق مد ٿي رت، تان دعوى ڪري ۾ نينهن جي،
 سائو منهن سونهن ڪئي، سڪل اي شرط،
 نه ڪين کوڙ ڪرت، مٿا سر سودا ڪري.
 (اين ڪلياڻ ۷-۶)

هن بيت ۾ شاه ”لطيفي اخفي“ جو ذڪر ڪيو آهي. شاه چوي ٿو ته جيسين تنهنجو ڳاڙهو رنگ آهي يعني لطيفي رويي جي نور جي ڳاڙهي روشني توتي پوي پيئي تيسين تون محبت ڪرڻ جي دعوى نه ڪر. ٻين لفظن ۾ تيسين تون مڪمل نه آهن يا معرفت جي آخرين منزل تي نه پهتو آهين پر مڪمل تڏهن ٿيندين يا معرفت جي آخرين منزل توکي تڏهن حاصل ٿيندي جڏهن تنهن جي دنوي سونهن ختم ٿيندي توتي سائي نور جي روشني ٿيندي پر انهي لاءِ شرط هي آهي ته تون پاڻ ۾ ديدار جي شڪ پيدا ڪر، توکي ڪا به ڪمائي نه ڪئي آهي ۽ پوءِ تون الله جي محبت جو دم چو ٿو ڀرين، يا الله جي ديدار جي طلب چو ٿو ڪرين:

تنوير عبادي به شاه جي مٿين بيت بابت لکيو آهي ته جي

منهن ۾ رت اٿئي ته عشق جي دعوى نه ڪر، جڏهن سائو منهن
 ٿي وڃي رت ختم ٿي وڃي تڏهن سڄو عاشق سڌاءُ! ۱۸

انهي مان به ساڳيو مطلب نڪري ٿو ته سالڪ تيسين مڪمل
 نٿو ٿئي جيسين ڪه نور جي ڳاڙهي روشني کان پوءِ نور جي
 سائي روشني نٿي هوي ۽ جيسين نور جي سائي روشني نٿي هوي
 سالڪ جو منهن سائو نٿو ٿئي تهسین مڪمل نٿو ٿئي. ۽ سالڪ تي
 جڏهن نور جي روشني ٿئي ٿي ۽ جڏهن هي سڀ منزلون طي
 ڪري آخرين منزل مائي ٿو ۽ محبوب حقيقي جو ديدار هن کي
 ٿئي ٿو تڏهن سالڪ جي سونهن سوڀا ڪيتري هوندي آهي تنهن
 جو نقش هن ريت پيش ڪيو اٿس:

جهڙا پانن ۽ تهرڙيون شالون مٿن سائون،
 عطر ۽ عنبير سين، تازا ڪيائون تن،
 مڙهئا گهڻو مشڪ سين، چوٽا ساڻ چندن،
 سنهن رهي سون سين، سندا ڪامن ڪن،
 ڪيائين لال لطيف چڻي، وڏا ويس ورن،
 منجهه مرڪش من، سوڌي سين سڱ ٿنو.

(مومل راڻو ۳، ۲)

مٿين بيت ۾ شاهه انهي سالڪ جو ذڪر ڪيو آهي جيڪو معرفت
 جي آخرين منزل حاصل ڪري چڪو آهي يعني مڪمل ٿي چڪو
 آهي. هن تي سائي نور جي روشني هڻي پوي منجهائس عطر
 عنبير جي خوشبو هڻي اچي، سندس بدن کي چندن ۽ مشڪ سان
 مڙهيو ويو آهي ۽ سندن جسم تي سهڻا ويس پيا آهن، ڇاڪاڻ ته
 سندس ملاقات پنهنجي محبوب حقيقي سان ٿي چڪي آهي ۽ سندس

قلب خوشي کان مرڪي پيو. ٻين لفظن ۾ سالڪ جڏهن فنا ۾
الله کان هوءَ بقا بالله ٿي اچي ٿو تڏهن انهي سالڪ جي جيڪا سونهن
هوندي ۽ جيڪا ۾ سندس اندر جي ڪيفيت هوندي انهي کي پيش
ڪيو آهي.

هيئن بيت ۾ اهڙي سالڪ جي تصوير ڪشي ڪئي اٿس
جيڪو دلبر جي در لپ ديدار ڪري چڪو آهي. هي مڪمل ٿي
بقا بالله ٿي واپس ٿيو آهي:

ڪال گڏو سون ڪاڙهي بابو بان ٻري ،
سائي شال ڪلهن تي سامي سون سري ،
خبر ڏي ڪري مومل جي مجاز جي .

(مومل راڻو ۱ - ۴)

هن بيت ۾ شاھ صاحب لطيفن جي ٽن رنگن جو ذڪر ڪيو آهي
پهرين لطيفي نفسي جو رنگ ڪسيف يعني مٽي جهڙو رنگ، جيئن
پهرئين آهي ته:

”ڪال گڏو سون ڪاڙهي بابو بان ٻري“

يعني اهڙو ڪاڙهي جيڪو مٽي ۾ پيوٽ هو يعني هي پنهنجي نفسي
کي فنا ڪري چڪو هو هن تي لطيفي نفسي ڪري نور جي
ڪسيف رنگ جي روشني آهي. وري چوي ٿو:

”سائي شال ڪلهن تي ، سامي سون سري“

يعني سندس سيني تي ڳاڙهي يعني لطيفي روحي جي نور جي روشني
سيني کان مٽي سائي رنگ جي نور جي روشني هوي پيئي ۽ هي محبوب
حقيقي جو ديدار ڪري واپس ٿيو آهي ، هن کان محبوب حقيقي جي
مجاز جي خبر وٺو؟ ٿورن لفظن ۾ ائين چئجي ته هڪ اهڙي سالڪ
جو ذڪر ٿو ڪري جنهن جي نفسي تي ڪسيف رنگ

واري نور جي روشني، ۽ روح تي ڳاڙهي (سون جهڙي) رنگ جي نور جي روشني مٿي ۽ ڪلهن تي سائي رنگ جي نور جي روشني هون ٿي. جيئن ته هن تي سڀني نور جي رنگن جون روشنيون هون پيون تنهنڪري هي مڪمل ٿي چڪو آهي هن کي الله جو ديدار ٿي چڪو تنهن ڪري انهي کان ئي انهي راز جي خبر وٺو.

سالڪ جڏهن لطيفن جي نور جي روشني يعني لطيفن جي نور جي رنگن جي روشني کان مٿي ترقي ڪري ٿو تڏهن هي ڇا ٿو ٻڌي تنهن لاءِ شاھ چيو آهي ته :

چنڊ تنهنجي ذات پاڙيان نه پرين مان
تون اچو هر رات، سڄي نت سوجهرا . (ڪليات ۸-۱۳)
هر اڃا انهي جي وڌيڪ وضاحت ڪندي شاھ چوي ٿو ته
ڪاري رات، اچو ڏينهن اي صفتاً نور،
جتي پرين حضور تي رنگ نه روپ ڪو.
(ڪاهوڙي ۳-۱۲)

پهرئين بيت ۾ شاھ چوي ٿو ته محبوب حقيقي نت سوجهرو آهي ۽ ٻئي بيت ۾ چوي ٿو ته جتي پرين حضور آهي اتي ڪوبه رنگ روپ نه آهي.

شاھ جي ڪلام ۾ جيڪي به رنگن جا نالا ڏنل آهن اهي ڪل ڇهه رنگ آهن ڳاڙهو، ٻيلو، (زرد) ميرانجهڙو (ڪسف) اچو، ڪارو، ۽ سائو. اهي رنگ ڇهن لطيفن جا آهن ميرانجهڙو لطيفي نفسي جي نور جي جو رنگ، ٻيلو لطيفي قلب جي نور جو رنگ، ڳاڙهو لطيفي روحي جو رنگ ۽ ڪارو لطيفي خفي جي نور جو رنگ ۽ سائو لطيفي 'اخفي' جي نور جو رنگ. اهي نور جي روشني جا رنگ لطيفن تي تڏهن هون ٿا جڏهن ذڪر ۽ مجاهدي مان اهي لطيف

بيدار ٿين ٿا. جيئن ته لطيفا به ڇهه آهن ۽ انهن جي نور جا رنگ به ڇهه آهن، تنهنڪري شاھ اهي ڇهه رنگ سالڪ جي حالتن جي لحاظ کان بيان ڪيا آهن جن جو ذڪر مٿي بيتن جي مدد سان ڪري آيا آهيون.

هر ڪن هنڌن تي انهن رنگن جو مفهوم تصوف جي لحاظ کان نه هر عام چوڻين ۽ محاورن ۽ اصطلاحن به آيل رنگن جي نالن جي ڪري به ڪم آيل آهي. ڪٿي اهي ڪنهن ثقافت، رسمن لاءِ ڪم ايندڙ ڪنهن ڪپڙي يا شيءِ جي نالن جي ڪري رنگن جا نالا ڏنا ويا آهن ۽ ڪٿي ڪنهن شيءِ جي مناسبت سان، ڪٿي رنگ کي واضح ڪرڻ يا تشبيه طور استعمال ٿيل آهي، ته ڪٿي ڪنهن جانور، پکي، جيت وغيره سان واسطو رکڻ ڪري رنگن جا نالا ڪم آيل آهن. ڪٿي رنگن کي ڪنهن منظر کي خوبصورت بنائڻ، ڪٿي اهڃاڻي طور تي، ڪٿي ڪنهن منظر يا شيءِ جي تصور کي ظاهر ڪرڻ لاءِ ڪٿي رنگن جي تضاد جي ڪري رنگن جا نالا ڏنا آهن. هر خاص ڪري لطيفن جي رنگن کي سالڪ جي حالتن جي لحاظ کان رنگن جي نالن کي هيش ڏيو آهي. لطيفن جي نور جي روشني جو ذڪر ڪندي مولانا رومي جي راءِ ڏيڻ به ضروري آهي.

مولانا رومي لطيفن جي نور جي رنگن جي روشني بابت پنهنجي مثنوي ۾ لکي ٿو ته: ۱۹

نيست ديد رنگ به نور برو

(رنگ جو ڏسڻ پهرين روشني کان سواءِ نٿو ٿئي)

هم چنين رنگ خيال اندرون،

(اهو ئي حال اندروني خيال جي رنگ جو آهي)

اين برون از آفتاب و از سمات

(ھي ٻاهر جي روشني سڄي جي روشني کان آھي)
 وان درون از عڪس انوار علامت ،
 (ھو۽ باطني روشني عالم ٻالا جو عڪس آھي)
 نور نور چشم خود نور دل ست ،
 (خود بينائي جو نور دل جو نور آھي)
 نور چشم از نور دلما حاصل ست
 (بينائي جو نور دلين جي نور مان حاصل ٿئي ٿو)
 باز نور نور دل خداست
 (وري دل جي بصيرت جو نور خدا جو نور آھي)
 کوز نور عقل و حس پاڪ و جدا ست
 (جو عقل ۽ حس جي نور کان پاڪ ۽ جدا آھي)

حوالا

- ۱ - خواجہ شاھ محمد عبدالصمد صاحب چشتي - لاھور - ص ۱۲۴
- ۲ - تنوير عباسي ”نرتي تند نیاز سين شاھ لطيف حي شاعريءَ ۾ رنگن جو اڀياس“ سنڌي شعبو سنڌ يونيورسٽي - فيبروري ۱۹۸۸ع
 ص ۲۷
- ۳ - شاھ سيد محمد ذوقِي، ”سر دلبران“ محفل ذوقيه ڪراچي .
 ۱۴۰۵ھ ص ۲۹۹
- ۴ - علي نواز حاجن خان جتوئي، ابتدائي ملوڪ، حيدرآباد ،
 ۱۴۰۷ھ ص ۸
- ۵ - ايضاً ص
- ۶ - ايضاً
- ۷ - ايضاً

- ۸ - شام، سيد محمد ذوقی ص ۲۹۸، ۲۹۹
- ۹ - مرتب ڊاڪٽر نبي بخش بلوچ، حمل فقير لغاري، كلمات حمل .
سنڌي ادبي بورڊ ڪراچي، ۱۹۵۷، ص ۹۴
- ۱۰ - ايضاً ص ۹۶ ۽ ۹۳
- ۱۱ - ايضاً ص ۹۳
- ۱۲ - تنوير عباسي، فرقي نند نياز سين . ص ۲۳
- ۱۳ - ايضاً ص ۱۷
- ۱۴ - ايضاً ص ۱۴
- ۱۵ - ايضاً ص ۱۵
- ۱۶ - ايضاً ص ۲۴
- ۱۷ - ايضاً ص ۲۶
- ۱۸ - ايضاً ص ۲۶
- ۱۹ - مثنوي مولانا رومي .

ڊاڪٽر قاضي خادم

سنڌي خاڪا نويسيءَ جي ارتقا

خاڪو بنيادي طرح جيون ڪهاڻيءَ جو ئي هڪ قسم آهي (۱) فرق صرف اهو آهي ته هن صنف ۾ جيون ڪهاڻيءَ واري طوالت ۽ تفصيل کان هاسو ڪيو ويندو آهي. قدامت جي لحاظ کان هيءَ صنف سنڌي ادب ۾ ان ئي دور ۾ شامل ٿي چڪي هئي، جڏهن جيون ڪهاڻيءَ ۽ آتم ڪهاڻي سنڌي ادب ۾ پير هاتو هو. ان جو اندازو سنڌي ساهت سوسائٽيءَ جي ماهوار رسالي جي سپنمبر ۱۹۱۶ع واري شماري ۾ آيل خاڪن مان لڳائي سگهجي ٿو. جن ۾ صديق فقير، وٽايو فقير، جادو فقير، سوايو جاجڪ وغيره جا خاڪا ڏنل هئا (۲)، پر ان کان به اڳ ۱۸۸۸ع ۾ ڪيترن ئي مذهبي شخصيتن جا جيون خاڪا لکجي چڪا هئا جيڪي ۱۹۳۹ع ۾ شايع ٿيا (۳). هن مجموعي ۾ ڪبير، ميران پاڻي، نامديو، شاه عبداللطيف

(۱) قاضي خادم، ڊاڪٽر، ”جيون ڪهاڻيءَ جو فن“، ڪوئجهر-۳،

سنڌي شعبو، سنڌ يونيورسٽي، ۱۹۸۹ع، ص ۹۸.

(۲) جڳتيائي لالچند امرڏنومل ”سنڌ جون سوکڙيون“ رسالو نمبر ۹-

ٽيون ورهيه، سنڌي ساهت سوسائٽي حيدرآباد، ۱۹۱۶ع.

(۳) ملڪاڻي منگهارام، ”سنڌي نثر جي تاريخ“، زيب ادبي مرڪز

حيدرآباد، ۱۹۷۷ع، ص ۱۲۳.

پٽائي، صورت بهار، سامي، شيخ سعدي، شيخ فريد، تاراچند،
 بلاشاه، گل محمد، قليچ بيگ ۽ خاڪي ۽ جا جيون خاڪا ڏنل آهن.
 هن کان اڳ ۱۹۲۰ع ۾ بولچند پرسرام جو ”ودوان ناريون“،
 ۱۹۲۱ع ۾ ايلارام پريمچند ۽ چينمل پرسرام جو ڪتاب ”صوفي سڳورا“،
 محمد مديق مسافر جو ”صوفي سونهارا“ ۽ ”سجڻ زالون“، ۱۹۲۱ع ۾
 فتحچند مينگهراج جو ”ڀارت ڀوشن“، ”هندو پرش ۽ ناريون“، ۱۹۳۰ع ۾
 مولانا دين محمد وفائي جو ڪتاب ”هندستان جون راڻيون“، ۱۹۳۱ع
 ۾ ٽهلام آسودومل جو لکيل ”سنڌ جا سنت“ ۽ ۱۹۳۲ع ۾ ٺٽي
 ”امريڪا جا مهاپرش“ (جنهن ۾ ابراهيم لنڪن ۽ ٻين اهم شخصيتن جا
 جيون خاڪا آهن، اصل لکيل ڊاڪٽر سنڊر لنڊ) ۽ نرملداس گربخشاڻي ۽
 جا لکيل جيون خاڪا ”سنڌ جا مٿيا“ شايع ٿيو جنهن ۾ ساڌو نولراءِ
 ۽ هيرانند، ڏيارام گدومل، ڏيارام چينمل، ديوان ڪوڙومل ۽
 ڀڳت روپچند، سيٺ هرچندراءِ وشنڊاس ۽ ريجوهومل لاهوري ۽ جا جيون
 خاڪا آهن.

۱۹۳۶ع ۾ ”سنڌي سونهارا“ جي نالي سان ڪتاب شايع ٿيو
 جنهن ۾ ساڌو نولراءِ ساڌو هيرانند، ڏيارام گدومل، ڪوڙومل چندن مل،
 مرزا قليچ بيگ، ڀائي مولچند مينگهراج ۽ سري رام ڪرشن جا جيون
 خاڪا آهن، جيڪي سلسليوار هنن ليکڪن جا لکيل آهن:
 نرملداس گربخشاڻي، واڌومل مولچند، شيوارام ڦيرواڻي، چرنداس ٺاڪر،
 مرزا همايون بيگ، ٽهلام آسودومل ۽ پرڀداس برههچاري. (۴)

ان شروعاتي دور ۾ صرف مذهبي شخصيتن يا سماجي
 ڪارڪنن جي جيون بابت ئي خاڪا لکيا ويندا هئا جيڪي دراصل

جيون ڪهاڻين جي طرز جا ٿي هوندا هئا. ليڪن جديد دور ۾ لکجنڙ خاڪا انهن کان ڪي قدر مختلف آهن. دنن خاڪن ۾ هڪ شخص جي نجی زندگيءَ جي احوال مان گڏ هن جي انهن خوبين ۽ خاصيتن کي پڻ اجاگر ڪيو وڃي ٿو جن جي ڪري هو مشهور آهي. اهڙيءَ طرح غور سان ڏسبو ته هن دور ۾ اسان جي سنڌي ادب ۾ ٻن قسمن جا خاڪا ملن ٿا.

(۱) جيون خاڪا

(۲) ادبي خاڪا يا شخصي خاڪا

جيون خاڪا گهڻو ڪري مذهبي، سماجي ۽ سياسي شخصيتن جي باري ۾ هوندا آهن، جن ۾ ڪنهن به قسم جي واڌاءَ کان ڪم نٿو وٺي سگهجي ۽ هنن جي حياتيءَ جو احوال جيئن جو تيئن بيان ڪرڻو ٿو پوي، خاص ڪري مذهبي شخصيتن جي حياتيءَ جي بيان ۾ ڪابه تبديلي پسند ۽ برداشت نٿي ڪئي وڃي ۽ نه ئي تاريخي انگن اکرن ۾ ڪا قدر ڪار ڪرڻ ممڪن آهي. سنڌي ٻوليءَ ۾ لکيل جيون ۽ ادبي خاڪن جا اهم ڪتاب هي آهن:

سڃاڻ زالنون:

محمد صديق مسافر جي لکيل هن ڪتاب ۾ مغل خاندان جي عظيم عورتن جا خاڪا ڏنا ويا آهن. هي ڪتاب چئن ڀاڱن ۾ ورهايل آهي، هي ڪتاب مسلم ادبي سوسائٽي پاران ۱۹۳۲ع ۾ شايع ڪيو ويو.

قوهي اڳواڻ:

ايم. آر. مائيداساڻيءَ جو لکيل هي ڪتاب مک کانگريسي اڳواڻن جي حياتيءَ جي مختصر خاڪن تي ٻڌل آهي. هن ڪتاب ۾ ايلن هيوم، دادا ڀائي نوروجي، لوڪمانيه بال گنگا ڌر تلڪ،

گوکلي، ڊاڪٽر اينٽي بيسنت، ٻنڌت موٽيلهن نهرو، لال لچيٽراءِ،
حڪيم اجمل خان، ديش ٻنڌو سي - آر - داس، مهاڻا گانڌي، سروجني
نائيدو، ٻنڌت جواهر لال نهرو، سيش چندر بوس، اجاريه ڪرپالائي،
جيرام داس دولٽرام، مولانا ابوالڪلام آزاد، رابندر ناٿ ٿيگور،
ڊاڪٽر چوٿرام ۽ ٻين ڪيترن ئي برڪ سياسي اڳواڻن جي حياتيءَ
جا احوال ڏنل آهن. هي ڪتاب هڪوڙو مل سنڌي ساهتيه منڊل
طرفان ڊسمبر ۱۹۳۵ع ۾ شايع ڪيو ويو.

جواهر الانسان:

شمس العلماء مرزا قليچ بيگ جو لکيل هي جيون خاڪن جو
مجموعو، ۴۲ اهم اسرڪي ۽ يورپي شخصيتن جي جيون خاڪن
تي ٻڌل آهي. هي احوال نوبل سيريز ۽ ٻين ڪتابن تان ورتل آهي.
انهن شخصيتن ۾ سقراط، نيوٽن، ٻنجامن فرينڪان، فلورنس
نائينگل، جارج واشنگٽن، سر رچرڊ برٽن، مارڪوس، سر پارٽل
فريئر ۽ ٻين ڪيترن سياستدانن توڙي مائسٽرڊانن جا خاڪا ڏنل آهن.
هي ڪتاب نئين سنڌي لائبريري پبلوٽسڪي پريس، ٻنڌو آشرم
حيدرآباد طرفان ۱۹۳۶ع ۾ شايع ڪيو ويو.

حالات الاوليا:

مرزا قليچ بيگ جو لکيل هي ڪتاب ولين ۽ بزرگن جي
جيون خاڪن تي ٻڌل آهي.

جانب گذاريم جن سڀين:

محترم جي-ايم سيد جو لکيل جيون خاڪن تي مشتمل هي
ڪتاب ٻن حصن ۾ آهي. هن ۾ استاد، زميندار، درويش، قومي
ڪارڪن، سياستدان، اديب ۽ عالم، نامور آفيسر ۽ مرد توڙي عورت،
سماجي ڪارڪنن جا مختصر جيون خاڪا ڏنل آهن. انهن مان

گهڻا تڻا اهڙا آهن جن سان مصنف جا ذاتي نوعيت جا لاڳاپا رهيا آهن، ۽ ڪي سندن سياسي ۽ سماجي سفر جا ساٿي به هئا. انهن ۾ سرزا قليچ بيگ، علامه آءِ آءِ قاضي، چينيل پرسرام گلراجاڻي، خان بهادر عظيم خان، سردار بهادر محمد بخش ”ڪوچهي“، غلام محمد ڀرڳڙي، شيخ عبدالعجيد سنڌي، ڊاڪٽر نور محمد شيخ، مسٽر جمشيد نسروانجي، غلام علي ڇاڳلا، ڊاڪٽر دائود ڀٽو، ڊاڪٽر ڪربخشاڻي، پيرومل مهرچند آڏواڻي، مخدوم محمد زمان طالب الموليٰ، لالچند امر ڏنو مل، سر شاهنواز ڀٽو، شيخ اياز، پير علي محمد راشدي، شهيد الاهي بخش سومرو ۽ ٻين ڪيترن جا جيون خاڪا ڏنل آهن. هي ڪتاب سنڌي ادبي بورڊ ۱۹۶۷ع، ۾ شايع ڪيو. سانگي ڪي ساريان:

هي شيخ عبدالرزاق راز جي لکيل خاڪن جو مجموعو آهي. جنهن ۾ شيخ اياز، مرحوم عظامحمد حامي، پروفيسر ميمڻ عبدالعجيد، آغا سليم، نارائڻ شام، عبدالحليم جوش، اياز قادري، غلام رباني ۽ پروفيسر رام پنجاڻي جا خاڪا ڏنل آهن. هي خاڪا به ادبي قسم جا آهن ۽ نهايت دلچسپ آهن. خاص ڪري انهن جي ٻولي تمام سهڻي آهي.

آفاق صديقيءَ هي ڪتاب لطيف يادگار ڪميٽيءَ طرفان ۱۹۷۱ع ۾ شايع ڪرايو.

اسان جي آزاديءَ جا اڳواڻ:

مرحوم جي-الانا جي هن ڪتاب ۾ انهن اهم شخصيتن جا جيون خاڪا آهن، جن جو هن ننڍي کنڊ لڳي سياست تي اهم اثر هو. انهن ۾ مجدد الف ثاني، شاه ولي الله، حيدر علي ٽيپو سلطان، هوش محمد قمبراڻي (هوشو شيدي)، سر سيد احمد خان،

علامہ اقبال، مولانا حسرت موہانی، قائد اعظم، مولانا عبيدالله سنڌي،
لياقت علي ۽ ٻيا ڪيترا اهم سياسي اڳواڻ شامل آهن.

انگريزيءَ ۾ لکيل هن ڪتاب جو ترجمو پروفيسر ڊاڪٽر اياز
قادريءَ جو ڪيل آهي، جو تمام سليس، ادبي ۽ فهميدو آهي.
هي ڪتاب قائد اعظم اڪيڊمي ڪراچي طرفان ۱۹۸۰ع ۾ شايع
ڪيو ويو.

پوين جي ڀڄار:

محمد موسيٰ ڀٽو جو لکيل هي ڪتاب اصل اردوءَ ۾ آهي،
جتان سنڌي ۾ ترجمو ڪيو ويو آهي. هن ۾ جن شخصيتن جا جيون
خاڪا ڏنل آهن تن ۾، خانبهادر حسن علي آفندي، مولانا تاج محمد
امروٽي، جان محمد جوڻيجو، شيخ عبدالمجيد سنڌي، جي. ايم سيد،
مولانا خير محمد نظاماڻي ۽ ٻين جا جيون خاڪا شامل آهن.

هي ڪتاب سنڌي ۾ انور جوڪڻي ترجمو ڪيو ۽ ۱۹۸۳ع
۾ شايع ٿيو.

تذڪرةٔ شاههيو سنڌ:

مرحوم مولانا دين محمد وفائي جو لکيل هي ڪتاب سنڌ جي
مشاهيرن جي جيون خاڪن تي مشتمل آهي. هن ۾ سنڌ جي عالمن،
بزرگن ۽ اهم شخصيتن جي حياتيءَ جو مختصر پر اهم احوال ڏنل
آهي انهن ۾ ۴۵۲ شخصيتون شامل آهن.

انهن ۾ مخدوم ابوالحسن ڏاهري، ابو علي سنڌي، مخدوم ابوبڪر
هالاڻي، ابوالحسن ٺٽوي، ابوالقاسم نمڪين، مخدوم احمد هالاڻي،
محمد حسن ٻيڪس، شمس الدين بلبل، عبدالغفور همايوني، مرزا قليچ بيگ،
سيد ميران محمد شاه، يوسف نانڪ، آخوند رحمت الله هالاڻي، مخدوم
حضرت سرور نوح هالاڻي، شيخ حماد جمالي، آخوند قاسم هالاڻي،

قاضي قاضن، شيخ نوح کيبرائي، شاه لطيف، قادر بخش بيدل،
خواجہ محمد زمان لنواري وارو، سچڏنو فقير ۽ ٻيا ڪيترا ئي اهل علم
شامل آهن.

هي ڪتاب سنڌي ادبي، بورڊ طرفان ۱۹۸۵ع ۾ شايع
ڪيو ويو.

سدا ساوا ٻن:

هن ۾ دنيا جي چئن انقلابي اديبن جا جيون خاڪا آهن، جيڪي
ولي رام ولي سنڌيءَ ۾ پيش ڪيا آهن.

انهن ۾ فلسطين جي شاعر محمود درويش جو انٽرويو، ڪهاڻيڪار
بشال جو جيون خاڪو، چليءَ جي شاعر پبلونرودا ۽ اسپين جي
انقلابي ليکڪ فرېڊرڪو ڪاريسا لورڪان جا جيون خاڪا آهن.
هي ڪتاب سڳنڌ پبليڪيشن طرفان ۱۹۸۴ع ۾ شايع ڪيو ويو.

جديد سياست جا نو رٿن:

هن ڪتاب ۾ محترم جي ايم سيد ننڍي کنڊ جي سياست جي
اهم رڪنن جي حياتيءَ جو انگن اکرن سان احوال ڏنو آهي، هنن
۾ مشهور ٿياسافست ڊاڪٽر اينڊي بسنت، مهاڻا گانڌي، پنڊت جواهر
لعل نهرو، مولانا ابوالڪلام آزاد، سر سيد احمد خان، مولانا محمد علي
جوهر، علامه اقبال ۽ قائد اعظم جا جيون خاڪا ڏنل آهن. هنن
خاڪن ۾ تاريخ جي هنن اهم ڪردارن جي سياسي، سماجي توڙي
عملي زندگيءَ سان گڏ هنن جي حياتيءَ جو مستند احوال قلمبند ڪيو
ويو آهي.

هي ڪتاب ٻيو دفعو توڙي پبليڪشن طرفان ۱۹۸۶ع ۾ شايع
ڪيو ويو آهي.

مشاهير اسلام :

هن ڪتاب ۾ ۵۴ مشاهير جا جيون خاڪا ڏنا ويا آهن. انهن ۾ حضرت اويس قرني، حضرت سلمان فارسي، عمر بن عبدالعزيز، خواجه حسن بصري، حڪيم عمر خيام، شيخ عبدالقادر جيلاني، سلطان صلاح الدين ايوبي، حافظ شيرازي، حڪيم بوعلی سینا، شيخ فريدالدين عطار، خواجه نصير الدين طوسي، شيخ ابو الفضل ۽ فيضي، شيخ بهاء الدين ذڪريا ملتاني اولياء ۽ ٻين اهم شخصيتن جو ذڪر آهي. مولوي عبدالرحيم مگسيءَ جو لکيل هي ڪتاب انسٽيٽيوٽ آف سنڌالاجي طرفان ۱۹۸۶ع ۾ شايع ڪيو ويو آهي.

ادبي خاڪا :

جديد دور ۾ سنڌي ادب ۾ خاڪن لکڻ جو رواج زور وٺي ويو آهي. هي خاڪا شخصي قسم جا ٿين ٿا ۽ انهن جو انداز مزاحيه ۽ طنزيه ٿئي ٿو. اهي خاڪا هڪ شخص جو صرف ظاهري خاڪو نٿا پيش ڪن، پر هن جي فڪر ۽ سوچ پڻ ظاهر ڪن ٿا. اهي خاڪا دلچسپ به ٿين ٿا ۽ معلوماتي پڻ. انهن کي پڙهڻ سان پڙهندڙ ان شخصيت کي پنهنجي تمام ويجهو ٿو محسوس ڪري، جنهن جي باري ۾ خاڪو لکيل آهي.

سنڌي ادب ۾ هن قسم جي خاڪن جو رواج پير علي محمد راشديءَ ”اهي ڏينهن اهي شينهن“ لکي وڌو ۽ علي محمد بروهي ۽ عبدالقادر جوڻيجي پنهنجين لکڻين سان ان کي زور وٺارايو. ادبي خاڪن جا ڪي اهم ڪتاب هي آهن.

اهي ڏينهن اهي شينهن :

پير علي محمد راشديءَ جي لکيل هن ڪتاب جا ٽي حصا آهن جن ۾ اهر سنڌ ۽ لوئر سنڌ جي ڪيترن ئي اهم شخصيتن، اديبن،

شاعرن، سگهون، سياستدانن ۽ سماجي ڪارڪنن جا خاڪا ڏنل آهن، جيڪي پنهنجي سهڻي ٻوليءَ ۾ دلچسپ انداز جي ڪري ادبي نوعت جا آهن.

هن ۾ خيرپور، سکر، شڪارپور، جيڪب آباد، لاڙڪاڻو، دادو، ڪراچي، حيدرآباد، ٺٽو، ميرپور خاص، جهوڪ شريف ۽ ٻين علائقن جي اهم شخصيتن، اديبن، شاعرن، عالمن، سياستدانن ۽ استادن جو نهايت دلچسپ بيان ڪيل آهي.

هن ڪتاب جا ٽي حصا سنڌي ادبي بورڊ حيدرآباد مان ۱۹۶۶ع، ۱۹۸۰ع ۽ ۱۹۸۱ع ۾ شايع ڪيا ويا.

هو ڏوٿي هو ڏيلهن:

هي ڪتاب مرحوم حسام الدين راشديءَ جي يادگيرن جي متعلق آهي جنهن ۾ هن ڪيترن عالمن، بزرگن، اديبن ۽ شاعرن جا خاڪا به لکيا آهن، جو انهن مان هنن جي زندگي جي اهڙن پهلوئن جي خبر پوي ٿي جيڪا جيون خاڪي يا جيون ڪهاڻيءَ ۾ ملڻ مشڪل آهي، تنهنڪري هي شخصي ۽ ادبي قسم جا خاڪا آهن.

هن ۾ نواز علي نياز، حيدر بخش جتوئي، ڪامريڊ عبدالقادر، نواب حاجي امير علي خان لاهوري، سر شاهنواز ڀٽو، ديوان ڀرتاب راءِ، ديوان ڪندن سنگهه، قاضي فضل الله، سر عبدالله هارون، حسن علي آفندي، نور محمد وڪيل، نهچلداس همت سنگهائڻي، پير الاهي بخش، مرزا قليچ بيگ، مير عبدالحسين ”سانگي“، مهاتما گانڌي، ابوالڪلام آزاد، ڊاڪٽر گربخشاڻي، ڊاڪٽر دائود پوٽو، مولانا دين محمد وفائي، ڪاڪو چيئمل، پروفيسر شاهائڻي، پيرومل،

لالچند اسر ڏنومل ، ڪشچند عزيز ۽ ٻيا ڪيترا ئي اديب شاعر ۽ شاهير شامل آهن .

هي ڪتاب سنڌي ادبي بورڊ ۱۹۷۷ع ۾ شايع ڪيو .

جبل گهاري ۾ جن سان :

هي طارق اشرف جو لکيل ڪتاب آهي ، جنهن ۾ هن پنهنجي سياسي اسيريءَ دوران جبل ۾ ملاقاتي ساٿين جا ادبي ۽ سياسي خاڪا ڏنا آهن . هنن ۾ شيراز مزاری ، پروفيسر غفور ، جنرل شيراز خان چوڌري ظهورا لاهي ، جنرل نيازي ، مير رسول بخش خان ، شاهنواز خان جوڻيجو ، رسول بخش ٻليجو ، شاه محمد شاه ، قمر راجهر ۽ تنوير عباسي جا خاڪا شامل آهن .

هي ڪتاب نيو فيلڊس پبليڪيشن حيدرآباد طرفان ڊسمبر ۱۹۷۷ع ۾ شايع ڪيو ويو .

شڪليون :

ادبي خاڪن جو هي مشهور ڪتاب عبدالقادر جوڻيجو جو لکيل آهي . هن جهڙو دلچسپ ۽ سهڻي ٻولي وارو خاڪن جو ڪتاب موجوده دور ۾ ڪو ورتلي ٿيندو .

هن ۾ آغا سليم ، نسيم کرل ، خهرالنساء جعفري ، نمره زرین سرفراز راجڙ ، حميد سنڌي ، سائيو اوڻو ، شوڪت حسين شورو ، مدد علي سنڌي ، ڊاڪٽر عبدالجبار جوڻيجو ، مرزا مراد علي ، تنوير جوڻيجو ، علي محمد چانگ ، علل فقير ۽ ناز ڀٽي جا خاڪا شامل آهن .

هي ڪتاب نيو فيلڊس پبليڪيشن سال ۱۹۷۹ع شايع ڪيو .

جيءَ جھروڪا :

مھتاب محبوب جي هن ڪتاب ۾ ڪيترن ئي اديب لکڪن

هيءَ جهروڪا :

مھتاب محبوب جي هن ڪتاب ۾ ڪيترن ئي اديب ليکڪن ۽ لھڪڙن جا وڻندڙ خاڪا آهن. نسيم ڪرل مرحوم جي باري ۾ ”سنڌي ادب جو هي تاج بادشاهه“ مودن ڪلپنا جي متعلق ”ساگر کان گهرو هيري کان سخت“ ”هري هرڪوليس“ ارجن شاد جي باري ۾ ”شاداب من شاداب جهرو“ ”اسرار“ گوپند پنجابيءَ جي باري ۾ ”فرست جيئلمئن“ الطاف عباسي مرحوم جي باري ۾ لکيل ”گرتين جو ڪوڏيو“ پوهڻي هيراندائيءَ لاءِ ”سندر، من مندر“ ثميره زرڻ جو خاڪا ”سنڌي ادب جي خاتون اول“ رشيد حجاب جي باري ۾ ”قربانتي مزاج واري ليکڪا“ ندرام آزاد ”سنڌي ادب جو گلدستو“ تاج بلوچ جي باري ۾ ”سنڌي ادب جو ڪمپيوٽر“ کانسواءِ مرحوم حسام الدين راشديءَ جو خاڪو ”جيئن چنڊ لڳي ڪو تارن ۾“ ۽ پروفيسر رام پنجواڻيءَ متعلق لکيل خاڪو، ”سچ سونهن ۽ ڀلائيءَ جو هاشق“ نهايت خوبصورت خاڪا آهن.

هي ڪتاب ارم پبليڪيشن حيدرآباد طرفان ۱۹۸۲ ۾ شايع ٿيو.

ڄام ڄاهوٽ ۽ ڄاهوڙا :

هي علي احمد بروهيءَ جي لکيل خاڪن جو مجموعو آهي. هي خاڪا وقت بوقت هلال پاڪستان ۾ شايع ٿيندا رهيا آهن. هنن خاڪن ۾ وڏائي فقير جو خاڪو به شامل آهي. ان کان سواءِ اسماعيل قبرستاني، ڊاڪٽر ڊرنگو، رئيس ڪريم بخش نظاماڻي، خسرو خان چرڪس، سگندر ثاني، شاهه لطيف، جناب جي ايم سيد، سولانا دين محمد وفائي، محمد ابراهيم جويو، ڪنور ڀڳت، ديوان ڏهارام گدومل شاهائي، آخوند الهيجاڻو، نانو ڪوڙو مل، شانتي امان ۽ اهڙن ٻين ڪردارن جا ادبي خاڪا شامل آهن.

هي ڪتاب نيو فيلڊس پبليڪيشن ۱۹۸۳ شايع ڪيو.

ماء ڪاهوڙي هلايا:

هي ڪتاب ناز سنائي جو لکيل آهي جنهن ۾ سنڌ جي اهم سياسي ۽ ادبي شخصيتن جا ادبي خاڪا ڏنل آهن، جيڪي شخصي نوعيت جا آهن. انهن شخصيتن ۾ شيخ عبدالعجيد سنڌي، حيدر بخش جتوئي، قاضي فيض محمد، ڪامريڊ غلام محمد لغاري، ڪامريڊ عبدالقادر انڙي، محمد صالح عاجز، محمد عثمان ڏيپلائي، مولانا غلام محمد گراسي، قاضي محمد اڪبر ۽ حاتم علويءَ جا خاڪا آهن.

هي ڪتاب سنڌي ساهت گهر طرفان ۱۹۸۴ ۾ شايع ڪيو ويو.

واٽ ويلدي:

علي احمد بروهيءَ جي هن ڪتاب ۾ عبدالقادر منگي، پائي ڪنور، ريشمان، عابده ۽ سردار مهر جا ادبي خاڪا ڏنل آهن.

هي ڪتاب نيو فيلڊس هاران ۱۹۸۶ ۾ شايع ڪيو ويو.

ڏيئا ڏيل ڦليل جا:

علي احمد بروهي جي لکيل هن ڪتاب ۾ ڪيترن دانشورن ۽ بزرگ هستين جا خاڪا آهن. انهن ۾ قاضي فضل الله، سوڪارنو، جي ڏي ميگهاوتي، پير علي محمد راشدي، شهيد فاضل راهو، شيخ عبدالقادر جيلاني، گوتم ٻڌ، سسيرو، سيد علي هجويري، مولانا جلال الدين رومي جي خاڪن سان گڏ تارا مسيم جو خاڪو به ڏنل آهي.

هي ڪتاب نيو فيلڊس پبليڪيشن حيدرآباد طرفان ۱۹۸۷ع ۾ شايع ڪيو ويو.

سڏن مڻي سڏڙا:

هن ڪتاب ۾ پائي جندارام، سيد جمال الدين بخاري، ملان دينو، سردار محمد ايوب خان ڪوٽائي، مولوي عبدالغفور سيتائي،

نواب آف کالا باغ ملڪ اسير محمد خان ۽ ڀائڻي ڪنور جا خاڪا آهن .

علي احمد بروهيءَ جو هي ڪتاب نيو فيلڊس ٻاران ۱۹۸۷ع ۾ شايع ڪيو ويو .

رڌن ۽ ڀڳت :

پير علي محمد راشديءَ جو هي ڪتاب اخباري ڪالمن تي ٻڌل آهي . هن ۾ لطف الله جوگي ، ميان نعمت الله قريشي کانسواءِ ٻين ڪيترن مشاهير جا مختصر خاڪا آهن .

هي ڪتاب سنگم پبليڪيشن ڪراچي طرفان ۱۹۸۹ع ۾ شايع ڪيو ويو .

ملهن تڏين هـ شعل .

تنوير عباسي جي لکيل خاڪن جي هن مجموعي ۾ علامه آءِ . آءِ قاضي ، شيخ عبدالمجيد سنڌي ، حيدر بخش جتوئي ، پير حسام الدين راشدي ، مولانا غلام محمد گرامي ، مقبول ڀٽي ، رشيد ڀٽي ، نسيم کرل ، عابده پروين ، ڏاڏا شاھ ، عمر بورجي ، ۽ ابن شاھ جا خاڪا ڏنل آهن .

هي ٻن ادبي خاڪا آهن . نيو فيلڊس ٻاران هي ڪتاب ۱۹۹۰ع ۾ شايع ڪيو ويو .

رسالن جا خاص نمبر :

ڪيترن ئي سنڌي رسالن ۾ ڪيترين اهم شخصيتن جي جيون خاڪن تي رٿيل خاص نمبر به ڪڍيا ويا آهن ، جن مان ڪن اهم نمبرن جو ذڪر ڪجي ٿو .

”جوت“ گولڊن جوبلي نمبر :

جوت جي هن خاص نمبر ۾ ديوان پرمانند ميوارام جي شخصيت جي مختلف پهلوئن بابت خاڪا ڏنا ويا آهن . هن ۾ سوڀراج

نرملاس، منوهر داس ڪوڙومل، ڏيارام وسمل ميرچنڊائي، جهٽ سنگھ، ايم آڏواڻي، پروفيسر چيتن ماڙيوالا، لالچند امرڏنومل جگتاڻي، هيرانند ڪرمچند، پروفيسر ڪي. وي. آڏواڻي ايم اي، پروفيسر ايس. ايس. ڦيرواڻي، ڪاڪوپيرومل مهرچند آڏواڻي ۽ ڪن ٻين جا لکيل ادبي ۽ جيون خاڪا آهن.

جوت جو هي گولڊن جوبلي نمبر جنوري ۱۹۴۷ع ۾ جوت جي آفيس حيدرآباد مان شايع ٿيو ان جو ايڊيٽر اين اين ڪوٽواڻي هو. ”ٽم هاڻي دهرائڻ“ جو سوانح نمبر:

ٽم هاڻي دهرائڻ جو هي نمبر سنڌ ۾ خاڪن جي تاريخ جو هڪ اهم حصو آهي. هن نمبر ۾ سنڌ جي اهم اديبن، دانشورن، عالمن ۽ چڱن مڙسن جي حياتي تي خاڪا پيش ڪيا ويا آهن. انهن مان ڪيترا خاڪا انگن اکرن جي آڌار تي لکيل جيون خاڪا آهن ته ڪيترا ذاتي تعلق ۽ واسطي جي بنيادن تي لکيل ادبي ۽ شخصي خاڪا پڻ آهن. عنوانن جي ورهاست هن طرح ڪيل آهي.

- ۱- علماء فضلاء، ۲- بغاوت جا ٻائي ۽ آزاديء جا علمبردار، ۳- قومي خادم ۽ سياسي رهنما، ۴- درويش ۽ فقرا، ۵- اديب ۽ شاعر، ۶- سگهڙ ۽ سڻاڻا، ۷- متفرقات، ۸- ادبي بورڊ جا ميمبر.

هي هڪ جامع ۽ مستند دستاويز آهي جنهن ۾ شايد ئي ڪو سنڌ جو ان وقت جو اهم شخص رهجي ويو هجي. سنڌي ادبي بورڊ طرفان هي نمبر ۱۹۵۷ع ۾ شايع ٿيو. ان جو مرتب ڊاڪٽر نبي بخش خان بلوچ ۽ ايڊيٽر مولانا غلام محمد گرامي ۽ اسسٽنٽ ايڊيٽر شمسهر الحيدري هو.

”ٽم هاڻي الرحيم“ جو ۱۳ صديءَ جا هاشاهير سلسلو:

ٽم هاڻي الرحيم جي هن خاص نمبر ۾ ۱۳ صدي جي ۱۲۰

اهم شخصيتن جا خاڪا ڏنا ويا آهن. هنن خاڪن جو انداز اهڙو آهي جو انهن کي مختصر جيون ڪهاڻيون به چئي سگهجي ٿو. شام ولي الله اڪيڊميءَ طرفان نڪرندڙ هن رسالي جو ايڊيٽر سنڌ جو عظيم عالم، محقق ۽ اديب علامه غلام مصطفيٰ قاسمي آهي، جنهن خود ڪيترين اهم شخصيتن جا خاڪا لکي هن پرچي ۾ شامل ڪيا آهن.

”الرحيم“ جو هي پرچو ۱۱-۱۲ شام ولي الله اڪيڊمي حيدرآباد سنڌ طرفان ۱۹۶۷ع ۾ شايع ٿيو.

مهراڻ جا هاڻڪ:

نئين زندگي رسالي ۾ شايع ٿيل قومي نغمن جي هن مجموعي ۾ ڪيترن شاعرن جا مختصر خاڪا پڻ ڏنا ويا آهن. ليڪن هي خاڪا انتهائي مختصر آهن. هن ڪتاب ۾ جن شاعرن جا خاڪا ڏنا ويا آهن انهن ۾ الهه بخش ابوجهو، حاجي محمود خادم، حافظ عبدالله، غلام احمد نظامي، حڪيم فتح محمد سيوهاڻي، نواز علي نياز، مخدوم صالح ڀٽي، نياز همايوني، عبدالڪريم گدائي، مرزا گل حسن ڪر بلاڻي (هن جي آتم ڪهاڻيءَ مان ورتل) علي محمد مجروح، مظفر حسين جوش، پروفيسر اياز قادري، شيخ عبدالله عبد، رشيد احمد لاشاري، پروفيسر عطا محمد حامي، هري درياڻي دلگير، مخدوم محمد زمان طالب الموليٰ، سيد ميران محمد شاه ۽ ٻيا ڪيترا شاعر. هي ڪتاب نئين زندگيءَ جي سلسلہ مطبوعات ۳، پاڪستان پبلڪيشن ڪراچي طرفان شايع ڪيو ويو.

مهراڻ جو ”شاعر“ نمبر:

ٽي ماهي مهراڻ جي هن خاص نمبر ۾ جن شاعرن جو ڪلام ڏنو ويو آهي تن جا مختصر جيون خاڪا پڻ ڏنا ويا آهن. هن ۾

ڪل ۱۳۱ شاعرن جا چيوڻ خاڪا آهن. جن ۾ مخدوم محمد زمان طالب الموليٰ، ڊاڪٽر نبي بخش بلوچ، ڊاڪٽر شيخ ابراهيم خليل، عبدالله خواب، عبدالقيوم صائب، شيخ اياز، تنوير عباسي، نياز همايوني، شمشير الحيدري، امداد حسيني، بردو سنڌي، پروانو ڀٽي، غلام محمد ڪرامتي، جويو عبدالجبار شام، مقبول ڀٽي دانش ۽ تاج صحرائي سميت اهم شاعرن جا خاڪا آهن.

بهران جو هي خاص نمبر ۱۹۶۹ع ۾ شايع ٿيو.

امر جليل نمبر:

ماهوار سهڻيءَ جو هي نمبر مشهور سنڌي ليکڪ امر جليل جي فن ۽ شخصيت جي باري ۾ آهي. هن نمبر جا ليکڪ هي آهن: نسيم ڪرل، زيب ڀٽي، ماعتاب محبوب، مير محمد پيرزادو، عزيز ڪلمي بلوچ ۽ قمر شهباز.

هي خاڪا ادبي آهن ته جيون خاڪا به آهن جن ۾ امر جليل جي لکڻين ۽ هن جي ذاتي شخصيت جي باري ۾ تمام دلچسپ انداز ۾ بيان ڪيل آهي. ماهوار سهڻي جو هي نمبر سيپٽمبر ۱۹۷۳ع ۾ شايع ٿيو، هن جو ايڊيٽر طارق اشرف آهي.

نسيم ڪرل نمبر:

سهڻي رسالي جي هن نمبر ۾ سنڌ جي مشهور ڪهاڻيڪار نسيم ڪرل جا ڪيترا خاڪا ڏنل آهن. انهن ۾ پير حسام الدين راشدي جو ”هنهنجا ساريم سوسرا“ ڊاڪٽر غلام علي الانا جو ”نسيم ڪرل هڪ ڪهاڻيڪار“ نجم عباسي جو ”وڏيرو وڏيري جي نظر ۾“، تنوير عباسيءَ جو ”وڏيري ڪلاس جو پهريون ليکڪ“، شمشير الحيدريءَ جو، ”نسيم جي تاريخ جا گرائفي“، عبدالقادر جوڻيجي جو ”وڏيرو نسيم ڪرل“، فريال نريما جو ”منهنجو نانا“، حسين شاه

راشديء جو ”نسيم ڪرل“ شخصيت فن ۽ يادگيرتون، طارق اشرف جو ”نسيم ڪرل جو تعارف“ شامل آهن.

هي خاڪا گهڻو ٿڌو شخصي قسم جا آهن ۽ ذاتي تعلق تي لکيل هئڻ جي ڪري انهن جي حيثيت ادبي آهي. سهڻي جو هي نمبر ۱۹۷۴ ۾ شايع ٿيو.

گروهي نمبر ۴:

ٽي ماهي مهراڻ جي هن خاص نمبر ۾ سنڌ جي عظيم اديب ۽ بزرگ شخص مولانا غلام محمد ڪراسيءَ جي شخصيت ۽ فن تي مختلف اديبن ۽ عالمن جا لکيل چيون ۽ شخصي خاڪا شامل آهن. هن پرچي جي ليکڪن ۾ محمد ابراهيم جويو، ڊاڪٽر غلام علي الانا، غلام رباني، ظفر حسن، تنوير عباسي، سراج الحق ميهڙ، شيخ عبدالرزاق راز، محمد اسماعيل عرساڻي، ڊاڪٽر ميهڙ عبدالمعيد سنڌي، پروفيسر احمد علي خواجہ، عبدالڪريم گدائي، رشيد ڀٽي، تاج بلوچ، امير جليل، پروانو ڀٽي، زيب ڀٽي، قاضي غلام محمد قريشي، خان محمد پنهور ۽ ٻيا شامل آهن. واضع رهي ته ڪراسي صاحب وفات ڪرڻ تائين ”مهراڻ“ جو ايڊيٽر هو. مهراڻ جو هي پرچو ۲۵ نمبر ۴، سال ۱۹۷۶ ۾ شايع ٿيو.

چهار ماهي سنڌي ادب جو قائد اعظم نمبر ۴:

چهار ماهي سنڌي ادب جي هن خاص نمبر ۾ قائد اعظم محمد علي جناح جي شخصيت جي مختلف پهلوئن تي خاڪا ڏنا ويا آهن. ليکڪن ۾ ڊاڪٽر غلام علي الانا، الهر رکيو ٻٽ، نامدار خان (مترجم قاسم حيدر)، ڪريم بخش چن، سيد قوي احمد (مترجم قاسم حيدر) شامل آهن. هنن خاڪن ۾ قائد اعظم جي شخصيت جو احوال اهڙي انداز سان ڪيل آهي جو مسلم ليگ توڙي پاڪستان

جي تهريڪ جو احوال پڻ ملي ٿو. انسٽيٽيوٽ آف سنڌ الاڄي جي ڇهه ماهي رسالي سنڌي ادب جو هي هرڇو ۱۹۷۶ع ۾ شايع ٿيو. علامه اقبال نمبر :

ٽي ماهي مهراڻ طرفان علامه اقبال جي شخصيت تي هي نمبر جولاءِ - ڊسمبر ۱۹۷۷ ۾ شايع ڪيو ويو. هن هرڇي ۾ ڪجهه خاڪا ترجمو آهن ته ڪجهه اصلوڪا. ترجمو ڪندڙن ۾ وليرام ولي، گل محمد شاه رضوي ۽ سومار علي سورو شامل آهن، جڏهن ته مولانا غلام محمد گرامي مرحوم اصلوڪو خاڪو لکيو آهي.

هتي هندستان جي مشهور سنڌي رسالي ڪونج جو ذڪر ڪرڻ تمام ضروري آهي جنهن پروفيسر رام پنڄواڻي، نارائڻ شام ۽ ٻين اديبن جا خاص نمبر ڪڍيا جن ۾ هنن جي حياتي تي ادبي توڙي جيون خاڪا ڏنل آهن.

متفرق ڪتاب :

مٿي ڄاڻايل ڪتابن ۽ رسالن کان سواءِ ڪيترا ئي ٻيا ڪتاب آهن جن ۾ مختلف شخصيتن جا جيون توڙي ادبي خاڪا ملن ٿا. اهڙن مان ڪي خاص ڪتاب هي آهن.

لاڙ جي ادبي ۽ ثقافتي تاريخ :

ڊاڪٽر غلام علي الانا جي هيءَ ايڇ - ڊي جي لاءِ مقالي طور لکيل هن تاريخ ۾ لاڙ جي ڪيترن اهم شخصيتن جا جيون خاڪا ڏنا ويا آهن، انهن ۾ بزرگ، عالم، لوڪ ادب جي شاعرن ۽ ٻين مشاهير جا مختصر ليکن معلوماتي جيون خاڪا ڏنل آهن.

هن تاريخ ۾ پير صدرالدين، محمد هاشم مخلص، حافظ عبدالله بسل، غلام احمد ”ساقی“، محمد صدیق ”مسافر“، علامه مخدوم معين الدين ٺٽوي، مخدوم محمد هاشم ٺٽوي، مولوي محمد عثمان، حافظ تقی، اسدالله شاه، مولوي احمد ملاح، شيخ پرڪيو

ڪاتيار، شيخ حماد جمالي، شاه عنايت صوفي شهيد، ساجن سوائي،
شاه ڪريم، خواجہ محمد زمان، مير غلام علي خان، سيد ميران
محمد شاه، شاه محمد ناين نڙ وارو ۽ ٻين ڪيترن اهم شخصيتن
جا جيون خاڪا آهن. هي ڪتاب انسٽيٽيوٽ آف سنڌالاجي طرفان
۱۹۷۷ع ۾ شايع ڪيو ويو.

سانگهڙ جا سڀا جهڙا -

هن ڪتاب ۾ الحاج غلام قادر ناريجو، جمعدار ڪوڙو خان
ناريجو ۽ سردار محمد بخش ناريجو جا جيون خاڪا شامل آهن. هي
جيون خاڪا سياسي نوعيت جا آهن.

هي ڪتاب ٻاٻوار پرنٽرس، بدينگ، گاڏي کاتو حيدرآباد
مان سردار محمد بخش ناريجو جون ۱۹۷۹ع ۾ شايع ڪيو.

ڏلڻ اڻ ڏلڻ -

ڊاڪٽر نجم عباسيءَ جي هن ڪتاب ۾ ڪيترن شاعرن ۽
اديبن جا مختصر ادبي خاڪا ڏنل آهن. هي ڪتاب سنڌي ساهت
گهر حيدرآباد طرفان ۱۹۸۰ع ۾ شايع ڪيو ويو.

دربار قلندر -

حالانڪ هي سيوهڻ جي تاريخ جي بيان ۾ لکيل ڪتاب
آهي ليڪن ان ۾ قلندر جي ڪيترن ئي معتقدن جا جيون خاڪا
ڏنل آهن. انهن ۾ سڪندر بودلو، سيد مير ڪلان، شيخ مڪن،
شاه گودڙيو، پير پٺو، مخدوم بلال شهيدي، رمضان فقير ۽ ٻيا
ڪيترا ان دور جا بزرگ شامل آهن.

عنايت الله پٽي جي لکيل هن ڪتاب کي نياز حسين شيخ
دڪاندار قلندري بازار سيوهڻ، ۱۹۸۱ع ۾ شايع ڪيو.

اندر جلدن اچ -

مهتاب محبوب جي هندستان جي هن سفر نامي ۾ موهن ڪلپنا

جو لکيل مهتاب محبوب جو مختصر خاڪو ”سنڌي ادب جو تاج محل“ سنڌي خاڪا نگاري ۾ وڏي حيثيت رکي ٿو. هي ڪتاب ارم پبليڪيشن حيدرآباد طرفان جنوري ۱۹۸۱ع ۾ شايع ڪيو ويو.

ڳالهيون ڳوٺ وڏن جون -

هي ڪتاب مرحوم پير حسام الدين راشديءَ جو لکيل آهي، جنهن ۾ هن سنڌي عالمن ۽ مورخن ۽ شاعرن جا جيون خاڪا لکيا آهن. انهن ۾ محمد عارف ”بیدل“ منشي صاحب راءِ آزاد ۽ آخوند محمد بچل، مير علي شير قانع، سولانا محب علي سنڌي ۽ مولانا دين محمد وفائي جا خاڪا شامل آهن.

هي خاڪا جدا جدا وقتن تي مختلف رسالن ۾ شايع ٿيل هئا جيڪي هڪ هنڌ سهيڙيا ويا آهن ۽ انجمن تاريخ سنڌ ڪراچيءَ طرفان ۱۹۸۱ع ۾ شايع ڪيا ويا.

سوانح حيات نمبر، ماهنام شريعت - سڪو -

هي هڪ اهم پرچو آهي جنهن ۾ سنڌ جي ڇهن ضلعن، سکر، شڪارپور، جيڪب آباد، لاڙڪاڻو، دادو ۽ خيرپور جي عالمن جا جيون خاڪا ڏنا ويا آهن. اهڙيءَ طرح هن نمبر ۾ ۲۸۶ عالمن جا خاڪا آهن.

ماهنام شريعت جو هي نمبر آڪٽوبر ۱۹۸۱ع ۾ شايع ٿيو. ان جو ايڊيٽر محترم عبدالوهاب چاڙھو.

ساروڙڻيون -

صحافي ۽ اديب گرداس واڏواڻيءَ جي هن ڪتاب ۾ پير علي محمد راشدي، ديوان ڏيارام گدومل ۽ نانگن جي بادشاهه نواب محمد خان لغاري جا جيون خاڪا ڏنل آهن.

هي ڪتاب آڪم پبليڪيشن ايجنسي حيدرآباد طرفان ۱۹۸۱ جي ڊسمبر مهيني ۾ شايع ڪيو ويو.

ترورا:

تنوير عباسي جي هن ڪتاب ۾ مولانا غلام محمد گرامي، نسيم احمد کرل، ڏاڏا شاهه ۽ عابده پروين جا ادبي خاڪا ڏنل آهن. ٻولي ۽ پيشڪش جي لحاظ کان هي تمام دلچسپ خاڪا آهن، جن ۾ تنوير پنهنجي ذاتي تعلقات ۽ مشاهدي جي زور تي مٿي جائزاهل شخصيتن جي تصوير چٽي آهي.

هي ڪتاب سهڻي پبليڪيشن حيدرآباد طرفان ۱۹۸۱ ۾ شايع ڪيو ويو.

حضرت سچل سرمست:

هي مختصر جيون خاڪو قاضي علي اڪبر درازي مرحوم جو لکيل آهي جيڪو سچل سرمست جو عقيدت مند هو. هن جي عقيدت هن خاڪي مان به معلوم ٿئي ٿي. هن جيون خاڪي ۾ سچل سرمست جي چئن ۽ وفات جي انگن کانسواءِ ٻيو سڄو مواد جذباتي نوعيت جو آهي.

هي سچل سرمست يادگار ڪميٽي طرفان ۱۹۸۱ ۾ شايع ڪيو ويو.

خوش خيبر محمد هيسباڻي:

تنوير عباسي جو لکيل هي جيون خاڪو ڪلام خوش خيبر محمد هيسباڻي ۾ ڏنو ويو آهي. هن جيون خاڪي ۾ حقيقتن انگن اکرن جي بنياد تي هن شاعر جي حياتي جو احوال ڏنل آهي. هي ڪتاب سنڌي ادبي ورڊ ۱۹۸۳ع ۾ شايع ڪيو.

پير حسام الدين راشدي ڏهيو:

ٻه ماهي مهراڻ جي هن نمبر ۾ سنڌ جي عظيم محقق ۽

دانشور پير حسام الدين راشديء جي ذات، فن ۽ فڪر تي تمام گهڻا خاڪا شامل آهن. ليکڪن ۾ پير علي محمد راشدي، يڪم ممتاز راشدي، جناب جي ايم سيد، علامه غلام مصطفيٰ قاسمي، غلام رباني، الياس عشقي، ڊاڪٽر سدرنگاڻي خادم، رشيد پٽي، جي الانا ۽ ٻيا ڪيترا اهم اديب ۽ دانشور شامل آهن.

هن پرچي ۾ پير صاحب جي شخصيت تي ڊاڪٽر غلام علي الانا، ڊاڪٽر سيد عبدالله، رئيس ڪريم بخش نظاماڻي، جميل الدين عالي، پريشان خٽڪ، حڪيم محمد سعيد، سيد جلال الدين، عبدالرحمان، اعجاز الحق قدوسي، ڊاڪٽر رياض الاسلام، ۽ اديبن سان اسر جليل، مهتاب محبوب، نفيس احمد شيخ، عنايت بلوچ، محمد ابراهيم جويو ۽ ٻين خاڪا لکيا آهن. هي خاڪا ادبي ۾ آهن ته جيون خاڪا به آهن. ٽه ماهي مهراڻ جو هي نمبر ۱/۱۹۸۳ ۾ شايع ٿيو.

ڏوري ڏوري ڏيهه:

تنوير عباسيءَ جي هن سفرنامي ۾ ڊاڪٽر الچن ۽ ڊاڪٽر شڪل جا مختصر خاڪا ڏنل آهن. ٻولي ۽ پيشڪش جي لحاظ کان هي خاڪا به وڏي اهميت رکن ٿا.

تنوير عباسيءَ جو هي سفرنامو سهڻي پبليڪيشن حيدرآباد طرفان ۱۹۸۳ ۾ شايع ڪيو ويو.

ذواب شاهه ضلعو، تاريخي شهر ۽ شخصيتون:

هن ڪتاب ۾ ماهتي پرڳڻي جي مشهور شخصيتن جا خاڪا ڏنل آهن. انهن ۾ قاضي غلام علي، ديوان آتمارام، تولارام قلهاڻي، ڪريم بخش چارڻ، جيوت رام ويڙهو، مسل مستاڻي، ماسٽر چندر، گوپند ماهي، ڪرشن ڪنواڻي، پروفيسر هاسانند جادوگر، مولوي

عبدالخالق خلیق مورائي، قاضي خدا بخش، رحيم بخش قمر، نذیر قاضي، سيد پناه علي شاه، احمد بخش احمد مورائي، ڊاڪٽر غلام حيدر ٻرڙو، شهيد عبدالرزاق سومرو، سيد نذر شاه، سيد خير شاه، محترم ايڇ ايم خوجا، قاضي فيض محمد، پيرسرام ضيا، بردو سنڌي، قمر شهباز، منير سنڌي ”ماڻڪ“ حمود سنڌي، منظور قريشي، عبدالڪريم ارشد، تولارام لائي، سرپنڊ ملوڪ چند، جيوٽراھ موٽوائي ۽ ٻين ڪيترن عالمن ۽ اديبن جا جيون خاڪا ڏنل آهن. هي ڪتاب ڊاڪٽر قريشي حامد علي خانائي نوابشاه بسترڪٽ ڪلچرل سوسائٽي طرفان اپريل ۱۹۸۷ع ۾ شايع ڪيو.

ساهيوال جيل جي ڊائري:

شيخ اياز جي هن ڊائريءَ ۾ حفيظ قريشي، حشو ڪيولرامائي، محمد ابراهيم جويو، حيدر بخش جتوئي، ڪاريد پوهيو ۽ ڪيترن اديب، شاعر، سياسي ورڪرن ۽ قومي ڪارڪنن جا مختصر خاڪا موجود آهن. هي پنهنجي نوعت جا نهايت اهم ادبي خاڪا آهن. هي ڪتاب نيو فيلڊس پبليڪيشن ٽنڊو واهي محمد حيدرآباد طرفان ۱۹۸۶ع ۾ شايع ڪيو ويو.

موٽي جي ٻهراڻ جا:

هن ڪتاب ۾ سنڌي ٻوليءَ جي پنجاهه برک ليکڪن جو مختصر احوال ڏنل آهي. هن ڪتاب ۾ اها جدت آهي ته انهن اديبن جا فوٽو به ڏنل آهن.

هي ڪتاب فيروز احمد جو مرتب ڪيل آهي ۽ نيو فيلڊس پبليڪيشن طرفان ۱۹۸۷ع ۾ شايع ڪيو ويو.

شهباز پبليڪيشن جو ”ڏيڍ لائي نهبر“:

شهباز پبليڪيشن حيدرآباد طرفان برک اديب مرحوم محمد عثمان

ڏيپلائيءَ جي جيون تي لکيل ڪيترن ئي خاڪن تي مشتمل هي ڪتاب نور عباسي حيدرآباد مان شايع ڪيو.

هنن مجموعن، ڪتابن ۽ رسالن کانسواءِ ٻين ڪيترن رسالن ۽ اخبارن ۾ مختلف وقتن تي مختلف شخصيتن جا نمبر پڻ نڪرندا رهندا آهن جن ۾ ڪيترن ئي اهم مذهبي، ادبي، سماجي، سياسي، ثقافتي شخصيتن جا جيون خاڪا آهن. ليڪن جيئن ته اهي ٽڙيل ٻڪڙيل آهن، تنهن ڪري جيستائين اهي سهڙي ڪنهن هڪ هنڌ جمع نه ڪيا ويندا، تيئن انهن جي اهميت جو اندازو نه لڳائي سگهيو. جديد سنڌي ادب ۾ جيون ڪهاڻي توڙي جيون خاڪا نهايت اهم جڳهه ولاري چڪا آهن. يورپي اديبن وانگر سنڌي اديب به هاڻي جيون ڪهاڻين ۽ خاڪن جي اهميت ڄاڻي چڪا آهن، اهوئي سبب آهي جو هن وقت جيون ڪهاڻي ۽ خاڪا مڪمل ادبي صنف جو مان حاصل ڪري چڪا آهن.

عبدالقيوم صائب

عزیز جي مضمون نویسی

(”ادبی آئینو“ جي روشنیءَ ۾)

لیکراج گشنچند عزیز جی حیثیت، هڪ شاعر، هڪ نثر ۽ هڪ ناٽڪ نویس جی تہ آهينی ۾ هن هر هڪ دس ۾ ٻاڻ معيارن جی ڪوشش ڪئي آهي ۽ تنهن ۾ جيڪا ڪاميابي حاصل ڪئي آهي سا ساراه جوکي آهي. هن جو ڪيل ادبی ڪم ڪو تنقید کان بالاتر ڪونهي ۽ هن جی ڪوشش ۽ جسارت جو داد نہ ڏيڻ، ادبی ڪنجوسي ۽ غلط روش لیکنی.

عزیز هڪ نثر- مضمون نگار- جی حیثیت ۾ تڏهن اڀریو جڏهن هن شاگردن ۾ تحریری مادی پیدا ڪرڻ جی خیال کان مضمون لکڻ ۽ انهن جو مجموعو ”ادبی آئینو“ عنوان سان، پيش ڪیو. هن انهيءَ ڪتاب جی گذارش ۾ لکيو آهي. ”هيءُ ادبی آئینو، منهنجن ٿورن پریشان خیالن جو مجموعو آهي جنهن ۾ خيالي، ٻیاني، مذاقي ۽ فیلسوفانه مضمون درج ٿيل آهن، جو شاگردن ۾ تحریری مادی پیدا ڪرڻ لاءِ هڪ ادنیٰ کان ادنیٰ ڪرشمو آهي، سنڌي ساهتیه ۾ هڪ معمولي اضافو ۽ ادب جی شائقن لاءِ هڪ ناچیز تحفو.“ مضمونن جی هن مجموعی شاگردن ۾ تحریری مادو پیدا ڪیو یا نہ، سا تہ خبر ڪانهيم البت مضمون نگاریءَ جی خیال کان اهو خوب آهي. احسان بدوي ان کي ساراهيندي لکي ٿو،

”عزیز جي مضمونن جو ڪتاب ”ادبي آئينو“ بهر حال پنهنجين ادبي خوين، اسلوب جي دلڪشين ۽ خيالن جي بلندين جي خيالن کان، سنڌي نثر ۾ هڪ مثالي ڪتاب آهي. هي ڪتاب ٿورين گهڻين تائين نه بلڪ ورهين تائين پڙهيو ويندو ۽ مزدو حاصل ڪيو ويندو.“

هي مجموعو پهريون ڀيرو، ۱۹۴۱ع ۾ حيدرآباد ۾ سنڌ مان شايع ٿيو ۽ ٽيون ڀيرو ۱۹۶۶ع ۾ ڀارت مان ڇاپيو ويو. هوڻي هيرانداليءَ جي لکڻ موجب ”هر ڀيري مضمونن جي شمار ۾ اضافو ڪيو هئائين.“ منهنجي اڳيان ڪتاب جو پهريون ڇاپو آهي. خبر ڪانه ٿو ته ٻيو ان ۾ ڪهڙن مضمونن جو اضافو ڪيو ويو. پهرئين ڇاپي ۾ جيڪي مضمون آهن تن جا عنوان آهن (۱) انسان (۲) محبت (۳) سهائي رات (۴) سچ (۵) قوم جي بزرگ هستي (۶) ڏوريان ڏوريان نه لهان (۷) اميد (۸) شعر ۽ شاعري (۹) گذريل زمانو (۱۰) ڏک سڪن جي سونهن (۱۱) سچ جو لهڻ (۱۲) گل جي زباني (۱۳) مقاطعن جو نھلام (۱۴) لطيفي لات (۱۵) هوترقا (۱۶) مان جيڪر ڪارو هجان! (۱۷) جيئن سوهرڻ [هماء (۱۸) غم ۽ خوشي (۱۹) علم ادب ۽ زبان (۲۰) رنگ ۾ پيننگ (۲۱) سسئي سڄي سڪ (۲۲) بهار (۲۳) سائيه جي سڪ (۲۴) سچ جو اپڻ (۲۵) عشق جي زباني (۲۶) اتفاق (۲۷) سامي ۽ جا سلوڪ (۲۸) منهنجي نئين ٽوهي (۲۹) جيئون ڄت. هن مان ظاهر آهي ته هي مختلف مضمونن جو مجموعو آهي، جيڪو مختلف طبيعتن تي اثر انداز ٿيڻ گهرجي.

مضمون نويسيءَ جي باري ۾ خود عزيز لکي ٿو، ”مضمون نويسي اهڙو شريف فن ۽ اهم شغل آهي جنهن جي ذريعي بلندخياليءَ

۽ علمي ترقيءَ کان سواءِ ملڪ جي اخلاقي، پنڪتي، معاشرتي ۽ تمدني خدمت ڪرڻ جو عمدو موقعو ملي ٿو ۽ سائھو پنهنجي روحاني جذبن ۽ دل جي خيالن جي پوري پوري ترجماني ڪري، پنهنجي آواز کي ملڪ جي ڪن تائين پهچائي، مثل ديس ۾ همت ۽ جوانمردي جو روح ٿوڪي ان کي زنده بنائي ٿو. البت ان ڳالھ ڏيان لھو ته عزيز جي هنن مضمونن مثل ديس ۾ همت ۽ جوانمردي جو روح ٿوڪي ان کي زنده ۾ ڪيو آھي يا نہ؟ جي ها ته پوءِ چئبو ته هو دن ڏس ۾ ڪامياب ويو آھي، پر جي نہ ته چئبو ته سندس دعوى ٺھي دعوى آھي. ان ڳالھ جو ثبوت اسان کي هنن ئي مضمونن جي اپياس مان ملندو، البت ادبي لحاظ سان ان مجموعي تي تبصرو ڪندي احسان بدويءَ لکيو آھي، ”ادبي آئيني“ ۾ جي مضمون آيل آهن، سي پنهنجي موضوع جي لحاظ کان نهايت ئي اعليٰ آهن، ۽ مصنف جي خيالن جي پوري ترجماني ڪن ٿا. عزيز جي بيان ڪرڻ جي جا ٻي خصوصيت نظر اچي ٿي، اھا اھا ته هو هر مضمون جي آخر ۾ ڪنھن نہ ڪنھن مسئلي جي چنڊ ڇاڻ ٿو ڪري ڇڏي، ۽ پڙھندڙ کي غور ۽ فڪر جو سامان بہ ڏئي ٿو ڇڏي.

”عزيز جا زياده تر مضمون فلسفي ۽ اخلاق جي موضوع تي آهن. اھڙا موضوع جن تي بحث ٿي سگھي ٿو، انھن کي سلجھائڻ يا وضاحت ڪرڻ جي ضرورت پيش اچي ٿي. رواجي طرح، هو ڪنھن بحث طلب موضوع کي ڪٿي ان جي سڀني اسباب کي کڏ ڪري نتيجو ڪڍي ٿو. ڪمال اھو آھي ته بحث ۾ نهايت ئي عام رواجي اصطلاح استعمال ٿين ٿا ۽ زبان نهايت ئي روان، شائستہ ۽ عام فھم ٿئي ٿي. اھڙيءَ طرح هو، اڪثر جاھن تي بحث طلب

ڳالهائون اچن ٿيون، تن جي ڏاڍي صفائيءَ سان وضاحت ڪري ٿو
وڃي ۽ اڪثر مضمونن ۾ خيالن جو سلسلو به قائم رکي ٿو.
هن مجموعي جي ادبي ڪٽ ڪندي احسان بدري وڌيڪ لکي ٿو:
(۱) هو (عزيز) هن ڪتاب ۾ به اسانکي شاعر معلوم ٿئي ٿو، جو
فطرتي آهي.

(۲) عزيز ۾ نثر نويس ۽ مقال نگار جون سموريون خاصيتون فطرتي
طرح سميل آهن.

(۳) عزيز اسان کي هن ڪتاب ۾ سچو نثر نگار نظر اچي ٿو،
هو فلسفيانه موضوعن جي تلخي لطيفن ۽ دلڪش محاورن جي
شيرينيءَ سان مٿاڻي پنهنجي خيالن جي وضاحت ڪري ٿو.

هنن سڀني ڳالهين کي خيال ۾ رکندي اسين ”ادبي آئينو“ جو
اڀياس ڪنداسين. هن (عزيز) انسان جي عظمت ۽ پوراليپڻ لاءِ لکيو
آهي ”قدرت جي ڪارخاني ۾ انسان جي پيدائش نه فقط سڀني کان
علحدي آهي پر شرفدار به. اگرچہ انسان جي ظاهري بناوت ۽ طاقت
جو مدار فقط ٻن اکين، ٻن هانھن ۽ ٻن ٽنگن تي آهي؛ پر قدرت
هن کي آهي باطني ۽ مخفي طاقتون ڏنيون آهن، جن جو مثال
ڪائنات جي ٻي ڪنهن به شئيءَ ۾ ڪين ملي سگھندو، ۽ آهي
آهن فهم ۽ فراست. هو انهن پنھني طاقتن جي وسيلي سڀ تي قادر
آهي.“ هن اهڙي فهم ۽ فراست واري لاءِ وڌيڪ لکيو آهي، ”انسان
هوا ۾ هوائي جهازن، زمين تي ريل گاڏين ۽ موٽرن، پاڻيءَ جي
مٿان ۽ هيٺان آڳوڻن ۽ زير آئين رستي قبضي ڪرڻ ۾ ڪيتري
قدر نه ڪامياب ٿيو آهي! سندس وڪ روز وڌندڙ آهي. هيتريءَ
ناريءَ ڪمالت جو صاحب هوندي به انسان اهڙو سپاءُ وهيلو آهي،
جو ڪڏهن هڪ حال تي مستقل نه ٿو رهي. ڪڏهن سڃاڻن ۾ سڃاڻو

ٻيو لڳندو ته ڪڏهن مورڪن ۾ سورڪ؛ ڪڏهن پاڻ کي شاه ٻيو سمجهندو ته ڪڏهن گدا، ڪڏهن ٽڪر مانيءَ تي به راضي ته ڪڏهن سڄيءَ دنيا جي حڪومت ماڻ تي به بي صبر. هن جو غضب پنهنجن پراون جو خون هاري ٿو ۽ سندس رحم کيس هيٺان ۽ پيو هن جي خدمت ڪرڻ ۽ هر گهوار لهن لاءِ بي چين ڪريو ڇڏي. ڪڏهن ٿوري ڏک کان روئي وجهي ٿو ته ڪڏهن وڏين وڏين معيبتن کي مرڪي منهن ڏئي ٿو. هن جي چترائي پهلوانن کي نوابو ڇڏي ته سندس ڪهرو ڳالهائڻ لڙاين جا ٻارڻ ٻاريو شهرن جا شهر چٽ ڪريو ڇڏي. ڪڏهن پراڻيءَ لائيءَ چاڻيءَ ۾ مشغول هوندو ته ڪڏهن ساراڻي ۾. ڪڏهن پاڻ کي ٻاءُ ٻيو سمجهندو ته ڪڏهن سير. نه هن کي عقل آڏو ڪڪر منجهائي ٿو ۽ نه سونهن سکائي ٿي. مطلب ته هل هل جا پور نرالا اٿس.

هيءُ آهي عزيز جو انسان بابت رايو. هو هڪڙي ئي مضمون ۾ هن کي نه رڳو هڪ شرفدار ۽ فهم و فراست واري عظيم هستي ڪري ٿو پيش ڪري پر پورالو پڻ. مطلب ته ساڳئي انسان ۾ هن کي وڏو تضاد نظر اچي ٿو. مضمون نڪاريءَ لاءِ هن جي اها روش به خوب آهي پر اونهي ويچار، فلسفي ۽ نتيجي جي لحاظ سان اها ريزه خيالي ليکي سگهجي ٿي ۽ بس! اها ريزه خيالي ڪنهن به مضمون کي اندروني طرح ٻست ڪري ڇڏيندي آهي ڇاڪاڻ جو فهم و فراست واري عظيم انسان جي ڪار گذارين کي هڪڙي عام رواجي ۽ پورالي ماڻهوءَ جي خاصيتن سان ڀڙهي ڳالهه مان ڳالهوڙو پيدا ڪيو ويو آهي ۽ ائين ٻيو محسوس ٿئي ته ساڳيو انسان ڪنهن وقت عظيم آهي ته ڪنهن وقت هستيءَ ۾ ڪريل. ان ريت عظيم انسانن، نبين، ولين، اوتارن، روشن، منهن، وڏن رهنماڻن ۽ ٻين

اهڙين هستين جي عظمت تي حرف اچي ٿو، جيڪو اچڻ نه گهرجي
 ڇاڪاڻ جو اهڙيون هستيون عام رواجي ماڻهن جي ڪردار کان
 هرحال ۾ بلند ۽ بالا رهيون آهن. منهنجي هن راءِ کي عزيز جي
 ٻئي مضمون ”قوم جي بزرگ هستي“ سان گڏي پڙهي ڏسو ته ڳالهه
 وڌيڪ چٽي ٿي پهندي. هو لکي ٿو، ”ساڳئي طرح انسانن مان
 به قدرت جي ٻارن ڪنهن خاص انسان کي غير معمولي دل ۽
 دماغ ڏنو وڃي ٿو. هن ۾ انسانيت، همدرد ۽ قربانيءَ جو انگ
 وڌي ۾ وڌو رهي ٿو. هن جي حياتيءَ جو مقصد رهي ٿو عام جي
 پلائي ۽ خلق جي خدمت. هو ڪائنات جي شين مان ايتري قدر
 واسطو رکي ٿو جيتري قدر آهي سندس رهبريءَ ۾ ڪارڪر ٿين ٿيون؛
 مگر جي سورگورهنن بڻجن ٿيون ته انهن سان قطعاً ناٿا توڙيو ڇڏي.
 هن جي نظر ۾ مال ۽ دولت هڪ آهن. هن جي لاءِ جهڪڻ
 ڪا به قيمتي چيز آهي ته اها آهي اندر جو آواز. هو انهيءَ تار
 جي تنوار پٺيان ائين مست ۽ بست رهي ٿو جيئن شمع جي شمع
 تي پروانو؛ ۽ اهڙو خلوص جو پتلو ٿئي ٿو جو پلجي به پاڻ کان
 ڪونه پڇي ٿو ته مان ڪيتري قدر مخلص آهيان. سندس ڌرم ڪرم
 به اهوئي اندر جو آواز آهي.“ هاڻي ڪٿي هن قسم جون شخصيتون
 ۽ ڪٿي پورالا ماڻهو. ٻنهي کي گڏو ته فلسفو وري ڪهڙو پيش
 ٿيندو؛ البت ان کي عزيز جي ئي لفظن ۾ پريشان خيالي چئي سگهيو.
 عزيز انهيءَ ساڳئي انسان جي هڪ ٻئي روپ، آيسر ۽
 نيڪيدار. کي پيش ڪندي لکيو آهي، ”هر ٻيئي ٻيئي ڏپ موري
 ويا جي ڪٿي وڏو صاحب پيدا ٿئي. هر ۾ بيٺل مسلمان کي
 چيم ته اڌل ٻارهن جو ڏنل وقت مٿان اچي پريا ٻارهن ٿيا آهن،
 سڄو سارو ڪلاڪ اڪيون ٻاٽون اٿون ته به صاحب جو پتو ڪونهي.

نيٺ ڪهڙي سٺي اٿس؟ ٺيڪيدار آهيون يا سندس درٻار؟ وقت جي
 ٻانڊي فقط مقاطعدارن لاءِ آهي ڇا؟ ته هڪڙي مؤمن ٻيو به ورتائون:
 سائين! حاڪم آهي، جيڏي مهل وٺيس تيڏي مهل اچي به ڪنهن
 چوي ته شينهن مونکي ڪاءُ! ڪنهن جي مجال جو چوڻ ڇڏا ڪري!
 اسان ۾ به سهڻ ڪونهي. صاحب ڪاوڙجي پوي ته سورڳو ٺيڪيدار
 کان جواب مليئون. ٻچڙيوال آهيون، سندس تاريخه تي به ٿڌون.
 ڪنداسون ڪهڻي ڪهڻي ته ماڳهين خراب ٿيندا سون، هن ٺيڪيدار
 ۾ عزيز جي سوچ ظاهر ٿي پئي آهي، صاحب ڪاوڙجي پوي
 جو انهيءَ مؤمن ٺيڪيدار کي جواب ڏيندي لکي ٿو، مون جيويتم
 ته ڀاءُ! اوهانجن انهن ڳالهين ته ماريا آهيون، جو ٿيڻي جي
 تي عزت وڪڻيو ويهو. جيڪڏهن هاڻ ۾ ملي اعتراض وٺي هي هيو
 ته هوند صاحب ۾ ڪهڻن سان سچيون ڪري. ”ان مان ظاهر آهي ته
 عزيز جي خيال ۾ رڳو مؤمن ٺيڪيدار ئي ذري جوف تي عزت
 وڪڻيو وهن ۽ نڪي ڪي هندو ٺيڪيدار. هاڻ ۾ ملي ڪم ڪرڻ لاءِ
 رڳو مؤمن ٺيڪيدار تيار ڪونهن. هن ئي وري ”قوم جي بزرگ هستي
 واري مضمون ۾ ماڻهن جي مختلف مذاق هنن ڏانهن اشارو ڪندي سچ
 جي قوت جو نقشو چٽيو آهي،“ جي دنيا ۾ انسانن جو هڪ جهڙو مذاق
 ڪونهي، هونءِ به سچ کي آڏو اچڻ وارا ڪهڻي ئي خود غرض ٻيا
 آهن. هيءُ اهو خار دار رستو آهي جنهن ۾ حڪومت دشمن ٿئي
 ٿي، قوم دشمن ٿئي ٿي. جيلن جون سختيون ڊيڄارين ٿيون، ڏنڊا
 ٻيڙيون بدن کي ٻيڙي ڇڏين ٿا، ڪانجهي ڪاڪڙو ساڙي ٿي:

پر هو ۽ هن جا ٻوڻلڪ انهن کي مٿو ڪري سهندو وين.“ هي آهي انهن رهنمائن ۽ رهبرن جي سچ ۽ حق تي استقامت سان هلڻ جو نقشو. هن قسم جي مضمونن جي اڀياس مان معلوم ٿئي ٿو ته انسان جا مختلف روپ آهن جن کي هڪ ئي وقت پاڻ ۾ ملائڻ نه گهرجي. جيڪڏهن ملائبو ته حقيقي نقشو پيش ڪري ڪين سگهيو البت پریشان خيالي ۽ ٻراکندگيءَ جو مظاهرو ٿيندو.

هاڻ آءُ انسان جي عظمت واري موضوع کي ڇڏي، هن جي عشق جو ذڪر ڪندس. ”عشق جي زباني“ ۾ چوي ٿو، ”دنياجي ڪنڊ ڪڙڇ ۾ اڙو ڪو هنڌ ڪونهي، جنهن ۾ منهنجو نالو هلندڙ نه هجي. انساني آباديءَ جو هڪ هڪ فرد ننڍي کان وٺي وڏي تائين منهنجي نالي کان واقف آهي. مان نوجوانن کي زنده دل بنائڻ ٿو ته پيرسڻ لاءِ هڪ ڪاٻا هلت آسمان. عام مجلسن ۾ منهنجا داستان مزي ۽ محبت سان ٻڌڻ ۽ ٻڌائڻ ۾ اچن ٿا. دولتمندن، اميرن ۽ باشاهن جي حالت ۾ انقلاب آڻڻ ۾ منهنجو خاص دخل رهي ٿو؛ دنيا جي ادبي سرمايي جو دفتر منهنجي وجود کان سواءِ ڪا به وقعت نٿو رکي ۽ مشهور ۾ مشهور هستين کي منهنجي برکت سان هميشه جي مشهوري ۽ ابدي عزت عطا ٿئي ٿي.

”آءُ ٻاڪ آهائڻهار جي ارادي جو نتيجو آهيان... منهنجو وجود ڏٺيءَ ٻاڪ جي ارادي جي خاص حڪمتي صنعت آهي، جنهن ۾ محبت ۽ پيار، رحم ۽ باجهه، رکيل آهي. مون زال ۽ مڙس جي دل ۾ دٻرو ڄمائي انسان ذات جي واڌاري جو ڪارڻ پيدا ڪيو ۽ آدم ذات لاءِ استري پرڻ جي ٻريم جي رنگ ۾ گهرو حياتيءَ کي بهشت جو نمونو بنايو. منهنجي تاثير ماءُ جي دل ۾

سامتا جو بي مثال ۽ لاجواب جذبو جا ڳايو ۽ منجهس قربانيءَ ۽
 همدرديءَ سان ڀريل اها محبت همدا ڪئي جا اولاد لاءِ حياتيءَ
 جو جياهو ٿي پيشي. هن هوس ۽ محبت جي نه نشاندهي [ڪئي
 آهي]. ”آءُ اوهان کي ڏوھ ڪونہ ٿو ڏيان بلڪ هيءَ ڳالهه اوهين
 نه قبول ڪندا ته ڪهڙن بوالهوسن پنهنجي نفساني ڇڙاين ۽ خراب
 خواهشن کي زيبدار بنائڻ واسطي ۽ پنهنجن اخلاقي اوڻاين کي
 لڪائڻ لاءِ منهنجي دامن ۾ زبردستيءَ سان لڪي، مون کي بدنام
 ڪيو آهي، جيئن ته نوجوانن جا خيال برا آهن ۽ هو ڏينهن رات
 پنهنجن نفساني خواهشن کي پوري ڪرڻ لاءِ حيا سوز طريقا اختيار
 ڪن ٿا، سي پاڻ کي عاشق سڏي منهنجي نالي تي ڪارنهن جو
 داغ لڳائين ٿا، پر آءُ سچ ٿو چوان ته منهنجي جاءِ اهڙين پليد دلين
 ۾ بلڪل ڪانه آهي.“ هو عشق کان دعوى ڪرائيندي چوي ٿو،
 ”آءُ پنهنجن دعويدارن جا ڏاڍا ڏکيا امتحان وٺان ٿو ۽ انسان جي
 دل کي قرب جي ڪوٺاريءَ ۾ قابو ڪري، آزمائش جي اڳيئيءَ ۾
 وجهي، سون ڪري ڪڍان ٿو، تنهن ڪري مان وڏي واڪي چوان
 ٿو ته منهنجي مجلس ۾ اچڻ وارن کي سر جو سانگو لاهي ڇڏڻ
 ڪهرجي.“ هڪ طرف هن هوس ۽ محبت جو نقشو ڪڍيو آهي ٻئي
 طرف چوي ٿو ته محبت نفساني ٿي نه ٿي سگهي... ان جو تعلق
 هاڪيزگيءَ سان آهي... پوتر ڀريم ۽ پوتر ڀريم جا لفظ ڇوڻ ٿي
 غلط آهن.“ هوس، اڻوٽر ڀريم ناهي ته ٻيو چاهي؟ هن جي مضمونن
 ۾ ان قسم جي تضاد بياني، مختلف عنوانن کي نڀائڻ جي ڪري
 همدا ٿي آهي جيڪا سپاويڪ آهي. ڏسو ته هو هڪ ٻئي هنڌ چوي
 ٿو، ”عشق نهايت سختيءَ سان غير کي تڙي ڪڍي ڇڏيندو آهي.
 انهيءَ ڪري محبت واريءَ دل ۾ سڪ ۽ ڀريت کان سواءِ عقل ۽

حواس، تعلق ۽ تمنائون، نفساني خيال ۽ شوق هرگز رهي نه ٿا سگهن. ڇاڪاڻ جو هنن جي وجود کي عاشق سدائين پنهنجو دشمن ۽ غير ڪري ڄاڻندو آهي.

هن عشق سان گڏ شعر، شاعر ۽ شاعريءَ بابت پنهنجن خيالن جو اظهار هن ريت ڪيو آهي.

”شاعر شعر پڙهي يا نه پڙهي، ته به خاموشيءَ جي عالم ۾ هڪ شاعر آهي. هو ڪهڙي به هنڌ ۽ ڪهڙي به وقت پاڻ ۾ هڪ آباد محفل آهي. جنهن جو روح به پاڻ آهي، شمع به، پاڻ ته پروانو به پاڻ. هن ۾ احساس جي اهڙي آڱ موجود رهي ٿي جا ڪڏهن به ٿئي وساسي، خواه آها آڱ مجازي هجي يا حقيقي ۽ انهيءَ آڱ جي شعلن کي اسين شعر سڏيون ٿا، يعني شاعر شعر قياس ڪري نٿو جوڙي، پر طبع جو زور کيس شعر چوڻ لاءِ مجبور ڪري ٿو.

”هر ڪو شاعر حسن توڙي قبح جي تصوير پنهنجي خيالي قوت جي رنگ آهر چٽي دنيا جي آڏو پيش ڪري ٿو. هن مان ظاهر ٿي چڪو ته شعر آهي دلي جذبي جو لفظي لباس پهرڻ.

”انسان ذات جي هر هڪ فرد ۾ ساڳئي نموني جا ظاهري ۽ باطني حواس رکيل آهن، پر قدرت جي ٻارن ڪن خاص ماڻهن کي اهي ٻئي نهايت قوي ۽ تيز ڏنا ويا آهن، جنهن ڪري جيتري قدر آهي اثر پذير هوندا يا مشاهدي ماڻن جي قوت هوندن تيترتي قدر مجبور ٿي انسان پنهنجي پنهنجي طريقي يا نموني سان انهيءَ اثر يا مشاهدي کي ظاهر ڪري ٿو، انهيءَ ظاهر ڪرڻ جي نموني کي جنهن ۾ موسيقيءَ جو رنگ به رکيل هجي، شاعري سڏبو آهي.

”انسان جا دل ۽ دماغ ۾ مکيه باطني حواس آهن. ڏاڏا جو ڪم آهي اثر وٺڻ ۽ دماغ جو ڪم آهي انهيءَ اثر لاءِ سامان پيدا ڪرڻ؛ يعني انسان کي شاعري ملڪي سان گڏ علم جو ڪافي مايو ۽ وسيع معلومات گهرجي. جيئن پڪيءَ کي آڏاڻن لاءِ پن پرن جي ضرورت آهي تيئن شاعر ۾ به جي پئي ڪڍڻ (شاعري ملڪو ۽ علم) موجود هوندا ته لاثاني شاعر ٿي سگهندو؛ فقط ملڪو به ڪارائتو ٿئي ٿو، پر علم جي پيوند سان شعر ڪماليت تي رسي پنهنجي آخرين منزل: فصاحت، بلاغت، سلاست، ۽ جوش کسي مڪمل طرح طي ڪري ٿو. پر جي ماڻهوءَ ۾ فقط علم هوندو ۽ شاعري ملڪو نه مليل هوندس ته هو شاعر ٿي نه سگهندو.“

شاعر مختلف مرحلا ۽ صورتون طئي ڪندو ۽ پڄاڻيندو آهي جنهن کي محسوس ڪندي عزيز لکي ٿو، ”مطلب ته شاعر ڪڏهن عاشق، ڪڏهن معشوق، ڪڏهن بهادر، ڪڏهن فيلسوف، ڪڏهن متڪلم، ڪڏهن حاذق حڪيم، ڪڏهن ڪهڙو ڪڏهن ڪهڙو نظر ايندو، پر هر رنگ ۾ پنهنجو مٿ ٻاڻ هوندو. عالم امڪان جا مشاهدا ۽ عالم غيب جا محسوسات هن جي اندر مان درياءَ وانگر آدمي ٻاهر نڪرندا آهن، انهيءَ ڪري مولانا روسي فرمائي ٿو:

”شاعري جز و يست از پيغمبري.“

عزيز ٻاڻ هڪ شاعر آهي جنهن شعر ۽ شاعري واري مضمون ۾ حقائق پيش ڪرڻ سان گڏ پنهنجو ٻاڻ کي به چڻ ويهي ٻڌايو آهي ورنه شعر ۽ شاعر جو ٻيو ٻيلو به آهي جنهن ڪري شاعرن کي ننڍو ويو آهي ۽ شاعريءَ کي پڻ ۽ امرا’ التيس جهڙي شخصيت کي جنهن کي شاعرن جو امام ليکيو ويو آهي. ڇا عزيز هتي شاعر ۽

شاعريءَ جي انهيءَ بهلوءَ کي پيش نٿي ڪري سگهيو؟ ائين ڪرڻ سان شايد سندس ذات تي به حرف اچي ها جنهن کان لنوايو اٿس. عزيز نه، رڳو شعر و شاعري بابت پر علم ادب ۽ ٻوليءَ بابت پڻ پنهنجي خيالن جو اظهار ڪيو آهي. هو چوي ٿو، جيئن جيئن ماڻهو ترقي ڪندا ويندا آهن ۽ نيون ايجادون ڪندا آهن، تيئن تيئن انهن کي جدا جدا لفظن جي ضرورت ٿيندي آهي ۽ ڪوٽ کي ڀرڻ لاءِ ڌارين ٻولين جا لفظ به ڇنڊي ڇاڻي، ٺاهي ٺوڪي، پنهنجي ٻوليءَ ۾ داخل ڪندا آهن.“ انهيءَ چنڊ ڇاڻ ۽ ٺاهه جوڙ مان سندس مراد هيءَ آهي، ”زبان جي اصلاح مان فقط هيءَ مراد ڪانهي ته ان جي صرف، نحو ۽ اشتقاق کي هورو رکيو وڃي، بلڪ هيءَ مراد آهي ته ان ۾ علمن ۽ فنن جو ذخيرو تيار رکيو وڃي ۽ زبان کي اهڙي ٻاڻي تي آڻجي، جنهن جون خوبيون هر هڪ رنگ ۾ نمايان ۽ پٿريون ٿي پون. زبان جي وسعت انهيءَ حد تي پهتل هجي، جو دريا کسي ڪوڙي ۾ بند ڪري سگهجي ۽ قطري کي سمند بنائي وجهجي. تنهن کان سواءِ هن ۾ شيريني، زور، سلامت ۽ ٻاڪيزگيءَ جي به سخت ضرورت آهي ۽ تڏهن ئي اها سڌريل ۽ مڪمل زبان ٿي سگهي ٿي.“ ڌارين ٻولين مان ڪجهه مڪڻ ۽ استفادو حاصل ڪرڻ مان ڪڏهن ڪڏهن نقصان به ٿيندو آهي. ان نقصان ڏانهن ڌيان ڇڪائيندي عزيز لکيو آهي، ”البتہ جڏهن پاڻ ٻي ٻولي سکي ٿو يا ڌارين جي وضع قطع ۽ لباس جي عادت ڪري ٿو ته پوءِ ان ۾ هن لاءِ هڪ قسم جو لطف پيدا ٿيو پوي؛ نه فقط ايترو پر ڪن حالتن ۾ ته سندس اهڙي غلاسيءَ جهڙي ذهنت ٿيو پوي، جو انهن جي مٿ پنهنجي زبان ۽ رسمون به نه سمجهندو.“ ان هوندي ايترو ته ضرور چئبو ته ڏيئي مان ڏيو پرندو آهي ۽ ٻين ٻولين سان لهه وچڙ ۾ اچڻ مان فائدو ئي ٿيندو آهي جو انهن ٻولين

جي ادب ۽ ٻوليءَ جي ارتقا جي سڌ هوندي آهي. انسان اهڙن
 فڪري لاڙن کان به واقف ٿيندو آهي جن کان جيڪر بهي صورت
 به اسين وانجهيل رهجي وڃون. باقي رهي غلامانه ذهنت سا سموري
 قوم جي ڪانه ٿيندي آهي ۽ نه وري هروڀرو ڪمٽريءَ جو احساس
 ۽ ذهني غلامي ان به اڀرندي آهي. اڄ جي دور ۾ قومون آزاد
 ٿينديون پيون وڃن ۽ ننڍين ۽ تازو آزاد ٿيل قومن جي توانا ادب
 کي وڏيون قومن به پنهنجي ٻوليءَ ۽ ادب ۾ جوڳو مقام ڏيئي
 رهيون آهن تنهن ڪري هاڻي اهو انديشو گهٽيو وڃي ۽ قومون
 بين الاقوامي مٿاڇري تي هڪ ٻئي کي سمجهڻ لڳيون آهن. سنڌي
 ٻوليءَ جو اهو عالم آهي جو روس، آمريڪا، برطانيه وغيره ملڪن
 به ان کي سمجهڻ لاءِ وڏي ڪوشش ٿي رهي آهي.

عزيز جي مضمونن ۾ ٻولي ۽ ادب سان گڏ جذبات نگاريءَ
 جو وڏو حصو آهي. سج جي لهڻ، سهائي رات ۽ سج جي اڀرڻ
 بابت هن ڪهڙن جذبن جو اظهار ڪيو آهي تنهن مان ئي هن جي
 جذبات نگاريءَ تي دسترس جي سڌ هوي ٿي. هن سج لهڻ جو
 نظارو هن طرح چيو آهي.

”هوڏانهن اڀرندي کان الهندي تائين ڪاڙهان ٺڪري نروار
 ٿي آهي ۽ سج جو روشن منهن ڌمڪجي ويو آهي ڇڻ ته ڪنهن
 جي فراق جي تير اهڙو ڦٽيو اٿس جو چاڪ ڇيڙون ڪري پها وهنس
 جنجي ڌارن فلڪ جي سڄي اڀوان کي لال بنائي ڇڏيو آهي. هن
 وقت ڌراڙ ڌڻن جا ڌڻ جهنگ مان چاري، لليون ڪلهن تي، لوڙاڻو
 ڏيندا مال کي هونگاريندا پها ماڳن تي نون. گادين ۽ مينهن جي
 ڪچين ۾ لليون ۽ ڪهنڊيون سريلي آواز جي ورونهن پيئون وٺائين ۽
 سوبشي ولر ولر ڪري هڪ ٻي جي صحبت ۾ ڏاڍي ساز ۽ سلوڪ

سان وٽائڻ ڏي وري رهيا آهن؛ هرڪو ڏور پنهنجي پاڻ وٽ پهچي،
 ڏٺن کان ڇهجي ڌار ٿي وڃي ٿو. سندس گهرو حياتي ٻجن سان
 سڪي گذري ٿي ته ٻاهرين حياتي ڪيئن نه هڪ ٻئي جي اتفاق
 ۾. ڳوڙين جي زندگي بسر ڪرڻ جو طريقو ڪهڙو نه سهڻو آهي!“
 ان بعد سهائي رات مان نڪرو پيش ڪجي ٿو:

”پياري سهائي رات! تنهن جي من موهندڙ نظاري جي بيان
 جي طاقت نه زبان کي آهي ۽ نه قلم کي. مان ڀليءَ پٽ ڄاڻان
 ٿو ته تون خود چنڊ جي بدولت اهڙي دلڪش لڳن ٿي ۽ چنڊ
 جو ڀرتاب انهيءَ روشنيءَ جي عڪس کان آهي جنهن کي اسين
 سج سڏيون ٿا ۽ جنهن تي ڌرتي مائتا جو ناز آهي، پر تڏهن به
 انهيءَ ڪرڻ جي مرڪز ۾ اهو لطف ۽ دلربائي ڪانهي جيڪا
 تنهنجي ٿڌي روشنائيءَ ۽ خوشنما نور ۾ آهي. تنهنجي روشني سفيد چادر
 کي اڇو ويس ڍڪائي فطرت ۾ هڪ نئون روح ڦوڪي ٿي
 تنهنجي مٺي روشنائي اسان جي خوشين جي راتين کي وڌيڪ رونق
 افزا بڻائي ٿي ۽ غم جي راتين کي زياده غمگين؛ مگر عجب اهو
 آهي جو تنهنجو چور اثر پنهنجي حڪمت سان غم کي نمڪين
 ڪري، اها لذت پيدا ڪري ٿو جنهن کي فقط اهي ئي محسوس
 ڪري سگهن ٿا جن تي اهڙي رات گذري هوندي.“ هن سج جي
 اڀرڻ جو نظارو هن ريت چيو آهي:

”ڪڪڙن جي آواز دنيا وارن کي رات جي وڃڻ ۽ صبح جي
 اڀڻ جي خبر ڏيئي هوشيار ڪيو آهي. هينئر وهانو تارو مٿي چڙهي
 آيو آهي ۽ رات جي مجلس وارن کي خبردار پيو ڪري ته آٿو!
 جهٽ پٽ رستو صفا ڪريو! ڇو ته مشرق جو شهنشاهه اچي ٿو.
 تارا انهيءَ آواز تي ڌڙڪڻ لڳا آهن ۽ هڪ هڪ ٿيندا لڪندا وڃن

ٿا. اُڀرندي هاسي کان اڃان منهن ڪڍي ٻڌائي ٿي، ته ٻه ڦٽي آهي. رات جي وڃڻ آسمان کي غمگين ڪيو ٿو ڏسجي ڇو ته يڪدم اُڀ تان ڦڙا (ماڪ جا) ڪرڻ لڳا آهن، هر ڇو نه چئجي ته رات جي غم ۽ تارن جي ٽپڙ ويڙهڻ آسمان جي ڪچهريءَ جو رنگ ٽڪو ڪيو آهي ۽ انهي ارمان ۾ لڙڪ پيا لڙنس.“ هن مان ڏسجي ٿو ته عزيز ڪي نه رکڻو جذبات نگاريءَ تي دسترس حاصل آهي هر منظر نگاريءَ جو به وڏو ڏٺاءُ اٿس. هن جي مشاهدي جي قوت ڪيتري تيز آهي سا به ڏسڻ ۽ پروڙڻ وٽان آهي. هن بهار جي موسم ۾ اجهو هيئن ڏٺو آهي:

”هرڪو گل مشڪ جي پيڙيءَ وانگر خوشبوءِ جا هٻڪار هلائي رهيو آهي. خشڪ دماغ تازا ٿيو ٿا وڃن ۽ ڪومائل دليون تقويت پائين ٿيون. باغ جي اڱڻ ۾ بلبلون، طوطا، ڪوئلون، گهرا، ڪبوتر ۽ ٻارهيئل مڙا ڪري ڏاڍي سريلي ۽ مٺي آواز سان بهار جي اڃڻ جي خوشيءَ جا ڪيت ڪاٺي، ٻڌندڙن کي مست ٿيا بنائين. لالا جو گل ڪنهن محبوب جي ٻاڙهي چپ جي يادگيري ڏياري، بنا شراب مست ڪريو ٿو ڇڏي. لالا جي انهيءَ ڏيک تي سنبل وار ڪولي نهجي ٿو ته ڪلاب وات ڪولي مڙڪي ٿو. چنبيلي به مستاني واري چرهر لاهو پيئي آهي، ته زعفران کلي محبوباڻي ناز جو نمونو ٿو ڏيکاري. تلائن جو صاف هاڻي رنگارنگي گلن جي عڪس کي هاڻ ۾ داخل ڪري، اهڙو نظارو ٿو پسان ٿي جو گويا نئين شطرنجي هڪڙي ويهي آهي.“ ۽ گل جي واتان وري هيئن چوايو آهي:

”مان گل آهيان. منهنجا نرم ۽ رنگين ورق ڪشش جو سامان

رکن ٿا. منهنجي خوشبوءِ ۽ رنگ ڪنهن کي نٿا موهين؟ مان

باغن جي زينت آهيان. شاهن جي محلاتن جا ايوان، دولتمندن جي اوطاقن جا آڳوڻا، منهنجي ئي وجود سان سينگاريل رهن ٿا. ”صبح جو جڏهن شوقين مزاج ۽ تفرهه ڪوليندڙ جوان فطرت جي نعمتن سان منهنجي دل وندرائڻ لڳندا آهن، تڏهن پهريائين آڇ هڻڻ ۽ ڪوٺڻ جي ڪاڇن تي جڳهه وٺندو آهيان. اوهان ڏٺو هوندو ته گهوت ڪنوار جي سيم بند تي به منهنجي جاء رهي ٿي. اميرزادين ۽ شريف سهيان جي سونهن ۽ سوڀا لاءِ اهو هار جي شڪل وٺي هاڻ ڪي پيش ڪريان ٿو، يا وقتي سندن وارن به جائگير ٿي سندن زلفن جي رونق دوجند ڪريان ٿو. قومي دليرن جي نوازل جو سامان منهنجي ئي وجود جو محتاج آهي، ته دل ۽ دماغ جي تراوت، آرائش ۽ اموري نماه جو شوق به منهنجي ئي مدد سان هورو ڪيو وڃي ٿو. مذهبي اڳواڻن توڙي ديني هاڪ ڪتابن تي به منهنجي ورڪا لازمي ۽ مقدم ٺهرائي ويئي آهي. دنيا مان جڏهن ويجهو عزيز يا بزرگ هستيون لاڏاڻو ڪن ٿيون، تڏهن به پڇاڙيءَ ۾ مان ڏيڻ جي نشاني مان ئي آهيان ۽ منهنجا هار هڻڻ ڪي ڀاڻا وڃن ٿا يا گلدستا مٿن ڌرجن ٿا.“

هنن مضمونن مان نه رڳو عزيز جي جذبات نگاريءَ جي سٺ پوي ٿي پر هن جي منظر نگاري، مشاهدي جي قوت، علمي اڀياس، اسلوب بيان، ذاتي خيالات ۽ ذهني لاڙي جو پڻ سراغ ملي ٿو. مان جيڪو ڪارو هجان! ۽ منهنجي نئين ٿوهي! وارن مضمونن ۾ ته حد ڪري ڇڏي اٿس. هن وٽ سونهن جو معيار، رڳو چوڙيءَ جو اڇو هئڻ ڪونهي. هو ان ڏس ۾ لکي ٿو، ”وري سڀ کان ڪلائيندڙ ڪالهم اها آهي، جو هرڪو اچي چوڙيءَ وارو هاڻ ڪي سهڻن جو سردار ٿيو سمجهندو ۽ ڀائيندو ته آڇ ڪا اسلمه چيز ۽ ڏسين جو ڏيو

آهيان. جنهن کي نه خال نه خط، نه روپ نه رنگ، نه قد نه قامت،
 بلڪه ان کي ٻي ڪاٺ وانگيان ٻت جي اڏاوت ٿي ڦري پئي هونديس،
 رڳو اڃان جي آڌار تي ڪريل کير جيان ڦيڙو پيو لڳندو ۽ سندس
 جاري جيڏي کاڌي جنهن تي هوند ڏم ڏيا وائڻا رکي هاري
 سگهجن، سو به ڪاري تي ائين ڪاهي ايندو جيئن ڍڪو پڪڙيو ٿي.
 هن وڌيڪ لکيو آهي، ”اچي ۽ چڙهي وارن جو اکهه انهيءَ ڪري
 ٿيو آهي جو حڪومت ڪورن جي آهي، هاڙن ۾ جهيڙا جهٽا،
 شهرن ۾ فتنو فساد ۽ ملڪن ۾ جنگيون جهيڙا جي اڄ تائين هليا
 اچن ٿا تن جو به وڏو ڪارڻ اهي اچي چڙهي وارا سڀ آهن.
 جيئن هڪ شاعر چيو آهي:“

”جيڪي اڇڙا هاڻ سڏائي ويا

سي ته راج رجن ۾ رلائي ويا.“

هيءُ اڃان کي نڌيندي، ڪارڻ جي ساراهه ۾ اچي
 چٽڪيو آهي جي ڪارا وار، ڪاريون اکيون، ڪارو تر ۽ ڪاري
 رات ۾ پنهنجي پنهنجي سونهن آهي. ”اڃا سڀ چڱا اڃا چڱا نه
 وار.“ اچو ڪهڙو به اڃان جا مت ڀڃندو هوندو پر ڪارڻ وارن جي
 بجاءِ اڃا وار هوندس ته ڪراڙو پيو لڳندو پر جي ڪارا
 ڪاڪل هوندس ته بي اختيار وڏي سر پيا آلاهندا :

زلف مسلسل ڪنڌڙا ڪاڪل ڀڄ ڀڄت جو هائڻ ٿا

ور ڏيو سي وسهر وانگر دل کي هر هر ڪاٺن ٿا.

ڪارڻن اکين واري کي سرمگين چشم سڏي شوق مان جهونڪاريندا :

ڪجھل ڌارڻن اکيون ڪاريون سڄڻ جون

هزارين رنگ جادوءَ جا رکن ٿيون.

ڪاري تر تي هو مصري شاه جي سند ٿو پيش ڪري :

عمر ساريءَ جي عبادت تر اٿم تاراج ڪئي

وبو هئي هندو کڻي ڪعبي اندر ڪافر ڏنم .

هن اڃان به لکيو آهي ، ”نارن جي جوت جو مدار رات جي ڪاراڻ تي آهي حسن جي درٻار ڪارن کان سواءِ اهڙي ٻنسي ۽ ٽڪي ٻني لڳندي ، جهڙو ڪنجي جو منهن وارن بنا يا ڏاجيءَ جي ڏاڙھ .“

ائين ٿو محسوس ٿئي ته عزيز کي ڪنهن اچي چمڙيءَ واري اهڙو ته ڏکيو آهي جو ان مان ڪسرون ڪڍڻ خاطر ڪاراڻ جا ويهي ڳڻ ڪاٻا اٿس .

عزيز هندن توڙي مسلمانن ، ٻنهي جي تنگدليءَ ۽ غلامان ذهنت کي ننڍو آهي ، جنهن جي صاف ۽ چٽي عڪاسي ”منهنجي نئين ٽوهي!“ واري مضمون ۾ ڪيل نظر اچي ٿي . هو هڪ اهڙي ٽوهي وٺي هائي ٿو جيڪا مسلمان هائيندا آهن ؛ ان تي هندو مٿس طعن زني ڪن ٿا ، جن جي لاءِ هاڻ دل ۾ سوچيندو چوي ٿو تنهنجا هندو ڀائر ڪهڙا نه تنگدل آهن ۽ ڪيئن نه فقط ٽوهيءَ ۾ اسلام سمايل ٿو ڏسڻ ۾ ٿو اچين . ٻئي طرف وري هڪ مسلمان جنهن هندن جهڙي ٽوهي هاتي هئي سو چويس ٿو : هيءَ ٽوهي ڪانه هاتي هوندي جن ڪڪر ۾ ڪڙو هنيو هوندو ؛ سڀئي پون پون ڪري ورائي ويا هوندو ، ۽ مولانا صاحب ڪري ٻيا ڪولندا هوندو ، جو مونکي اوهان هندن ڀائرن جهڙي ٽوهي هائڻ سبب مهاڻي ڪري ڪولندا آهن . ان ئي مضمون ۾ هو وڌيڪ لکي ٿو ، ”اسان هندن ۽ مسلمانن جي ڪهڙي نه عجيب ذهنت آهي . جڏهن ڪڏهن به اسين ڪي ڪهڙا سڀاڻندا آهيون تڏهن جي هندو هوندو ته ڪنهن نه ڪنهن نموني

مسلمانن کان پنهنجي ڪپڙي جي نرالي ڪاٺ ڪرائيندو جيئن سندس ڪپڙو مسلمان ڪو ڏسڻ ۾ نه اچي ۽ مسلمان هوندو ته اهو به ساڳيءَ طرح ڪوشش ڪندو؛ خاص ڪري پتلون ۽ ٽوپيءَ ۾ ته اهڙو فرق رکنداسون، جو پڙهندي ماڻهو سهي ڪري وڃي، ته هي هندو آهي يا مسلمان.“ هو انهن پنهي جي وري غلامانه ذهنت جي نشاندهي ڪندي لکي ٿو، ”مون ته فقط هڪڙي ٽوپي هاتي جنهن تي هيڏو چؤٻولو ٿيو، مگر اڄ اسين انگريزن جي لباس جو ته ڇا، مگر ساري همت چلت جو هورو هورو نقل ڪري رهيا آهيون تڏهن به ڪو مائٽ يا دوست ٽوڙي نه ٿو، پر هاڻ ان تي فخر ڪري ٿو... ڪهڙي نه غلامي ذهنت ۽ انڌي تقليد!“ هن ٻڌاڙيءَ ۾ پنهي ڌرين کي صلاح ڏيندي لکيو آهي، ”ڇپڪر هندن کان چرڪڻ وارا مسلمان ۽ مسلمانن کان چرڪڻ وارا هندو، پنهنجي غلاميءَ واري من ورتيءَ ۽ تعصب تي ويچار ڪن ۽ جيئن غير جي لباس ۽ معاشرت اختيار ڪرڻ ۾ پنهنجو وڏاءُ، عزت ۽ فخر سمجهن ٿا، ان جو احساس ڪري، پنهنجي پاڙيسري ۽ هم وطنيءَ سان رواداري ۽ معاشرتي هڪجهڙائيءَ ڪرڻ تي مرڪ ڪن، ته هيءُ اجايا وهم، ڪوڙا ڀرم ۽ خيالي چرڪ هندن دالين ۽ دماغن مان هوند جهٽ نڪري وڃن ۽ اهوئي اسان جي هڪ ٻئي ۾ بدگمان هجڻ جو ثبوت آهي؛ مذهب جو هڪ بهانو پيش ڪيو وڃي ٿو.“ اهڙي طرح هن هڪ سماج شيوڪ ۽ سڌارڪ جو رول ادا ڪرڻ جي ڪوشش ڪئي آهي.

وطن جا وڻ ڪنهن کي ڪونه ٿا وڻن. اهڙو ڪهڙو اٿاسو آهي جنهن ۾ ساڻيهه جي سڪ نه هجي. عزيز ان ڏس ۾ لکي ٿو، ”قدرتي طرح جسم لاه وطن جي هر شئي مفيد آهي، آب هوا، ڪاڌو

پيتو، ويندي دوا درمل تائين سندس اثر رهي ٿو. ڏٺو ويو آهي ته جڏهن ماڻهو ڏيهه، ڏوري وطن ورنڊو آهي، تڏهن جيئن جيئن وطن کي ويجهو ٻرندو ويندو آهي، تيئن تيئن... هڪ قسم جي فرحت بخش بيماري طاري رهندس، جيستائين ڪو گهر رسي ڪجهه وقت پنهنجن سان وڃي رلي ملي.“ ان ڏس ۾ مارئيءَ جي ڪردار جو نقش چٽيندي چيو اٿس، ”پڇاڙيءَ ۾ عمر کي هيئن به چيائين ته جيڪڏهن هتي ڪوئن ۾ مري ويس ۽ منهنجو لاش ملير جي پاڪ زمين ۾ دفنايو وڃي ته جيڏي مهل مون تي ٿر جي ٿڌي مٽي پوندي، تيڏي مهل مٽي به جيئري ٿي پونديس:

واجهائي وطن کي آڻڻ جي هٿ مياس،
گور منهنجي سومرا، ڪڇ پنهارن پاس،
ڏج ڏاڏائي ڏيهه جي، منجهان ولڙين واس،
مياڻي جياس، جي وڃي مڙم ملير ڏي.

عزيز، سنڌ جي شاعرن مان شاھ لطيف ۽ ساميءَ کي هنن مضمونن ۾ ياد ڪيو آهي. شاھ جي بيت جو مٿس اجهو هي اثر ٿئي ٿو:
وحد تا ڪثرت ٿي، ڪثرت وحدت ڪل،
هي هلاچو هل، باالله سندن سچاين.

”بيت پڙهندي مون تي هڪ عجيب ڪيفيت طاري ٿي ويئي. اندر جي اک تان ڇڻ ٻردو ڪجهه ويو. ڏٺم ته شاھ صاحب هڪ وسيع مضمون کي ڪهڙيءَ خوبيءَ سان هڪ ئي بيت ۾ سمايو آهي. انهيءَ بيت جي معنيٰ ۾ اهڙو ته محو ٿي ويس جو ڪل وانگر جز ۾ پنهنجي هستي پاسن لڳم ۽ سڀ پرڃاڻيون لهي ويم.“ ۽ ساميءَ جي تعليم لاءِ چوي ٿو، ”سامي صاحب معرفت جي ميخاني جو ساقي ٿيو ويٺو آهي ۽ وڏي واڪي چوي

ٿو ته سڄي سنگر جي شرن وٺو، ڇو جو پورن ڀرڪ جي ملڻ سان سڀ پاپ دور ٿو وڃن ۽ ڀريوءَ ٻار ڏي دل مائل ٿئي ٿي، هو اهو ڏٺو ٻاري ٿو جنهن مان اندر جي اوندھ ڪم ٿي، انيئي جوت جاگي ٿي.

هنن مضمونن ۾ ”جهوڻ جت“ جي عنوان سان هڪ مزاحيه خاڪو پڻ ڏنل آهي. جهوڻ هڪ سادو سودو انسان آهي جنهن سان عام لوڪ چرچو گهڻو ڪندا ٿي رهن ٿا پر هي ڪاڪو جيوڻ جهڪي ماڻهن کي جواب ڏئي ٿو سي حقيقت افروز آهن. پهريائين ڏسو ته جيوڻ جو حليو ڪهڙو بيان ڪيو ويو آهي:

”جيوڻ هڪ ڪرڙوڊ ڪراڙو، پراڻي چنل سٺ، ميرو ۽ ٿلهو ڦاٽل پهراڻ پيل، مٿي تي پراڻي ۽ ميري اجرڪ ٻڌل، پير اگهاڙا، مٿي ۾ پريل، اڪيون ننڍيون، ڏاڙهي گهاٽي، جنهن ۾ ڪاهن جا پن ۽ ڪڪ سو کن جي تعداد ۾ پئي ڏٺا، رنگ جو پڪو، منهن پتيرو، مٿو ننڍڙو، جهوليندو جهوليندو هڪ ستار هٿ ۾ جهلي، اچي باهه کي ويجهو ٿي، ويٺلن جي سر تي چڙهي ويٺو.“ هاڻ ويٺل جيوڻ کان خبرون ٿا وٺن. ان دؤران هو جواب ٿو ڏئي:

”اڀي ڪهڙي خبر ٻڌايانءِ! ڪالهه ڪرو بڻهي ٿي ٿيو، آڱ ۾ رڙهي ويس اتي. اسيد هيم ته ڪل محمد زميندار کي ٻارهن مهينا ڪافيون ٻڌايون اٿم. اڄ ضرور قرب ڪندو ۽ ڪجهه ڏيندو. پر هن ٻار نڪا ڪئي ڪيڪار، نڪو ڪاراڻائين ٽڪر مانيءَ جو ۽ نڪا وري خبر چار پڇيائين؛ سڄو ڏينهن آس ۾ ڪڙهي، بڪ سري، شام جو ٺلهو موٽي آيس؛ اهي آهن زميندارن جا حال.“

وري ڳالهه ٿي نڪري ڪرڙ مهائي جي چوريءَ جي، جنهن جو پيرو سڃاتو وڃي، پر پوري اند جو نالو ٻڌائڻ کان انڪار ٿو

ڪري. ان تي جيون جواب ٿو ڏئي، ”هوندو ڪنهن زميندار جي لاڳاپي واري جو ٻيو. اڄ چوريون زميندار ٻيا ڪرائين؛ ڀنگ وٺيو ٻيا ڪائين؛ چوريءَ جا آٽ نارن ۾ ٻيا واهين؛ ڏيکون چوريءَ جون ٻيا ڏهن.“

هتي جنهن زميندار جو ذڪر ڪيو ويو آهي سو ٻنهي ڪو بخيل ٿو ڏسجي، ورنه سنڌ جي ڪنهن عام ماڻهوءَ وٽ ڪو لڙي ايندو آهي ته اڳلو نڪر پور کان ته ڪونه ويندو آهي. هوءَ اهو عزيز جو پنهنجو تجربو آهي يا ڪنهن ٻڌل ڳالهه کي هن مضمون ۾ سمو هيو اٿس. باقي ڀنگ ۽ چوربون ته لڳيون ئي هيون آهن. هوڏانهن جيون ڪافيون ڳائڻ به لڳل آهي، سو ويٺل کيس ڪافي ٻڌائڻ لاءِ ٿا چون ۽ هوءَ هن سان چرچو ڪندي جيون جي راڳ تي طنز ڪئي ٿي وڃي. هڪڙو چوي ٿو، ”واه، ڪاڪا جيون، ساڳي ماسي ناري جي ڪاري ڏاجيءَ واري رنپ.“ ٻيو ٿو ورجائي، ”نه ڪاڪا نه، تون مور مڙس آهين. ڏاڍو سريلو ٿو ڳائين. هيءُ جهڪي ڪڏن ۾ ڏيڏر آهن انهن کان ته ڳائڻ ڪونه سگهيو اٿئي. آواز ته انهن جهڙو مٺو اٿئي.“ هڪ ٻيو اڃا به جيون کي چيڙيندي ٿو چوي، ”سچ ٿو چوين! هي ڏاڙهي جهڙو شينهن جو ٻچ اٿئي. سچ کي سچ آهن نه؟“ اهڙين طنزن تي جيون به ڪاوڙجي ٿو ٻوي ۽ ڪيس ريهي ريهي مڙئي ڪافي هوري ٿا ڪرائن ۽ ڪچهريءَ مان ڪو چوي ٿو، ”واه ڙي ڪاڪا! اڄ اکين جا اولا لاهي ڇڏيا اٿئي. ٻيلي آهيان غريب مڙس، نه ته ٺاهوڪو انعام ڏيانءِ ها. ۽ هي چار ڪارڪون وٺي ڪاٺي وات ته مٺو ڪر. سوڻ ته سٺو ٿيئي.“ جيون اهي ڏسي دانهن ٿو ڪري، ”هلا بدعاش! ٺٺولي ٿو ڪرين. آٽ جا ٻوٽا ڏيئي ڪارڪون تو چئين.“

ڊاڪٽر شاهنواز سوڍر

سام جھلڻ - هڪ سنڌي ريت:

آروڙ جي آڻيو، ديمن وڌائين دڪ،
لاڻائين لطيف جي، عالم تان آهڪ،
تن سرئين ٿناسڪ، جي آجهي آيون آڙي. (بلاول)

قومن جي مختلف سماجي زندگيءَ جي رسم و رواج، آڻ ويهه،
کڻ ڳوٺ ۽ فڪر يا سپاءَ جو مطالعو ڪيو وڃي، ته معلوم ٿيندو ته
هر ڪنهن قوم جي زندگيءَ جا دستور، وهنوار ۽ قانون الڳ الڳ
نظر ايندا. اهو ان ڪري جو قومن جو مزاج ۽ فطرت، جن مان اهي
کڻ جنم وٺن ٿا، اهي سندن ڌرتيءَ سان لاڳاپيل هوندا آهن. مشهور
قانوندان: مانتيسڪو (Montesquieu) جو چوڻ آهي، ته هر ڪنهن
ملڪ جو قانون، ان ملڪ جي فطري حالتن مطابق اسرندو آهي.
ملڪ جي طبعي بناوت، موسمي حالتون، مذهبي ڀرم، اخلاقي ۽
سياسي حالتون انسان جي سپاءَ تي شديد طرح اثر انداز
ٿينديون آهن (۱).

قومن جي رواجن ۽ رسمن جي مطالعو ڪرڻ يا انهن کي
سمجهڻ کان اڳ هر هڪڙي ڳالهه ذهن ۾ رکڻ ضروري آهي، اها
هي، ته قومن جي زندگيءَ جا دستور ۽ رواج، جن تي انساني
زندگيءَ جو انحصار هوندو آهي، اهي ڪو اوچتو وجود ۾ ڪونه
ايندا آهن، پر انهن جي جڙ آهستي آهستي پڪي ۽ پختي ٿيندي

رهندي آهي. هزارين سال انسان حي زندگيءَ جي تقاضائن ۽ گهرجن موجب سفر ڪندي، انسان جي فطرت سان انهن جو ايترو ته گهڻو سڀڻ ٿي ويندو آهي، جو انهن کان انڪار ڪرڻ کوب سماجي بغاوت سمجهيو ويندو آهي. هن لحاظ کان غور ڪري ڏٺو وڃي ته انسان واقعي پنهنجي فطرت ۾ آزاد ڪونه آهي: جنهن ماحول ۾ سندس جنم ٿئي ٿو ۽ جهڙو هن جو نهاڻ ٿئي ٿو، اهي ٻئي عمل: ماحول ۽ نپاڇ، سندس فطرت تي زور آور قوت وانگر اثر انداز ٿين ٿا. انسان کي شعوري طور انهن محرڪ قوتن جي قطعي ڄاڻ ڪانه هوندي آهي، جن سندس فطرت يا سڀاءَ کي پنهنجي رنگ ۾ رنگيو هوندو آهي. بس ذهني سطح جي هڪ اهڙي حد کي پهچڻ کان پوءِ هو هرڪنهن انهيءَ شيءِ يا عمل کي پنهنجي ميراث سمجهندو آهي. انهيءَ مانوسيت جي ڪري ان سان سندس چاهت به هوندي آهي، جيڪا آهستي آهستي وڌندي آهي. دراصل اهوئي چاهت وارو جذبو انسان کي سماج جي مڙني انهن ڪارڪذارين لاءِ جيڪي سماج ۾ تعريف جي لائق سمجهيون وينديون آهن، نه رکڻو ڊانڌاريءَ سان حصي وٺڻ تي هرڪائيندو آهي، پر انهن ۾ هن کي ڪامل (Perfect) بنائڻ ۽ ٻين جي توجه جو مرڪز بڻجڻ واري جدوجهد ڪرڻ تي مجبور به ڪندو آهي.

کوب مخصوص جاگرافيائي حالتون، انسان جي پنهنجي سماجي تقاضائن خاطر، انسان کي باصلاحيت بنائينديون آهن. جن کان ٻين علائقن جا ماڻهو وانجهل هوندا آهن: ٻين تي رعندڙ قومن ۾ سمنڊ جهڳڻ جون صلاحيتون پيدا ٿين ٿيون، پر سامونڊي ڪنارن کان پري ۽ وڏن پري علائقن جي وچ ۾ ڦاٿل ملڪن جا ماڻهو اهڙين صلاحيتن کان محروم هوندا آهن. ڪي ماڻهو ڄاڻو علائقن ۾ رهن

ٿا، جتي ڪيتي جو ڪم ۽ آندورفت جا ذريعا نهايت ڪلن هوندا آهن. جابلو زمين نه ته زرعوڙ هوندي آهي ۽ نه ئي وري آباد ڪرڻ ۾ ڪو آسان هوندي آهي. انهيءَ ڪري اهڙن علائقن جا ماڻهو هميشه خشڪ ساليءَ جو شڪار رهندا آهن، جنهن ڪري انهن ماڻهن جي ذهن ۾ ڪنهن سرسبز ملڪ ڏانهن لڏ پلاڻ جو هميشه رجحان رهي ٿو. روزگار جون تنگ گهڙيون ۽ فطرت جون نامهربانيون اهڙن علائقن وارن ماڻهن کي سخت دل ۽ جنگجو ذهيت وارو بنائينديون آهن. اهڙين قومن جا افراد زنده رهڻ لاءِ جئن ۽ ٽولن جي صورت ۾ پري پري تائين وڃڻ لاءِ مجبور ۾ هوندا آهن. مگر ڏوراهن ملڪن تائين پهچڻ لاءِ لازمي آهي ته کين ڪنهن نه ڪنهن سواريءَ جو بندوبست ته ڪرڻو ئي هوندو. اڄ کان هزارين سال اڳ، جڏهن دنيا جي قومن جي مزاج جي پيڙم جو پيڙ رکيو ويو، تڏهن سواءِ گهوڙن، خچرن، ۽ گڏهن جي ٻي ڪا به جابلو علائقن ۾ سوزون سواري ڪانه هئي. اها فطري ڳالهه هئي ته اهڙن ماڻهن کي گهوڙن، خچرن ۽ گڏهن جو سهارو وٺڻو هوندو هو. ليڪن اهڙن جانورن سان قرايت جي ڪري انهن ماڻهن ۾ انهن جانورن جهڙيون عادتون پيدا ٿيڻ ۾ هڪ قدرتي عمل آهي. انهيءَ ڪري انهن ماڻهن لاءِ قرايت ۽ عزازت، همدردي ۽ پيار، سچائي ۽ صداقت، انسانيت کي اجاگر ڪرڻ جا اصول نه، پر معاش جا ذريعا هوندا آهن. (۲) اهڙين قومن وٽ جنگ ۽ امن انسانيت جي آبهاريءَ يا تحفظ لاءِ نه هوندا آهن. هر وڻن هر هڪ عمل پنهنجي وجود جو تحفظ ۽ سندن نرني نسل (Male Generation) جي همت افزائي ۽ ان جي افزائش خاطر هوندو آهي. ٻئي طرف وري اهڙيءَ همت افزائيءَ جي ڪري سندن نرني نسل شهسواري ۽ شهزوريءَ جي خاصيتن جو حامل ۾

بئجي ٻوندو آهي. جڏهن ته انهيءَ جي رد - عمل ۾ اهڙين قومن جون عورتون مردن جي اڳيان ٻاڻ کي ڪمزور، غلام ۽ بد نصيب سمجهندون آهن. دنيا جي سماجي تاريخ اهڙن مثالن سان ڀري پئي آهي، جنهن ۾ اڪثر ڪري انهن قومن ۾ عورت کي ٻئي درجي جو انسان سمجهيو ويو آهي. مثال: اسپارٽا ۾ ان بد قسمت عورت کي قتل ڪيو ويندو هو، جنهن ۾ فوجي سپاهي چٽل جي اسيد نه هوندي هئي (۳). قديم يونان جي اهڙيءَ عورت کي ماري ڇڏيندا هئا، جنهن کي غير فطري ٻار (Abnormal) چمندو هو (۴). عرب جاهليت جي زماني ۾ پنهنجين ڌيئرن کي زندهه دفن ڪري ڇڏيندا هئا، انهيءَ ڪري ته جيئن سندن ڌيئرون، انهن جي ڀڄڻ سان دستر خوان تي سائڻ کاڌي ۾ شريڪ ٿي نه سگهن (۵). فريجيءَ ۾ اهو دستور هوندو هو ته جيڪڏهن مندر ۾ ڪٿو لنگهي پيو ته ڪوبه حرج ڪونهي پر اتفاق سان ڪا عورت اندر آئي ته مندر کي ڌوئي صاف ڪرڻو هوندو هو (۶).

آرين ۾ اهو رواج هو ته جنگ تي وڃڻ کان اڳ ۾ گهوت پنهنجي نئين شادي ڪيل ڪنوار کي قتل ڪري ”اوکا ٻاڪا لاهي“ پوءِ هليو ويندو هو. انهيءَ ڪري ته جيئن جنگ ۾ قتل ٿي وڃڻ جي ڪري سندس زال ڪنهن ٻئي جي وٺي نه ٿئي (۷). اهڙي قاتلانہ عمل جي ڪري سندن زالن کي هميشه موت جو خوف دامنگير رهندو هو. نتيجي ۾ نيون پرنسپل ڪنوارون (سهاڳيون) جڏهن به ڪو جنگ جو سلسلو ٻڌنديون هيون، ته پنهنجن مڙس کي زهر ڏيئي ماري ڇڏينديون هيون (۸). تاريخ جي مطالعي سان پتو پوي ٿو ته انهيءَ ڇٽاپڻيءَ جي ڪري آرين ۾ ’سني لڪڙيءَ‘ جو رواج پيو. هن رسم ۾ شروع شروع ۾ اهو طئي ڪيو ويو ته

جيڪڏهن ڪنهن عورت جو مڙس جنگ ۾ قتل ٿي ٻيو، ته ان جي لاش سان گڏ سندس زنده زال کي به چڪيا تي چڙهڻو ٻوندو (۹). ان کانسواءِ اهو به فيصلو ٿيو ته جيڪڏهن جنگ ۾ قتل ٿيل جو لاش هٿ نه آيو ته ان جي عورت، مڙس جي ڏهاڳ ۾ هميشه رنڙ ٿي ٿي زندگي گذاريندي ۽ سائس ڪوبه ٻيو مرد شادي نه ڪندو. دراصل هيءَ رواج رڳو مرد کي زهر کان محفوظ ڪرڻ لاءِ عمل ۾ آيو هو. (۱۰). اڳتي هلي هي رواج پنهنجو فطري موت مٿو هڃي، پر، هر حال ۾ سندس عورت کي ان جي لاش سان گڏ چڪيا تي چڙهڻو ٻوندو هو. اهو رواج آريائي نسل جي ڪن جاتن ۾ اڄ به موجود آهي. پر هڪڙي ڳالهه، جيڪا انساني شعور کي اپيل ٿي ڪري، آها هيءَ ته انهيءَ رسم جو اطلاق برهمڻ ذات سان ڪڏهن به نه رهيو آهي (۱۱). البته برهمڻ خواه خنداڻن جي ٻين تمام گهڻين جاتن ۾ اڄ به رنڙ عورت (Widow) جي شادي قطعي غير سماجي عمل ڄاتو ويندو آهي.

هن مٿين مطالع مان اسان جو اهو مطلب آهي ته اهو ڏٺو وڃي، بلڪ ان ڳالهه تي غور ۽ فڪر ڪيو وڃي ته دنيا جي اهڙن سماجن ۾ ”سام جهڙن“ جو رواج ممڪن ٿي سگهي ٿو، جتي عورت جي حرمت جي هزارين سال اهڙي تڏليل ڪئي وئي هجي، جيڪا تاريخ ۾ اڄ انسانيت جي چهري تي داغ جاتي ٿي وڃي؟ هتي هڪڙي وضاحت به ڪندو هلاڻ ته ”سام“ سنڌي (پراڪرت) لفظ آهي (۱۲)، جنهن جي معنيٰ آهي ”اجهڻو“ يا ”پناه“ (۱۳)، مگر اجهڻو به اهو، جيڪو اهڙين عورتن کي ڏنو وڃي، جن جا وارث جنگ ۾ مارجي ويا هجن، يا ڪن ناگهاني مصيبتن جي ڪري اهي عورتون لاوارث ٿي چڪيون هجن، ان کان سواءِ هن

رواج ۾ اھم ۽ سوچڻ جي لائق نڪتو ھي آھي، تہ ھيءُ اجهو بنا ڪنھن لوپ ۽ لالچ جي مھيا ڪيو ويٺو آھي (۱۴)، ايستائين جو پٺاھ ۾ آيل عورتن کي غلام بہ نہ سمجھيو ويٺو آھي، بلڪ انھن عورتن (سامن) جو بہ ايترو ئي احترام ڪيو ويٺو آھي، جيترو پنھنجين ڀينرن ۽ نياڻن جو ڪيو ويٺو آھي، ۽ ان کي ئي چئبو آھي ”سام جھلڻ“.

دراصل سامن جھلڻ جو رواج دنيا جي ڪنھن بہ ٻئي معاشرتي ۾ نظر نٿو اچي، پر اھو رواج رڳو سنڌي سماج ۾ ئي موجود آھي. سامون انھيءَ قوم جا جوان جھليندا آھن، جيڪي ننڍن جي عزت ۽ ناموس کي بچائڻ خاطر، پنھنجي سر کي ڪٽائڻ ۾ سوپ سمجھندا آھن، جيڪي نياڻين جي لڄ جي رکوالي ڪندي، جھڪڙھن موت جي منھن ۾ بہ، اچي وڃن، تہ ان کي مرڪي منھن ڏئي سگھن. حقيقت ۾ اھڙا جوڌا جوان انھيءَ سماج ۾ آسرندا آھن، جنھن سماج ۾ ماڻھون پنھنجي نريني نسل کي ھينگھي ۾ ئي نياڻيءَ جي لڄ جي رکواليءَ جي لولي ڏينديون آھن.

ڌارين جي ڪلورن جي ڪري سنڌ جي سياسي تاريخ ڪيترين ئي شاھدين ڏيڻ کان گونگي آھي، مگر سنڌ جي ادبي تاريخ ۽ سماجي روايتون، اسان کي ٻڌائين ٿيون تہ سنڌي ماڻھو غيرت مند، نياڻين جا نياڻ ۽ سامن جھلڻ جا ڪوڏيا رھيا آھن. هن لحاظ کان سنڌي ادبي تاريخ ۾ ھڪڙي اھڙي سورھيہ جي شھادت ملي ٿي، جنھن ”سامن“ کي سھاري ڏيڻ لاءِ ڌارين جي فوج جو مقابلو ڪيو ھو. هن لاءِ شاھ عبداللطيف ڀٽائيءَ جو ھيٺيون بيت بہ اسان لاءِ وڏي شھادت ٿو مھيا ڪري:

اُروڙ جي آڻيو، ديمن پيس دانهن،
 ٻاٻو هو ٻير کڻي، سمون سرئين ڏانهن،
 مٿان مٿي ٻانهن، آڻيو آڇي سلطان کي.

(بلاول ۱۰-۱۱)

تاريخ جي شهادت موجب: جن ڌارين ظالم حڪمرانن سنڌ جي غيرتمند ۽ امن پسند عوام کي پنهنجي وحشت جو نشانو بڻايو، ۽ دهشت ۽ طاقت جو مظاهرو ڪندي مسڪين منڍي ماڻهن کي ٺٽي جي شهر ۾ گهوڙن ۽ هاڻين جي ٻيرن هيٺ ڇڏائي ماريو (۱۵)، انهن دهليءَ جي جابر حاڪم جي اڳيان پاڻ کي ذليل ۽ خوار ڪندي ڪوبه شرم محسوس نه ڪيو، ۽ انهن پنهنجن ڌيئرن جون لڄون دهلي درٻار ۾ موڪلڻ کي معيوب نه سمجهيو. هن لاءِ مرزا باقيءَ متعلق تحفه الڪرام جو مصنف لکي ٿو:

”جڏهن اڪبر جي حملي جي خبر مرزا ساهيءَ کي پئي ته سندس لشڪر ٻڪر تي حملي ڪرڻ وارو آهي، ته هن پنهنجي نياڻي سيد جلال شيرازيءَ جي هٿان شاهي حرم جي لاءِ دهلي موڪلي ڏني ته جيئن انهيءَ صلقي جي ڪري سندس حڪومت ٻڃي وڃي. مگر بادشاهه مرزا باقيءَ جي ڌيءَ سان هڪ رات گذارڻ کان پوءِ هن کي واپس ڪري ڇڏيو، ان ڪري جو هو ۽ قاتل مرزا باقيءَ جي ڌيءَ هئي (۱۶).“

هن جي برخلاف، جڏهن سنڌ جي حاڪمن جي تاريخي غيرت ۽ جرأت جو مطالعو ٿو ڪجي، ته اسان کي اهڙن جوڌن جوانن ۽ سرويچن جو ذڪر نظر ٿو اچي، جن قومي غيرت خاطر پنهنجا سر قربان ڪيا، پر ملڪ توڙي نياڻن جي حرمت جو سودو نه ڪيو. هن

لحاظ کان دودي سومري جي شجاعت ۽ قومي ڪردار ڏسون ٿا ته هن دهليءَ جي سلطان کي پنهنجي پيڻ (باگهي) جو سڱ ڏيئي پنهنجي بادشاهي برقرار رکڻ کي عار سمجهيو (۱۷)، چيائونس ته مصلحت خاطر پنهنجي ڪا ٻانهي ڪٿي ڏياري موڪل جنهن تي جواب ڏنائين :

جَرَ نہ کُڻ ڪنگرين ، راء نہ ڪندين ويڻ ،
جي گولي ويندي ڪجڙين، ته به چوندا دودي پيڻ. (۱۸)

حيرت آهي تاريخ جي بي حسيءَ تي! ڇو ته تاريخ ۾ اهڙن حاڪمن کي فائز ۽ غازين جو اولاد سڏيو ويو آهي، جن حڪومت خاطر پنهنجين ڌيئرن جي حرمت جي سودي بازيءَ ۾ ڪو عار يا غيرت محسوس نه ڪئي، جڏهن ته ننگ ٻال سنڌي حاڪمن کي سنڌ جي تاريخ ۾ اها جڳهه نه ڏني وئي.

دراصل سنڌ جي تاريخ جو اهو الميو رهيو آهي، ته ان جا لکندڙ اڪثر ڪري ڌاريا رهيا آهن، جن ۾ فارسي دانن جو وڏو تعداد هيو. ۽ اهي تاريخ لکندا هئا، يا کين تاريخ جي ڪوڙي شهادت لکڻ تي وڏيون اجرتون ملنديون هيون. انڪري سنڌ جي تاريخ ۾ سچائي گهٽ ۽ دروغ کوٽي زياده نظر ٿي اچي (۱۹).

انهن مٿي ڄاڻايل ٻن مثالن (مرزا باقي ۽ دودو سومرو) مان اهو اندازو آسانيءَ سان ڪري سگهجي ٿو ته سنڌي سماج ۾ جيڪا عزت ۽ احترام سنڌي مرد وٽ پنهنجين عورتن ۽ نياڻين لاءِ رهيو آهي، اهو احترام ٻين قومن وٽ ڪونه رهيو آهي. حقيقت ۾ اهو سنڌ جو سماجي ورثو هيو، جنهن سنڌي مرد کي ملڪيت ۽ دولت کان وڌيڪ پنهنجي ننگ ۽ نياڻيءَ جي لڳ جو رکڻو پئو آهي. سومرن جي شهيد ٿي وڃڻ کانپوءِ به سنڌي عورتون دهليءَ

جي فوج جي حوالي ڪو نه ٿيون. وطن جو هر غيور انسان سر سان
 ڪفن ٻڌي ڌارين مان لڙائي ڪرڻ ۾ شرڪ ٿيو. پنهنجي وطن
 جي مٽيءَ خاطر، ننگن ۽ نوائين جي عزت خاطر هوڙهو توڙي جوان
 جنگ جي ميدان ۾ ٽپي پيو. شاهه صاحب جي شاهدي موجب ؛
 انهن ڪوڙن جوانن ۾ اڀڙو سمو سڀني کان اڳاهون هو، جهڪو
 دهليءَ جي طاقتور فوج جي اڳيان فولادي ديوار بنجي پيو، پر سڱن
 جي عزت جو سودو هن نه ڪيو: سچ ته هن سورهي سردار نياڻين
 جي شان کي استرا بخشي ۽ سنڌي ريت کي تاريخ جو لازوال
 حصو بنائي ڇڏيو!

سڙئين جي سڪ لاءِ، سام ڪڍين،
 جي آيون اڙي جي آڌار، سي سونگ نه ڏينديون سومريون.
 (بلاول ۱ - ۲)

حوالا ۽ نوٽس

1. Encyclopedia of Social Science Vol: I Mccmillan.
 Company, New York 1954, p. 129
2. Ibid. p. 129
3. Will Durant. p. 397
- ۴ - ڪستاولي بان ”تمدن عرب“ (اردو) مترجم علي بلگراسي،
 لاهور، ۱۹۶۰ع. ص ۴۵۹
- ۵ - ايضاً، ص. ۴۵۹
6. Will Durant: "The Story of Civilization" Part. I
 New York. 1942. p. 35
7. Ibid- p. 495
8. Ibid- p. 495
9. Ibid- p. 495
10. Ibid- p. 495
11. Ibid- p. 495

۱۲ - عبدالڪريم سنديلو، ڊاڪٽر، تحقيق لغات سنڌي، سنڌي ادبي بورڊ حيدرآباد.

۱۳ - ايضاً.

۱۴ - اسلام جي آمد کانپوءِ به بغداد جي بازارن ۾ غلام عورتن جو عام وڪرو ڪيو ويندو هو، ۽ ان لاءِ اهو جواز پيش ڪيو ويندو هو ته لاوارث عورتن کي اجهو مهيا ڪيو ٿو وڃي. حقيقت ۾ اهو عمل اجهي ڏيڻ يا سامن جهلڻ جو نه ڪونه هو، پر ڏنڌي بازيءَ جو ضرور هئو، جيڪو نه اسلامي ڪردار هئو ۽ نه انساني.

۱۵ - پير حسام الدين راشدي ”مير معصوم بکري“ سنڌي ادبي بورڊ حيدرآباد سنڌ، ۱۹۷۹ع، ص ۱۳۸

۱۶ - قانع مير علي شير. ”تحفة الڪرام“ (سنڌي) سنڌي ادبي بورڊ حيدرآباد سنڌ، ۱۹۵۷ع، ص: ۱۸۱

۱۷ - بلوچ، نبي بخش خان ڊاڪٽر. مقالو: ”سنڌ جا سورهي“ مهران جون ڇوليون، مرتب سيد حسام الدين راشدي ۱۹۶۳ع.

۱۸ - ايضاً.

19. Sorley, H.T. "Gazetteer of W. Pakistan" Lahore. 1964, P. 408

هدايت پڙهڻ-م

ڊاڪٽر ٽرمپ جون سنڌي ٻوليءَ جي سلسلي ۾ ڪيل خدمتون

ڊاڪٽر ارنسٽ ٽرمپ صاحب جنهن نه صرف 'شاه جو رسالو' سڀ کان پهريائين ترتيب ڏئي ڇپايو بلڪ سنڌي ٻوليءَ تي تحقيق پڻ ڪئي. ان سلسلي ۾ ٻه ڪتاب ۽ ٽي تحقيقي مقالا لکيا، تن جو سن وار تفصيل هن ريت آهي.

1. A Sindhi reading book in Sanskrit and Arabic characters. London 1858

۲- ۱۸۶۱ع ۴ ۱۸۶۲ع ۾ جرمن رسالي ۾ ٻه مقالا ڇپيا ويا.

۳- ۱۸۷۲ع ۾ سندس جڳ مشهور ڪراسر ڇپيو، جنهن جو عنوان آهي:-

Grammar of Sindhi language compared with the Sanskrit-Prakrit and Cognate Indian vernaculars.

۴- ۱۸۷۶ع ۾ جرنل آف رايل ايشياٽڪ سوسائٽي جي جلد

۱۱ ۾ مقالو ڇپيو، ان جو عنوان هو:-

Grammar of Sindhi language.

سنڌي ٻوليءَ جي باري ۾ ڊاڪٽر ٽرمپ جا رايو نهايت عالمانه فاضلانہ آهن. قابل قدر آهن ۽ تحسين جي نگاه سان ڏٺا وڃن ٿا. اٺويهن صديءَ جي آخر ۾ قائم ڪيل سنڌي ٻوليءَ جي باري ۾ هي رايو اڄ به ڪنهن حد تائين درست تسليم ڪيا وڃن. هر سندس مکيه نقطہ نظر ته سنڌي ٻولي نج سنسڪرتي ٻولي آهي يا

سنسڪرت ۽ سنڌي ٻوليءَ جو سرچشمو آهي اڄ جي ماهرين لسانيات جي نظر ۾ درست ڪونهي.

ڊاڪٽر ٽرمپ صاحب جي گرامر ۾ ٽي ڪيترا اهڙا اشارا ملن ٿا، جن ۾ هن صاحب سنڌي ٻوليءَ جي جداگانہ حيثيت ۽ نرالپ کي زور ڏنو آهي. ٽرمپ فرمائي ٿو:-

”سنڌي ٻوليءَ جي جيڪڏهن اسين سندس پيئر ٻولين سان ڀيٽ ڪنداسين ته سنڌي ٻوليءَ کي انهن ۾ پهرين جاءِ ڏيئي هوندي. سنڌي قديم ڀاڪرت کي وڌيڪ ويجهي آهي نسبت اڄوڪي مرهٽي، هندي پنجابي ۽ بنگاليءَ جي. سنڌي ٻوليءَ گرامر جي بناوٽن جي جهجهائي اهڙي ته محفوظ رکي آهي، جنهن تي سندس پيئر ٻوليون ريس ڪن ٿيون.“ (۱) وري هڪ ٻي هنڌ چوي ٿو:-

”قديم ڀاڪرت مان نڪرڻ ۽ تبديليءَ دوران سنڌي ٻولي اٽل ۽ محڪم رهي آهي، جڏهن ته ٻيون هم جنس ۽ هم نسل ٻوليون تمام گهڻي تبديليءَ جون شڪار ٿيون. تنهن ڪري سنڌي هڪ آزاد ۽ خودمختيار ٻولي بڻجي چڪي آهي، جهڙا حالانڪ پيئر ٻولين مان گڏ هڪ نئي ٻوليءَ مان ڦٽي نڪتي آهي، پر ته انهن کان گهڻو گهڻو مختلف آهي.“ (۲)

ڊاڪٽر ٽرمپ صاحب نه صرف سنڌي ٻوليءَ جو تقابلي گرامر لکيو آهي، پر هن صاحب ريڊنگ بوڪ، سڀ کان اڳ ۾ تيار ڪيو آهي، جيڪو ۱۸۵۸ع ۾ ڇپايو ويو. جنهن ۾ هن صاحب دهونا ڪري لپي مان گڏ عربي لپيءَ ۾ پڻ سنڌي ٻوليءَ کي متعارف ڪرايو آهي. مخصوص سنڌي آواز Implosives (چوڻا آواز) /پ/، /ڏ/، /ڇ/ ۽ /گ/ تي پڻ ڊاڪٽر ٽرمپ کوجنائون ڪيون ۽ انهن آوازن جي ڀرپور تشريح ڪئي.

سنڌي ٻوليءَ جي لپي ڪهڙي هئڻ ڪهرجي؟ ان سلسلي ۾
 ٿيل واد و واد بعد سنڌي ٻوليءَ لاءِ ۱۸۵۳ع ۾ عربي- فارسي
 الف بي جوڙي وئي ۽ اسڪولن ڪاليجن ۾ رائج ڪئي وئي، جيڪا
 سنڌي ٻوليءَ جي صوتياتي سرشتي جون سموريون ضرورتون پوريون
 ڪانه ٿي ڪري اهڙو بي ريا قسم جو رايو ٽرسٽ صاحب ڏنو آهي:-
 ”سنڌ اهو علانقو آهي، جيڪو سڀ کان پهريائين مسلم
 حمل آورن جي زد ۾ آيو، جتان هندو عنصر ۽ سنسڪرت ساهت جا
 اثرات زابل ٿي ويا. تنهن ڪري ئي چيو ويندو آهي ته سنڌ اهو
 ملڪ آهي جتي هندن واريون ذاتيون ۽ برهمڻ موجود نه آهن. مسلمانن
 جڏهن مقامي ٻوليءَ جي ادب کي عربي نظام ۾ تحرير لکڻ جي
 ڪوشش ڪئي، جيڪا اسلام جي اثر هيٺ لازمي هئي تڏهن کين معلوم
 ٿي ويو ته عربي نظام سنڌي ٻوليءَ جي آوازن لاءِ اڻ پورو آهي.
 تنهن ڪري عربي اکرن ۾ اضافي نڪتا ڏئي ان ڪوٽ جي پوراڻي
 ڪرڻ جي ڪوشش ڪئي وئي. جنهن طريقي هيءُ عمل ڪيو ويو،
 سو اطمینان بخش ڪونه هو. تنهن ڪري ئي مذڪوره عمل اڌ ۾ ئي
 رهجي ويو.“ (۳)

”پڻي طرف وائڪي لپي جنهن ۾ هندو واهاري پنهنجون ڪاروباري
 ضرورتون پوريون ڪندا هئا. سا لپي پڻ سنڌي ٻوليءَ جون ضرورتون
 پنهنجي پوريون ڪري ڪانه سگهندي هئي. تنهن لاءِ ٽرسٽ صاحب
 لکيو آهي:-

”سنڌ ۾ رائج وائڪا اکر سنڌي ٻوليءَ جي ادبي مقصدن لاءِ
 قطعي ناموزون آهن؛ ڇو ته وقت جي وهڪري سان اهي اکر نهايت
 پيدا ٿيا ۽ ڇڄرجي چڪا آهن ۽ ساڳي وقت سنڌي سرن ۽ ويجهن

سرشتي لاء ٻاڪڻل اڻ پورا آهن . وائيا پنهنجن ئي بندين ۾ لکيل لفظ
ڪجهه عرصي بعد صحيح پڙهي نه ٿي سگهيا . سنسڪرت الف بي
کان وڌيڪ ٻي ڪا به الف بي سنڌي ٻوليءَ لاءِ موزون ڪونه آهي ،
چون ته سنڌي ٻولي سنسڪرت ۾ ٻراڪرت جي حقيقي ڌيءَ آهي .
سنسڪرت جا اکر سنڌي آوازن لاءِ نهايت مناسب آهن هر ملڪ جي
مذهبي تنگ نظريءَ سبب سنسڪرت الف بي رائج ڪرڻ لاءِ رنڊڪون
پيدا ڪيون وينديون . ” (۴)

سنڌي ٻوليءَ جي محاورن (Dialects) تي پڻ ڊاڪٽر ٽرمپ
ڌيان ڏنو آهي ۽ سنڌي ٻوليءَ جا مکيه محاورا ، اترادي ، وچولي ،
لاڙي ، ٿري ۽ ٻيا ڄاڻايا اٿس . اترادي محاورو لاءِ سندس چوڻ
آهي ته :-

”اترادي محاورو بلڪل اصلوڪي حالت ۾ رهيو آهي ۽ لاڙ
جي ڀيٽ ۾ هن محاورو اڇاڙن کي نج حالت ۾ رکڻ لاءِ مڃڻاڻپ
۽ سخت جان اختيار ڪئي آهي .“

پوهڻي هيرانندائي صاحب جو پڻ ساڳيو رايو آهي . هوءَ پنهنجي
ڪتاب ”سنڌي ٻولي“ ۾ لکي ٿي :-

”حقيقت ۾ شڪارپوري (سنڌي ٻوليءَ جي اترادي Dialect جو
هڪ Sub Dialect آهي) سنسڪرت کي وڌيڪ ويجھي آهي .
ان ڪري ان جي ٻولڻ جو طريقو ائين ٿيو آهي ”هو ويو“ چوڻ
بدان جڏهن اهي ”هو ويو“ ٿا چون تڏهن صحيح آهن ڇاڪاڻ ته
”ويڻ“ مان ”ويو“ ئي ٿيندو .“ (۵)

ڊاڪٽر ٽرمپ چون سنڌي ٻوليءَ ۽ ڪرامر تي ٿيل خدمتون ،
اڻ مٽ يادگار آهن ۽ سنڌ جي رهواسين لاءِ فخر جو باعث آهن .

سنڌي ٻوليءَ جي محسن ڊاڪٽر ترمپ سنڌي ٻوليءَ تي بنيادي ڪم ڪيو آهي جنهن ڪري هو سنڌي لسانيات جي ڪيترن سڌارن زندهه جاويد رهندو.

حوالا

- ۱- ارنيسٽ ترمپ. گرامر آف سنڌي لئنگويج ۱۸۷۲ع ص ۱
- ۲- ساڳيو ڪتاب ص ۲
- ۳- ساڳيو ڪتاب ص ۲
- ۴- ساڳيو ڪتاب ص ۱
- ۵- پڙهي هيراندائي. سنڌي ٻولي ص ۳۳.

نور افروز خواجہ شاہہ کریم جو شاہہ لطیف تي اثر

سنڌي ٻوليءَ ۾ ڪيترائي شاعر ٿي گذريا آهن ، ۽ اڃان بهدا ٿيندا رهندا. پر شاہہ لطيف ۽ شاہہ کریم جوڙا شاعر مشڪل ٿيندا. ”شاہہ لطيف ڀٽائي سنڌ جو سرتاج هو ته شاعر شاہہ کریم سنڌي شعر جو وهائو تارو، سنڌ جو چاسر ۽ شاہہ لطيف جو ميسر هو“ (۱) انهيءَ ڪري شاہہ لطيف کي شاہہ کریم جي ڪلام سان دلبي رغبت هئي ۽ سندس رسالو پاڻ سان هميشه کڻي هوندو هوس. اهوئي سبب آهي جو شاہہ لطيف جي رسالي جي قلمي نسخن ۽ ٻرائن ڇپيل رسالن ۾ شاہہ کریم جا ڪيترائي بيت کڻي آيل آهن. انهيءَ کان سواءِ شاہہ لطيف جي ڪن بيتن ۾ شاہہ کریم جي بيتن جون سٽون پڻ ملايل نظر اچن ٿيون.

مضمون جي لحاظ کان به شاہہ کریم جي ڪلام جو شاہہ لطيف جي شعر تي ٻن قسمن جو اثر نظر اچي ٿو. هڪ ته شاہہ لطيف ڪيترائي بيت شاہہ کریم جي بيتن جي پاران چيا آهن. جنهن ڪري شاہہ کریم جي بيت وارو مضمون وڌيڪ واضع ٿئي ٿو. ٻيو ته شاہہ لطيف شاہہ کریم جي بيتن وارو مضمون پنهنجن بيتن ۾ پيش ڪندي جدت بهدا ڪئي آهي.

(۱) عمر بن محمد دائود پوٽو. ”شاہہ کریم جو ڪلام“، شاہہ لطيف

تنوير عباسي پنهنجي ڪتاب ۾ لکي ٿو ته :

”شاهه لطيف کي ماضي جي ورثي ۾ شاهه ڪريم جي شاعري ملي . جنهن جي صوفياڻي شاعريءَ ۾ حقيقت جي ان سڌي اظهار جون روايتون موجود آهن . شاهه لطيف نه رڳو انهن روايتن کي قائم رکيو پر انهن کي ادب ۾ هڪ مستقل جاءِ ڏئي ڇڏي“ (۱)

واضح رهي ته شاهه لطيف جي شعر جو بنيادي پٿر شاهه ڪريم جو ڪلام آهي ۽ پاڻ انهيءَ پٿر تي عمارت اڏي اٿائين . انهيءَ ڪري پنهنجي شاعرن جا اهڙا بيت جيڪي موضوع، مضمون، سٽاءِ، ۽ هيئت جي لحاظ کان هڪ جهڙا آهن . انهن مان ڪجهه مثال پيش ڪريون ٿا .

سوئي هيڏانهن ، سوئي هوڏانهن ، سوئي ٿين وسي ،
تي هن سنڌي . سوجهري ، سوئي سو ٻسي .
شاهه ڪريم فرمائي ٿو ته ڏٺي هڪ آهي ۽ سندس ڪوٽائي
ڪونهي ، هيءَ . سموري ظاهري گهڻائي سندس هيڪڙائيءَ مان
نڪتي آهي . هو پاڻ سهڻيون شيون پيدا ڪندڙ آهي ۽ پاڻ ئي
پنهنجي سونهن تي حيران آهي . هي سمورو مانڊاڻ سندس ئي
منڊيل آهي . هر هڪ روپ ۾ پاڻ سمائل آهي .

شاهه لطيف ساڳي سٽ تي هي بيت چيو آهي .

سو هي ، سو هو ، سو اجل ، سو الله ،

سو ٻرين ، سو ٻسار ، سو ويرن ، سو واهرو .

شاهه لطيف فرمائي ٿو ته جيڪي ٻه جهان ۾ آهي ، سو

() شاهه لطيف جي شاعري ، ”تنوير عباسي“ شاهه لطيف ثقافتي

ڏٺي جي سھاري ٻيو ٽڪي، وٽس ٻاجھ جي ڪمي ڪانهي،
 اھوئي وات ڏيکاريندڙ آھي ۽ اھوئي وات بند ڪرڻ وارو آھي،
 جنھن کي چاھي عزت وارو ڪري ۽ جنھن کي چاھي ذلت ڏي.
 شاھ ڪريم فرمائي ٿو تہ:

وائي ٻي م ڀل، مران موران ٻڪڻان،
 بلا سندو سڄڻن، هو هلاچو هل.

شاھ ڪريم فرمائي ٿو تہ ساراھ هڪ ڏٺي ۽ ڪي جيڪائي جو
 پنھي جھانن جو والي آھي، جي سندس هيڪڙائيءَ کي معين ٿا،
 سي ڪڏھن بہ راھ تان ٿا ٽڙن ۽ کين ڪوبہ ڏک نٿو رھي.
 ساڳئي مقصد کي ذھن ۾ رکندي شاھ لطيف فرمائي ٿو تہ:

وحد تان ڪثرت ٿئي، ڪثرت وحدت ڪل،
 حق حقيقي هڪڙو، ٻوليءَ ٻيءَ م ڀل،
 هو هلا چو هل، باالله سندو سڄڻن.

هيڪڙائي سان ئي گھڻائي ٿئي، هيءَ گھڻائي سموري
 هيڪڙائي آھي. ڏٺي هڪ آھي، ٻي ڪنھن ۾ ڪالھ تي ڀلجي نہ
 وڃجي، هيءُ سمورو هل ۽ هنگامو هڪ ٻرينءَ جو ئي آھي.

شاھ ڪريم فرمائي ٿو تہ رب وڏي شان وارو آھي ۽ پاڻ ئي
 سونھن جو جوھر آھي، هو پاڻ ئي هر ڪنھن جي حفاظت ڪندڙ
 ۽ ڇاڻ رکندڙ آھي.

شاھ ڪريم:- پاڻ ئي سلطان، پاڻ ئي ڏي سنهڙا،
 پاڻ ڪر پاڻ لھي، پاڻ سڃاڻي پاڻ.

شاھ لطيف هيئن ئي فرمائي ٿو تہ:

پاڻهن ٻسي پاڻ کي، پاڻهن محبوب،
 پاڻهن خلقي خوب، پاڻهن طالب تن جو
 (سر ڪلياڻ)

يعني، الله (رب) پاڻ ئي ٻرين آهي، ۽ پاڻ ئي پنهنجي
 سونهن پيو ٻسي. هو پاڻ ئي سهڻيون شيون ٿو رچي ۽ وري پاڻ ئي
 انهن تي فدا ٿئي ٿو.

شاه ڪريم فرمائي ٿو:

تون چئو الله هيڪڙو، وائي ٻي م سڪ،
 سچو اڪر من ۾ سوئي لکيو لڪ.

شاه لطيف انهيءَ کي هيئن ٿو وڌيڪ واضح ڪري ٿو:

چئو تون الله هيڪڙو، ٻي وائي وساري ڇڏ،
 اوتان توسين کڏ، سچن ساه ٻساه ۾.

شاه ڪريم ۽ شاه لطيف جي شاعري ان لحاظ کان به عظيم
 آهي، جو هنن جي شاعري سندن ديس جي ماڻهن مان هر هڪ لاءِ
 آهي. ڪهڙي به ذهني سطح وارو شخص، عالم، پڙهيل توڙي
 اڻ پڙهيل هنن شاعرن جي شعر جي رس ۽ رچاءَ جو مزو ماڻي ٿو
 سگهي. اهو فقط انهيءَ ڪري جو هنن جي شاعريءَ ۾ قومي توڙي
 مقامي عنصر موجود آهي. هنن جي شاعري سنڌ جي شاعري آهي.
 اها سنڌ جي وڻن ٿڻن، گلن ڦلن، ڍورن توڙي پکين، پتن درياهن،
 جبلن ۽ ڍنڍن جي شاعري آهي. اها سنڌ جي مارن، جهانگين،
 لوهرن، ڪنڀرن، واڍن، مهاڻن ۽ سوداگرن جي باري ۾ آهي. مثال
 طور لوهري جي دوکان ڏي ڪن ٿورن شاعرن جو ڌيان ويو هوندو
 ۽ شاه ڪريم لوهري جي دوکان جي تمثيل سان ڪهڙا نه سهڻا
 نڪتا بيان ڪيا آهن.

ڏکين ذات هئو، هيئنڙو لاءِ سنداڻ جيئن ،
 سنڀاري کي سڃاڻين ۽ ورڃي تان نه وٺو .
 شاهه لطيف انهيءَ کي وري هن ريت ٿو بيان ڪري .
 سهڻن جيئن سنداڻ ، ڏکڻ مٽي ڏڪڙا ،
 وه وڃائي هاڻ ، ڏي ڏهاڙون ڏڱرين .
 (سر يمن ڪلياڻ)

شاهه سائين فرماڻي ٿو ته اي انسان تون سنداڻ جيان ڏکڻ
 مٽي ڏڪڙو ، عشق جي تڪ ۾ هاڻ فنا ڪري ترڻ آڻو مٽرڪن
 کي مهينون ڏي .

هنن بيتن ۾ ڏٺو ٿيون آهن ، سچ به آهن ، مٽرڪن ۾ سنداڻ جو
 ذڪر به آهي ته رڪ جو بيان به آهي . هنن بيتن جو ماحول اسان
 جي سنڌ جي عام ماڻهوءَ جو ئي آهي . هر ڳوٺاڻو لوهر جي دڪان
 کان واقف هوندو آهي ، ان ڪري لوهر جي دڪان جي ان تمثيل
 ڏنل ڳالهه هن جي روح ۾ رچي ٿي وڃي .

انسان خدا کي پسڻ چاهي ٿو ته اهو نينهن-نياهي بيان يا
 خالي سڌ ڪرڻ تان ٺٽو حاصل ٿئي ، پر اونداهين راتهن ۾ اکين جي
 رت وهائڻ سان حاصل ٿئي ٿو .

شاهه ڪريم فرماڻي ٿو ته روئڻ جا ويهه قسم آهن ، انهن
 مان هڪ خاص خدا ڪارڻ آهي ، باقي اوڻيهه قسم غيرن لاءِ آهن .
 (۱) هاڻ فزونائي ٿو ته :

نيد نهائي نه ٿئي ، سڌين سڌن نه هون ،

ڪارڻ راتين رت ڦڙاڻ جان جان نيڻن ڀرون .

(۱) عمر بن محمد دائود هڻو ، ”شاهه ڪريم بلڙيءَ واري جو ڪلام“

شاهه لطيف ثقافتي مرڪز .

شاه لطيف فرماڻي ٿو ته :

مڌين سڀڻ نه هون ، نيه نياهي نه ٿئي

ڪارن راتين رت ڦڙا جان جان نيڻ نه رون .

(سرسئي آبري)

يعني جيڪڏهن پهرين سان ملڻ چاهون ته انهن جي روش

سڪ صرف سڌ ڪرڻ سان يا صرف نينهن نياهي سان رب نه ملند ،

پر هنن لاءِ ساري رات رت ڦڙا وهائڻا پوندا .

عشق جي آسات به عجيب آهي ، جي نينهن جي نواڻ ۾ ٻائي

پيئن ، تن جي آڇ مورکو اُڀري ٿيو هوي ، جن سپرين جي سونهن جي

ساگر مان سرڪي پيئي آهي ، تن کي جهجي آڇ آهي . سڄا عاشق

ٿي اهو پنڌ قبول ڪن ٿا . جن کي ٻائيءَ لاءِ آڇ آهي ، تن لاءِ

ٻائيءَ کي آڇ آهي . انجان کيس ڳولهي نه ٿا لهن ۽ سڪڙيون دانهون

پيا ڪن ، شاه ڪريم فرماڻي ٿو ته .

شاه ڪريم : ٻائيءَ آئي جهوڙا ، مورڪ آڇ مرن ،

داهون ڪن مٿن جيئن ، دم نه سڃاڻن .

شاه لطيف ساڳئي مقصد کي هيئن ٿو بيان ڪري ته .

شاه لطيف : ٻائيءَ مٿي جهوڙا ، مورڪ آڇ مرن ،

ساهان اوڏو سپرين ، لوجي تان نه لهن ،

دم نه سڃاڻن ، دانهون ڪن مٿن جون .

(سرسئي آبري)

شاه لطيف هيئن ٿو فرماڻي ته ٻائيءَ جي ويجهو جهوڙا اڏي

به مورڪ آڇ پيامرن . محبوب ساه کان به ويجهو آهي ، پر هن کي

ڳولي نه ٿا لهن . هنن کي پنهنجي ساه يا جان جي پروڙ نه آهي ،

رکو ملڻ وانگر دانهون ڪندا وڃن .

شاه ڪريم ۽ شاه لطيف جا اهڃاڻ رکڻو مادي حقيقتون نه آهن، پر معنوي اشارا پڻ آهن. سندن ڪهاڻيون ۽ انهن جا ڪردار رکڻو انسان نه آهن، پر ان کان گهڻو مٿي آفاقي حقيقتون آهن. شاه لطيف برابر نيم تاريخي لوڪ ڪهاڻين جو سهارو ورتو آهي، پر هن جي هر ڪهاڻي هڪ آفاقي حقيقت ڏي اشارو آهي. هن جو هر ڪردار ڪنهن نه ڪنهن جذبي احساس يا ڪيفيت جي نمائندگي ڪري ٿو. شاه ڪريم فرمائي ٿو ته انسان جو حقيقي سونهن جي ساگر جو جزو آهي. سو پاڻ سڃاڻڻ کان پوءِ ان سان هڪ ٿيو وڃي.

ڏٺي ۽ انسان کي پنهنجي صورت موجب خلقيو آهي
 شاه ڪريم: اسين سڪون جن کي، تان سي اسين پاڻ
 هاڻي وڃ گمان، سهي سڃاتا سهرين.
 شاه لطيف فرمائي ٿو ته:

اسين سڪون جن کي، اسين پڻ سسئي،
 لم يلد ولم يولد، ونءِ اوڏانهن پڌي،
 تهان منجهڻي پارڪ، پر ڪم حق کي.

نينهن ۽ پوڄ ٻئي اهڃاڻ آهن، انهن جي ذريعي عشق جي واٽ ۽ مقصد جي راه ۾ ايندڙ تڪليفن جي نشاندهي ڪئي وڃي آهي. جيڪو پوڄن مان نينهن ڪندو، جيڪو ڪنهن اهم سچي ۽ ٿوس مقدس لاءِ قدم کڻندو، ان کي سچا سچا ڏينهن سڳڻو ٻوندو. جبلن تي چڙهڻو ٻوندو، تڪليفون برداشت ڪرڻيون ٻونديون، ٻير پتون ڪرڻا ٻوندا. اهو سڀ ڪجهه سهڻو آهي، جيڪو سسئي هٿن لاءِ سٺو. سسئي ۽ پنهنجي جي فاني ۽ وقتي ڪردارن مان لافاني ۽ ازلي حقيقتن ڏي اشارو ڪيل آهي. شاه ڪريم انهيءَ لاءِ هيئن ٿو فرمائي ته:

هوت نه ڏٺائون، ڏوھ نه ڏيان جيڏيون،

مٿي ڪري هٿڙا، هند مون جي رنائون .

شاه لطيف فرمائي ٿو ته :

شاه لطيف : هوت نه ڏٺائون، ڏوھ نه ڏيان جيڏيون،

مون جيئن رنائون، مٿي ڪٿو هٿڙا .

جڏهن به عشق وارا، ڪنهن به مقصد لاءِ جدوجهد ڪرڻ وارا،

هڪ ڪهڙيءَ لاءِ غافل ٿي وڃن ٿا، يعني پنهنجي مقصد، پنهنجي

محبوب کي هل لاءِ به دل تان وساري ٿا ڇڏين ۽ انهن کان سندن

پرين ڌار ٿي ٿو وڃي .

شاه ڪريم ۽: ان در سندي مڱئي، اڳي اي نه هير،

جئن ڊکها ڪري پير سڄيون راتيون سمهي.

شاه لطيف فرمائي ٿو ته :

شاه لطيف ۽: جڏهن ستيون جي، پٿر پير ڊکها ڪري،

تڏهن تنهن کي ساٿ سٽهي ڇڏيو . (سرڪوڊياري)

شاه سائين فرمائي ٿو ته طالب جو فرض آهي ته هميشه سجاڳ

رهي ۽ پرين کي ڳولهندو رهي . جي سستيءَ کان ستيون تن کي

ساٿ سٽهي ڇڏڻو پوندو .

عشق سياڻپ آهي، مقصد سان جذباتي لڳاءُ چربائي ناهي .

ڪنهن به مقصد جي راه ۾ تڪليفن سهڻ سان سياڻپ وڌي ٿي ۽

ڄاڻ به وڌي ٿي . جيستائين حياتي آهي، تيستائين تڪليفون آهن،

جيئن ڏيئي جي حياتي ڄڻ سان آهي، تڏهن انسان جي حياتي به

مسلسل ڄڻ آهي، مسلسل تڪليفون آهن. اهي تڪليفون تڏهن ختم

ٿينديون، جڏهن محبوب ملندو .

شاه ڪريم فرمائي ٿو ته سچ سانت آهي . خزانو سچ ۾ رکيو

آهي، اهڙيءَ طرح محبوب پڻ سچ ۾ ملندو .

شاه ڪريم:- ور سا سڃي ويٺو، جتي سڄڻ هيڪڙو

سو ماڳ ئي ڦير، جتي ڪوڙ ڪماڙوئين .

شاه لطيف : ور سا سڃي ويٺو، جنهن ۾ سڄڻ هيڪڙو،

سو ماڳ ئي ڦير، جتي ڪوڙ ڪماڙ هين .

شاه صاحب اهوئي فرمائي ٿو ته اها سڃي جاءِ پلي آهي،

جتي هڪڙو سڄڻ وسندڙ هجي اهو هنڌ ئي مٽاءِ جتي نااهلن جو
گهڻو انداز هجي .

شاه ڪريم ۽ شاه لطيف جي شاعريءَ جا موضوع آهن نماڻو

۽ غريب طبقو. هن وٽ نه سونهن آهي نه سوييا، نه سرهاڻ نه ڪي

گل گلڙا، نه پت پٽيهر نه وڏا محل ماڙيون، ڪراين ۾ ڪچ جا

چوڙا پائيندڙن کي وڌيڪ اهميت ڏين ٿا. هنن لاءِ سون رهو نه پر

جيها تبها مارو اصل شئي آهن. هنن کي پنهنجي غريب مارن سان

بک مرڻ ۾ به فرحت محسوس ٿئي ٿي. عيش آرام جي زندگيءَ

کان هنن لاءِ عزت جي بک بهتر آهي.

شاه ڪريم فرمائي ٿو:

ڪاٺياريون ڪيئن ڪن، عمر اڃا ڪپڙا،

جني جا ٿرن ۾، ور ٿا ويڻ سهن .

شاه لطيف سربارئي ۾ چوڌاري وسندڙ ماحول بيان ڪيو آهي.

جنهن ۾ سادا سودا مارو، ڍنگهڙن وارا گهر، رهن لاءِ هڪا، ڪاٺن لاءِ

ڪاٺونپا، گولاڙا ۽ ڪکڙيون. اتي مارئي عمر جي ويس وڳن کي

ڪهڙي اهميت ڏيندي جو هن جو ور سڀني جا سهڻا پيو سهي .

عمر اڃا ڪپڙا، ڪاٺياريون ڪيئن ڪن،

جنين جا ٿرن ۾، ور ٿا ويڻ سهن،

هوءَ جي حق پيڄن، مٽي ڪيئن ستيون سومرا .

شاه ڪريم جي شاعريءَ ۾ جهڪي پٺا عڪس پيش ڪيل آهن. اهي دنيا جي ڪهڙن شاعرن کان اڳرا آهن. هو جهڪي به ماحول ڇاهي ٿو، اهو پيدا ڪري ٿو، هن کي هر قسم جي تاثر پيدا ڪرڻ جو فن آهي. انهيءَ عڪسي شاعريءَ لاءِ برڪسان لکي ٿو ته، ”ڪهڙائي مختلف عڪس جهڪي ڌار ڌار جاين تان ڪنيا وبا هجن، اهي شعور کي اهڙي نڪتي ۾ تي مرڪوز ٿا ڪن، جنهن مان هڪ قسم جو عرفان ٿو حاصل ٿئي“ (۱) ”اهو عرفان ئي شاعريءَ جو ماڳ آهي. شاعر انهيءَ عرفان تائين پهچڻ جو سهارو ٿو ڪتب آڻي. عڪس جهڪي ظاهري طور تي هڪ ٻئي کان مختلف آهن، هڪ ٻئي سان واسطو رکڻ ٿا پر تڏهن به اهي من کي هڪ وحدت تي مرڪوز ڪن ٿا“ (۲) عڪس وسيلي شاعر پنهنجي حاصل ڪيل مشاهدي کي ماڻهن ڏي منتقل ڪري ٿو. شاه ڪريم فرمائي ٿو ته :

پاڻي هاري سَرَ بهڙو، جر تي پکي جيئن،

اسان سڄڻ ٿينءَ، رهيو آهي روح ۾.

ٻيو مثال ۽

ونگا ور هاڳن، ڪهور آيتي ڪهونين،

ميگرين پرڏڻو، وٺا ڪچ چرن کي.

شاه لطيف جي عڪسي شاعريءَ جو ڪئنواس به وسيع آهي.

هن وٽ محسوسات کي بيان ڪرڻ لاءِ لفظن جو پندار موجود آهي.

(۱) ”حوالو: شاه لطيف جي شاعري“ تنوير عباسي، شاه عبداللطيف

ثقافتي سوسائٽي.

(۲) شاه لطيف جي شاعري، تنوير عباسي، شاه لطيف ثقافتي سوسائٽي.

شاه لطيف: سنڌيءَ مت ڪڙن، جهوڪ نه سونهن بهيڙا،

سنڌي سنگهارن، جوو جيارِي جڙِي.

ڊاڪٽر عبدالجبار جوڻيجو پنهنجي مقالي ۾ لکي ٿو ته:

”شاه ڪريم جي لهجي جي نموني جهڙي ڪنهن جي

حصي ۾ آئي ته اهو شاعريءَ جو سرواڻ، سندس ئي تڙ پوٽو

شاه عبداللطيف ڀٽائي هو.“ (۱)

اهڙيءَ طرح ٻيا ڪيترائي بيت آهن جن ۾ شاه لطيف،

شاه ڪريم وارو ساڳيو موضوع، مضمون بيان ڪيا آهن.

حاصل مطلب ته ”شاه ڪريم جو شعر قدامت جي ڪري

سنڌي ساهت جو وڏو ڀاڙو ليکيو وڃي ٿو، (۲) سندس ڪلام ۾

سچ ۽ سونهن گهڻي انداز ۾ ملندو جنهن مان رس ۽ راحت اچي ٿي.

سندس ڪلام ۾ جدت ۽ انفراديت آهي. کيس سنڌ جو پهريون جديد

شاعر مڃجي ٿو ڇاڪاڻ ته هن سماج ۽ ماحول جي ترجماني ڪرڻ

جي جدت پيدا ڪئي آهي. شاه ڪريم ماحول جي ترجماني ذريعي

زندگيءَ کي سنوارڻ جا اصول به نهايت سهڻي نموني بيان ڪيا

آهن. سندس شعر زندگيءَ جي تجربن ۽ سڃاڻپ جو آئيندار آهي.

شاه لطيف شاه ڪريم جي ڪلام جو اثر قبول ڪندي پنهنجي

ڪلام ۾ جدت پيدا ڪئي آهي.

(۱) سنڌي شاعريءَ جو مطالعو (مقالو) ڊاڪٽر عبدالجبار جوڻيجو،

سنڌي ادب ۱۹۸۹ع سنڌ الاچي.

(۲) سيمڻ عبدالجبار سنڌي، ”ڪريم جو ڪلام“.

سکر اهداد

تنوير عباسيءَ جي پنهنجي اصل ڏانهن مراجعت وڌو وهڪرو - ۱

جيئن اها ڳالهه طئي آهي، ته سنڌو سدائين نيري گهري سونڊ ڏانهن ڊوڙي ٿي. جيئن اها ڳالهه طئي آهي ته وڻ جي پاڙ سدائين ڌرتيءَ ۾ وڃي ٿي. تيئن اها ڳالهه به طئي آهي ته شاعريءَ جو چشمو به سدائين ڌرتيءَ مان ئي ڦٽي نڪرندو آهي. تنوير عباسيءَ جي شاعري به سنڌ ڌرتيءَ مان ڦٽي نڪتل صاف شفاف ڦٽي مٺي چشمي وانگر آهي.

جيئن سنڌو پنهنجا وهڪرا مٽائي ٿي، تيئن ”تنوير“ جي شاعري به ”رڳون ٿيون رباب“ کان اڳ ۾ ۽ ”هيءَ ڌرتي“ کانپوءِ تائين مختلف مرحلا طئي ڪري، نت نون رنگن روپن سان اسان جي آڏو اچي ٿي. تنوير جي شاعريءَ جي انهن مختلف سرحدن ۽ نت نون رنگن روپن جو اڀياس ڏاڍو دلچسپ آهي. هونئن مختلف مجموعن ۽ رسالن ۾ ٽـڙيل ٻـڪـڙيل شاعري - خاص ڪري پهرئين مجموعي ”رڳون ٿيون رباب“ کان اڳ واري سندس شاعري هٿ ڪرڻ هڪ ڪنن ڪم ٿئي ها، پر ”تنوير چئي“ ۾ تنوير عباسيءَ جي سموري شاعريءَ کي هڪ هنڌ ڪٺو ڪري، ان اهڃي کي سهنجو بڻايو ويو آهي.

تنوير عباسي موجوده دور جو هڪ اهم ۽ سر موڙ شاعر آهي. تنوير جي اهميت جو اندازو ان مان لڳائي سگهجي ٿو، ته سڳن آهو جا نارائن شياڻ جي شعري مجموعي ”روشن - چانوري“ جي مهاڳ ۾ لطيف، شياڻ ۽ اياز کانپوءِ جهڪو نالو کنيو آهي، آهو تنوير جو نالو آهي ۽ وقت گذرڻ سان ڪڏوڪڏ تنوير جي انهي اهميت ۾ جيئن پوءِ تهن وڌارو ٿي ٿيندو ويندو. ان مهاڳ ۾ سڳن آهو جا لفظ هئا ته :

”اهي شاعر جن جي لفظن جي جڙت ۽ جملن جي ترتيب مان بي ساختگيءَ جو آهائ ته ملندو هراڻ سان ڪڏوڪڏ هلڪي موسيقيءَ جو حيط به. اڄ اسان وٽ اهڙا رڳو ٻه شاعر آهن، جن کي خاص طرح لبرڪل شاعر چئي سگهجي ٿو: شيخ اياز کانپوءِ تنوير عباسي.“ (۱)

تنوير عباسيءَ جي شاعري ٽن دورن تي محيط آهي :

۱- روايتي دور (شروعاتي دور)

۲- ترقي پسند دور (وچون دور)

۳- جديد دور (هلندڙ دور)

اهي ٽيئي دور ۱۹۵۰ کان ۱۹۹۰ تائين چئن ڏهاڪن تي پکڙيل آهن. مان هتي تنوير جي شاعريءَ جي ”شروعاتي دور“ يعني ”روايتي دور“ تائين ٿي هاڻ کي محدود رکڻ چاهيان ٿي. هر ڪٿي ڪٿي جو ڪڏهن ”رڳون ٿيون رباب“ يا ان کان پوءِ واري تنوير جي شاعريءَ مان، يا ان بابت ڪو حوالو ڏيڻو پئجي وڃي، ته ائين ڪنهن اثر ڪارڻ ڪري ٿي سگهندو.

(۱) نارائن شياڻ - مهاڳ : سڳن آهو جا - ”روشن چانورو“ - ص: ۱۳۰

ڪهاڻي پبلڪشن بمبئي ۱۹۶۱

شروعاتي (روايتي) دور ۾ تنوير جي شاعري ڪهڻي پراڻي غزل تي مشتمل آهي. جيڪا انهيءَ دور جي نمائنده صنف ليکي ٿي وئي. تنوير جي شاعريءَ جي انهيءَ شروعاتي دور ۾ ئي اسان کي هڪ ”وڏي وهڪري“ جا چٽا پٽا اهڃاڻ ملن ٿا، جنهن جو ذڪر اڳتي هلي ٿيندو. يقيناً اها هڪ وڏي تبديلي هئي ۽ ان تبديليءَ کي سنڌي شاعريءَ سان دلچسپي رکندڙن آڏو اڃاڪر ڪرڻ ئي هن ليکڪ جو بنيادي ڪارج آهي.

روايتي دور ۾ تنوير جي شاعريءَ ۾ اهي ئي تشبيهون ترڪيون، لفظ ۽ موضوع ملندا، جيڪي روايتي غزل لاءِ مخصوص بلڪ لازم آهن. ”رڳو ٿيون رباب-“ کان اڳ ۾، جي ستاليهن صفعن تي پکڙيل شاعريءَ ۾ توهان کي جا بجا: ساغرو مينا، ساقي و مهڪده، دست جنون، عزم عمل، عالم و خرد، چاڪ دامن، چاڪ گريبان، چرخ نيلگون، گردش ڪهن، مٿي کلڪون، ڪوه ٺار، جبين آستان، اشڪ خون، جلوه ڪري، بزم جهان، زلف بهچان، ديدۂ خونبار، ديدۂ شوق، جرات سجدۂ دل و نظر، بزم رڻيتان، خون عاشق، تابش انوار، زلف يار، ضبط مسلسل، رونق محل، دامن ساحل، ذوق سفر، سر منزل، چشم تر، سوز پنهان، جهان دل، ذوق جستجو، دشت بهائي، وعدهءِ فراق، فڪر روزگار، غم دنيا، بزم سخن، طرز ستم، تڪلم، طرز فغان، درد دل، در و ديوار، حيات جاودان، بار عميان، پڪر مشق غبار... جهڙا روايتي لفظي جوڙ ملندا. هي اشڪ هائي مسلسل، هي داغ هائي جگر گذشت دور جا آهن هي بادگار اڃا (۱)

(۱) تنوير عباسي - تنوير چڻي (رڳو ٿيون رباب کان اڳ ۾) ص: ۳۷

ملائڪ خود ٿا حيران انهي جي جر م جرات تي
 کڻي سو ٻار عصيان پيڪر مٿ غبار آيو (۲)
 تنوير جي ان دور جي شاعريءَ ۾ روايتي شاعريءَ جا سمورا
 لوازمات موجود آهن. انهيءَ ۾ زير اضافت، همزه اضافت، واو عطفِي،
 سان ڪڍو ڪڍ ٺهيل ٺڪيل قافئي ۽ ردیف جو استعمال به شامل آهي.
 مدد اي دست جنون آهي تنگ وحشت هيءُ
 جو آهي رهجي وئي دامن ۾ هڪڙي تار اڃا (۳)

روان نه آهي اڃا شعر تنهنجو اي تنوير
 چڱو اٿئي ته ڪر استاد ڪارگر جي تلاش (۴)
 شاعر جي تلاش اها ”ڏورانهن ڏورانهن لاهان“ واري تلاش نه
 هئي، جيڪا سسئيءَ کي پنهنون لاه هئي، بلڪ اها تلاش محض
 مخصوص ”جميعت الشعراءِ تائپ“ تلاش هئي. جنهن ۾ قافئي ۽
 ردیف جي هڪٻئي، مصرع طرح کي ٺپائڻ، دقيق ٻولي، بهروزن
 جي سخت پابندي لازمي هئي. تنوير پاڻ به انهيءَ مروج صورتحال
 جو تجزيو هن ريت ڪيو آهي:

”اسان جي شروعاتي دور ۾ جيڪو شعر لکيو ويندو هو يا
 جيڪو عام رواج هوندو هو اهو فارسي بهروزن تي هو. انهيءَ
 (وقت) ۾ جميعت الشعراءِ سنڌ جو وڏو اوج هو ۽ ان جي ڏاڍي
 مقبوليت هئي.“ (۱)

(۲) ايضاً ص - ۳۸

(۳) ايضاً ص - ۳۷

(۴) ايضاً ص - ۱۶

(۱) ماهوار ”پروڙ“ لاڙڪاڻو (آڪٽوبر، نومبر، ڊسمبر) ۱۹۹۰ ص ۱۶

اها ورهاڳي ڪانهو واري صورتحال هئي. توڙي جو ورهاڱي کان ڪجهه اڳي ۽ پوءِ هوندراج ”دڪايل“، ڪشچند ”بوس“ ۽ حيدر بخش جتوئي جهڙا شاعر موجود هئا، پر علمي ۽ ادبي دنيا تي اهي ئي روايتي شاعر مسلط هئا، جيڪي ڪلاسيڪي شاعريءَ کي ”جهنگلي شاعري“ قرار ڏئي چڪا هئا. انهن جي آڏو ”فارسيت زدگي“ ئي شاعريءَ جي معيار جو پهريون ۽ آخري پيمانو هو:

”سائو عربي ۽ فارسيءَ کي وڌيڪ اهميت ڏيندا هيا. اهو سمجهيو ويندو هئو، ته جيڪو شاعر پنهنجي شاعريءَ ۾ وڌيڪ عربي ۽ فارسي جا لفظ ڪم آڻيندو آهي. اهو وڌيڪ معتبر ۽ وڌيڪ سٺو يا پڙهيل آهي. يا پي جيڪا ڳالھ آهي ته شعر، ۾ فن ۽ فني پنهنجيءَ کي اهميت ڏئي ويندي هئي مثلاً: شعر، وزن بحر ۾ صحيح هجي يا قافيو ردیف صحيح هجي ۽ ان ۾ فڪر نه هجي، ان ۾ ٻولي ڏکي هجي، ته چوندا هئا ته: واه، واه ڏاڍوسٺو آهي.“ (۱)

”ويس ٿي ايترو مشڪل پسند اڄ مشڪلن جو

اچي ٿو لطف هر آسان کي مشڪل بنائڻ ۾“ (۲)

تنوير جي اها ”استاد ڪارگر“ جي تلاش ڊاڪٽر محمد ابراهيم ”خليل“ آڏو ”زانو ئي تلمذ ته“ ڪرڻ تي اچي پوري ٿئي ٿي. جنهن کي هو ان دور جي وڏن شاعرن مان لکي ٿو:

”ڊاڪٽر ابراهيم ’خليل‘ ان وقت جي وڏن شاعرن مان هو ۽ اهو جميعت الشعراء جو صدر هو. مان ان جي شاگرديءَ آيس ۽

(۱) ايضاً ص: ۱۶

(۲) تنوير عباسي- تنوير چڻي (رکون ٿيون رباب کان اڳ ۾)

ان کان علم عروض باقاعديء سان سکيم“ (۱)
 ”جميعت الشعراء سنڌ“ جي باري ۾ خود ڊاڪٽر ”ابراهيم“
 پنهنجي ڪتاب ”ادب ۽ تنقيد“ ۾ لکي ٿو:
 ”۱۹۴۶ع ۾ ئي سنڌ ۾ ’جميعت الشعراء‘ جو بنياد پيو جنهن
 جو پهريون صدر خاڪسار کي مقرر ڪيو ويو. ’جميعت الشعراء‘
 جنهن شعور کان ڪم ورتو ان جا فائيل. اديب سنڌ رسالي جي
 ڏسڻ سان خبر پئجي سگهي ٿي ته سنڌي اديبن ۾ تنقيدي شعور
 ڪيترن ۾ پيدا ٿي چڪو هو.“ (۲)
 ”علم عروض جي ان باقائدي سکيا تنوير ۾ نظم ۽ نثر ۾
 جيڪو آڳاٽي هلي شاعريءَ جي ٽڪنڪي تجربن ۾ هن جو معاون
 ۽ مددگار ثابت ٿيو.

تنوير جي شروعاتي شاعريءَ تي هڪ مڙهيل ”مغموميت“
 حاوي آهي.

وڃي ٿي غرق غم دو جهان ۾ اي دوست
 جهان غم ۾ اٿم اهڙي چشم تر جي اتلاش (۳)
 اها ”مغموميت“ سندس تخلص ”مغموم“ جي حوالي سان آهي
 ها انهيءَ ”مغموميت“ جي حوالي سان سندس تخلص ”مغموم“
 آهي! ته انهيءَ سلسلي ۾ رکيو ايترو ئي چئي سگهجي ٿو، ته اها
 ”مغموميت“ به انهيءَ دور جي شاعريءَ جو هڪ معيار هو:

- (۱) ”پروڙ“ (ماهوار) ص: ۱۵
 (۲) ڊاڪٽر شيخ ابراهيم خليل - ادب ۽ تنقيد - ص: ۱۸۵ - زيب
 ادبي مرڪز حيدرآباد
 (۳) تنوير عباسي - تنوير چڻي (رڳون ٿيون رباب کان اڳ
 ۾) - ص: ۱۶-۱۹۵۵

جڏهن مان زندگانيءَ کان وٺي تنگ دنيا ۾
تڏهن اي موت تنهنجي اهميت تي اعتبار آيو. (۱)

غم ڏيڻ آهي تنهنجي نئي وس ۾
اشڪ هارڻ ته منهنجو ڪم آهي. (۲)

جيتوڻيڪ اتي ”اشڪ“ جي جاءِ تي ”لڙڪ“ اچي سگهي ٿو.
چو ته ٻنهي جو وزن ”ذراع“ آهي. پر انهي دور ۾ ”اشڪ“ کي
”لڙڪ“ تي ترجيح ان ڪري نه هئي، ته اشڪ کي لوڪ جي
پيٽ ۾ مهذب ڪري ڇاڻو ٿي ويو ۽ اهو هڪ ريڊي ميڊ معيار هو.
”جيڪي ٺهيل ٺڪيل يا ريڊي ميڊ لفظ هوندا هئا. جي
”بهار“ آ ته پوءِ ان سان ”خزان“ هوندو ”بلبل“ هوندي ته ”چمن“
هوندو. ته اهي لفظ ڦيرائي ڦيرائي استعمال ڪري لکيا ويندا هئا.
حالت اها هوندي هئي، ته پنجاهه ديهان پڙهو، غزل حاڪمي معنيٰ
وارا هوندا هئا. (۳)

اها ”ساڳيائپ“ اسان کي تنوير جي شروعاتي روايتي غزلن
۾ ”فراوانيءَ“ سان ملندي ۽

”ڇڏي نه، پنهنجي نشيمن کي آه سان ساڙي

خزان جي وقت نه بلبل ڪڏهن چمن ۾ هجي.“

ان ”ساڳيائپ“ جو بنيادي ڪارڻ پنهنجي مزاج، ماحول، ٻولي،
مسئلن ۽ احساسن کان بيگانگي ۽ فطرت کان ڪٽيل هجڻ ٿي

(۱) ايضاً ص: ۳۸

(۲) ايضاً ص: ۳۳

(۳) تنوير عباسي (انٽرويو) ”پروڙ“ ص: ۱۵

هو. ڇو ته ان وقت ”فطرت“ کي ڇڏي مصنوعات اختيار ڪرڻ ۾ ئي شان رعب ۽ وڌائي هئي. ان صورتحال کي خود تنوير پنهنجي مضمون ”جديد سنڌي شاعري“ ۾ شاهدي ڏيان مطالعي جي اثر هيٺ شاعري ڪرڻ چيو آهي.

”... جيڪو سندن تخليقي قوتن، شاهدي جي ڪميءَ ۽ احساس جي ڪند هجڻ جو ظاهر ظهور ثبوت هو، ۽ منجهن تخليقي قوتن جي ناپيد هجڻ جو دليل هئ.“ (۱)

۽ اهوئي سبب هو جو تنوير ان مهل تائين جو ڪجهه به حاصل ڪري چڪو هو تنهن مان هو مطمئن نه هو. اها فارسيءَ جي انڌي تقليد، محاورن جو ورجاءُ، نهيل ٺڪيل موضوع، سانچن ۾ لفظ ٺهڪائڻ، تنوير ڄاتو ئي ته ائين ۽

”گو کارنامو ته ڪونه ٿيندو؟“ (۲)

اهو احساس تنوير کي تڏهن به هو. جڏهن هو خود اها روايتي/تقليدي شاعري ڪري رهيو هو. ڪنهن نئين معيار ۽ نئين اُڪر ٻڌا ڪوڻ جي خواهش تنوير جي اندر ڪر موڙي رهي هئي ۽ هن تڏهن به ”نئون شعر“ چوڻ ٿي چاهيو.

وري بزم سخن ۾ ڪو نئون معيار ٻڌا ڪر

نوان افڪار ٻڌا ڪر، نوان اشعار ٻڌا ڪر (۳)

۽ اهوئي ڪارڻ آهي جو تنوير جي روايتي شاعريءَ جي عمر

رف چار سال آهي. ۱۹۵۰ کان ۱۹۵۴ تائين - انهن چئن سالن ۾

(۱) تنوير عباسي، تنوير چئي - (رڳون ٽيون رباب کان اڳ ۾) - ص: ۶

(۲) تنوير عباسي - مهراڻ ۳-۴ - ص: ۲۶۳ - سنڌي ادبي بورڊ

ڄامشورو ۱۹۶۵

(۳) ايضاً ص: ۲۶۵

تنوير نه رڳو بحر وزن سگهو آهي ؛ انهيءَ کي ڪاميابيءَ سان ورتايو اٿس، بلڪ انهيءَ عرصي ۾ ”تنوير“ تي ڪيتريون ئي حقيقتون به منڪشف ٿيون آهن :

”طرحي مشاعره ٿيندا هئا جن ۾ طرح ڏيندا هئا، ٿيو ائين جو انهن مشاعرن ۾ لکندي لکندي ۽ انهن ۾ شريڪ ٿيندي ٿيندي مون کي محسوس ٿيو، ته اها شاعري رڳو ورجاءُ آهي.“ (۱)

انهيءَ ورجاءُ، فڪرڪان وانجهيل شاعري، بي مقصد ۽ بي معنيٰ انڌي تقليد جو احساس جڏهن ’تنوير‘ جي اندر ۾ جاڳي ٿو تڏهن هو ڄاڻي ٿو وٺي :

”ساهتي جي هر شاخ ۾- تجربو- هڪ مسلسل عمل- ۽ جتي ائين ناهي، آتري ساهتي هڪ بيٺل هاڻي جو دٻو ٿي رهجي وڃي آهي (ممڪن آهي ان تي چڙهيل بهنور آب مان ڪن کي خوشبوءِ ايندي هجي) ڪوبه تجربو اکر تجربي خاطر آهي ته هو آتري ئي دٻجي ٿو وڃي؛ جتان اُهي ٿو- اکر تجربي جي گهرائي ۽ گهرائي وسيع آهي- جتي Form Content جو وورو نال ميل آهي- ته هو آڏا رچنا هڪ مثال ٿي هوي ٿي- جتان ٻيون شاخون پڻ ڦٽن ٿيون.“ (۲)

۽ تنوير تجربي جو جوڪم کڻي ٿو. پنهنجي ڌرتي ۽ پنهنجي ماڻهن ڏانهن رجوع ڪري ٿو ۽ پهريون ڀيرو هن جي شاعريءَ ۾ ”سنڌ“ لفظ داخل ٿئي ٿو:

(۱) تنوير عباسي (انٽرويو) ماهوار پروڙ ص- ۱۵

(۲) ايم ڪل- ماچيس ڪئي آ. ص: F-G ڪل ڪنات گهر

سنڌ، جيڪو به مٿاڻ ٿو گهري تنهنجو وجود
 اهڙي ڪم ظرف ۽ نادان کي ڏسي رهنداسين. (۱)
 هاڻي هن جي ”دل جي شڪسته تار“ ”نغمہ انقلاب“ ڇپڻ
 لاءِ آيو آهي ۽ روايتي دود جي ”اوڀرن آوازن“ ۾ به هن جي روح
 تائين وطن جو آواز پهچي ٿو وڃي:

شايد هڪاري آ رهيو منهنجو وطن سون کي (۲)

روز هڪڙي نئين جفا آهي

روز هڪڙو نئون ستم آهي

سنڌ ۾ نيٺ انقلاب ايندو

منهنجي هٿ ۾ اڃا قلم آهي (۳)

”تنوير“ تي جڏهن ”قلم جي سگهه“ آجاگر ٿئي ٿي ته هو
 اڳتي هلي ان سان ”زماني جي ناسور لاءِ نشتر“ وارو ڪم وٺندي
 ”سج تريءَ جي هيٺان“ ۾:

اسان جو قلم محترم آ

اسان جو قلم هڪ علم آ (۴)

جهڙا نظم تخليق ڪري ٿو.

اٺين ”تنوير“ ”تقليد“ کان ”تخليق“ ڏانهن ”اونداهه“ کان
 ”سهائي“ ڏانهن اچي ٿو ۽ ”تنوير“ جي ”چشم نم“ انهيءَ ماڪ ۾ هل
 صبح (مستقبل) جا ڏنڊا اهيان پسي ٿي، جيڪو مدين جي ڊگهي-

(۱) تنوير عباسي- تنوير چڻي (رڳون ٿيون رباب کان اڳ ۾، ص: ۳۶)

(۲) تنوير عباسي: ص: ۱۸

(۳) ايضاً ص: ۳۴

(۴) تنوير عباسي، سج تريءَ هيٺان- ص: ۷۴

انڌي - انڌاري رات (حال) جي اوسڻي کان پوءِ طلوع ٿيڻ وارو
 آهي ۽ سندس ڪن ڀري کان ايندڙ ”ڏوهيڙي“ جو سريلو ۽ مانوس
 آواز (ماضي) جهڙي ٿو وٺي ۽

صبح جو وقت ۾ ساڪ ڪوهيڙو

دور ڪوئي ڏيئي ٿو ڏوهيڙو

چشم نم هائي ٿي ڏسي ڏنڌلو

جنهن ڪڍيو ساري رات اوسڻو (۱)

انهيءَ موڙ تي ههڙي ”تنوير“ جي ٻوليءَ، ورتاءُ، لاڙي،

لهجي، گهاڙي ۽ ردم ۾ هڪ نمايان تبديليءَ جو ڏس ملي ٿو ۽

هو غزل جهڙي روايتي صنف کي به سنڌي رڱ ۾ رڱي ٿو چڙي ۽

ننهن جو منهن ڪو وڌاءُ ڀرين

بام دل جي اچي وڌاءُ ڀرين

سام کي منهنجي جيڪو سڀاڻي

گيت اهڙو اچي ٻڌاءُ ڀرين (۲)

”تنوير“ پهريون ڀيرو سنڌي شاعريءَ جي يڪدم اهم لوڪ صنف

”گيت“ کي ڀارس- صفت هٿ ڇهڻ سان سون ڪوي ٿو چڙي ۽

آ گيت ڀرت جا ڳايون

نغمن ۾ هستيءَ کي وڃائي هوا تي اڃ لهرايون

جهڙن مان ڪي سر چورائي مٿڙا ساز وڃايون

هاڻ سان ڪڏهن جڳ ڪي ٻي گيتن جي لشي ۾ وڃايون

آ گيت ڀرت جا ڳايون (۳)

(۱) تنوير عباسي - تنوير چڻي (رڳون ٿيون رباب کان اڳ ۾) ص: ۲۲

(۲) ايضاً ص: ۴۲

(۳) ايضاً ص: ۴۷

هاڻي ’تنوير‘ جي لهجي ۾ مٿاڇ ۽ رس اوتجي ٿو اچي .
هن جي سٺ سٺ مان ”مٽي جي سڳند“ ٿي چاڪي ۽ هو : نهنون
جو مينهن ، رهاڻون ، چانڊو ڪئون ، ڇڪي ، ٻرين . مٺا ، سرڪ ، کيت ،
چنڊ ، ڇڪور ، سبائي ، گلڙن ، مڪڙين ، لهرون ، هنج ، آبي ، سرت ، آس ،
ٻاس ، هيراڪر ، هير ، ٻريات ، پونر ، گلن ، لنو ، سام ، ويسام . . .
جهڙا لئٽ سنڌي لفظ ڪتب آڻي ٿو .

’تنوير‘ پهريون ڀيرو سنڌ جي تاريخي ڪردارن جي حوالي سان
و.م. - وهاڻيل لهجي ۾ ڀرپور انداز سان چٽو ڪري ٿو .
دودي کي اڄ گهر ڏي امائي
شاه ، چنيسر کي ٺٽي بنايو
ڀل لئجي مارئيءَ جي عصمت
ڪٿم عمر جا زور سڀان ڳايو (۱)

انهيءَ اهم موڙ کان پوءِ جنهن کي مون ”وڏووهڪرو“ چيو
آهي ، ’تنوير‘ جي شاعريءَ جو ٻيو دؤر يعني ترقي پسند دؤر
(وچون دؤر) جو آغاز ٿئي ٿو - ۱۹۵۸ ۾ ”رڳون ٿيون رباب“
ڇپجڻ سان . ۽ تنوير خود ”رڳون ٿيون رباب“ جي باري ۾ لکي ٿو:
”منهنجي شعر“ خاص ڪري منهنجي تازن غزلن ، گيتن ۽
نظمن ۾ ٻولي ۽ موضوع ڪجهه ”اوڀرا“ ٻيا ڀانڊا . (۲)

هتي هنن ستن ۾ ’تنوير‘ لئٽ سنڌي ٻوليءَ ۽ نيج سنڌي
موضوعن ۽ احساسن لاءِ لفظ ”اوڀرا“ استعمال ڪيو . جڏهن ته اڳتي
هلي پنهنجي مضمون ”جديد سنڌي شاعري“ ۾ فارسي زده ٻولي ،

(۱) ايضاً ص : ۸۵

(۲) تنوير عباسي ، رڳون ٿيون رباب ص : ۴ سنڌي ڪتاب گهر

ڌارهن موضوعن، سٽيل ڪٽيل تشبيهن ۽ اصطلاحن مان اها اوڀرائپ محسوس ڪندي ”اڄ جي شاعر“ لاءِ هو چوي ٿو ته ۽

”هو پنهنجي پڙهندڙ جو ڌيان اهڙين شين ڏانهن ڇڪائي ٿو، جيڪي لکندڙ ۽ پڙهندڙ ٻنهي جون ڏنل وائيل ۽ چاتل سڃاڻل آهن.“ (۱)

ان مان اهو ثابت ٿئي ٿو ته پنجاهه واري ڏهاڪي ۾ نج سنڌي لهجو، ٻولي، موضوع ۽ احساس ادب ۾ اوڀرا ان سڌريل ۽ غير معياري ليکڪا ويندا هئا ۽ شاعر انهن کي اختيار ڪرڻ جي ”جريت“ جي باوجود به ان لاءِ ”تاويل“ ڏيڻ ضروري سمجهندا هئا جيئن تنوير اڳتي هلي چئي ٿو:

”اهي موضوع شعر لاءِ ته اوڀرا آهن پر سنڌ جي ماڻهن جا ڏنل وائيل ۽ ٻڌل آهن.“ (۲)

۽ ان موڙ تي اڃي تنوير عباسي سنڌ، سنڌ جي ماڻهن، انهن جي مسئلن، نج سنڌي ٻولي ۽ سنڌي احساس - (جنهن کي تنوير پنهنجي مضمون ”جديد سنڌي شاعري ۾ قومي مزاج“ National Temperament (۳) ڪوٺي ٿو، سان ڀوندجي ٿو. انهيءَ دؤر ۾ تنوير جيڪي شاندار شعري ڪارناما سرانجام ڏنا آهن، اهي ساهتڪ - اتهاس جو لا زوال ۽ روشن باب آهن.

اهو هڪ وڏو انقلاب هو جنهن سنڌي ٻولي، ادب ۽ شاعريءَ کي هڪ نئين رڱ ۾ رڱي ڇڏيو.

(۱) تنوير عباسي، ”جديد سنڌي شاعري“ مهراڻ ۳-۴: ۱۹۶۴ ص

۲۷۵- سنڌي ادبي بورڊ ڄام شورو.

(۲) تنوير عباسي - رڳون ٽيون رباب ص: ۴

(۳) تنوير عباسي - جديد سنڌي شاعري ص: ۲۶۲-۲۶۳ مهراڻ ۳-۴ ۱۹۶۵

مددي ڪتاب

- (۱) ايم ڪمل - ماچيس ڪٿي آ - ڪمل ڪتاب گهر الهاسنگر-۱۹۸۵
- (۲) تنوير عباسي-تنوير چٽي- انسٽيٽيوٽ آف سنڌالاجي ڄامشورو-۱۹۸۹
- (۳) تنوير عباسي- رڳون ٿيون رباب سنڌي ڪتاب گهر- حيدرآباد-۱۹۵۸
- (۴) تنوير عباسي- سج تريءَ هيٺان - نذر سنز حيدرآباد ۱۹۷۳
- (۵) ڊاڪٽر شيخ ابراهيم خليل - ادب ۽ تنقيد زيب ادبي مرڪز

حيدرآباد - ۱۹۷۵

- (۶) ناراض شيا - روشن ڇانورو - ڪهاڻي پبليڪيشن، حيدرآباد-۱۹۶۱
- (۷) ماهوار ”هروڙ“ (آڪٽوبر، نومبر، ڊسمبر)، لاڙڪاڻو - ۱۹۹۰
- (۸) مهران (س ماهي)، سنڌي ادبي بورڊ، ڄام شورو ۱۹۶۵

پي ايڇ - ڊي ۽ ايم فل ٿيسز جي فهرست
پي ايڇ - ڊي

۱ - ليکڪ : غلام علي الانا

رهبر : مولانا غلام مصطفيٰ قاسمي

عنوان : ”لاڙ جي ادبي ۽ ثقافتي تاريخ“

سال : ۱۹۷۱

۲ - ليکڪ : عبدالجبار جوڻيجو

رهبر : مولانا غلام مصطفيٰ قاسمي

عنوان : ”سنڌي شاعريءَ تي فارسي شاعريءَ جو اثر“

سال : ۱۹۷۳

۳ - ليکڪ : عبدالڪريم سنديلو

رهبر : مولانا غلام مصطفيٰ قاسمي

عنوان : ”لوڪ ادب جو تنقيدي جائزو“

سال : ۱۹۷۳

۴ - ليکڪ : محمد صالح شاه

رهبر : مولانا غلام مصطفيٰ قاسمي

عنوان : ”رشيد الدين شاه جو ڪلام“

سال : ۱۹۷۳

۵ - ليکڪ : عبدالحميد ميمڻ

رهبر : مولانا غلام مصطفيٰ قاسمي

عنوان : ”پيان العارفين جي تدوين“

سال : ۱۹۷۳

- ۶- ليڪڪ : الهداد پوهپو
 رهبر : ڊاڪٽر غلام علي الانا
 عنوان : ”سنڌي ٻولي جو سماجي ڪارج“
 سال : ۱۹۷۷
- ۷- ليڪڪ : عبدالرحمان قريشي
 رهبر : ڊاڪٽر عبدالجبار جوڻيجو
 عنوان : ”سروري خاندان جون علمي ۽ ادبي دني خدمتون“
 سال : ۱۹۷۷
- ۸- ليڪڪ : عطا محمد حامي
 رهبر : ڊاڪٽر غلام علي الانا
 عنوان : ”خيرپور ميرس جي ٽالپرن جو سنڌ جي سياسي علمي ۽ ادبي تاريخ ۾ حصو“
 سال : ۱۹۷۷
- ۹- ليڪڪ : غلام حسين پٺاڻ
 رهبر : اي. ايڇ. جتوئي
 عنوان : ”ورهاڱي کان اڳ سنڌي ٺاول جي ارتقائي تاريخ“
 سال : ۱۹۷۷
- ۱۰- ليڪڪ : سيد محمود شاه
 رهبر : مولانا غلام مصطفيٰ قاسمي
 عنوان : ”مولانا تاج محمد امروٽي جون ادبي خدمتون“
 سال : ۱۹۷۸
- ۱۱- ليڪڪ : عبدالخالق سومرو
 رهبر : مولانا غلام مصطفيٰ قاسمي

عنوان : ”علي نواز علوي ۽ سندس شاعري“

سال : ۱۹۷۸

۱۲- ليکڪ : عزيزالله ميمڻ

رهبر : مولانا غلام مصطفيٰ قاسمي

عنوان : ”خيرپور جي ادبي تاريخ“

سال : ۱۹۷۸

۱۳- ليکڪ : محمد جمن ٽالپر

رهبر : مولانا غلام مصطفيٰ قاسمي

عنوان : ”سند جا اسلامي درسگاه“

سال : ۱۹۷۸

۱۴- ليکڪ : مرزا حبيب الله

رهبر : ڊاڪٽر عبدالڪريم سنديلو

عنوان : ”سرزا قليچ بيگ بحيت نثر نويس“

سال : ۱۹۷۸

۱۵- ليکڪ : درمحمد پٺاڻ

رهبر : ڊاڪٽر غلام علي الانا

عنوان : ”ڪراچي ضلع جو سنڌي علم ادب ۾ حصو“

سال : ۱۹۷۹

۱۶- ليکڪ : سيد ممتاز حسين شاه

رهبر : ڊاڪٽر غلام علي الانا

عنوان : ”سنڌ مدرسي جو سنڌي ادب ۾ حصو“

سال : ۱۹۷۹

۱۷- ليکڪ : شمس الدين عرساڻي

رهبر : مولانا غلام مصطفيٰ قاسمي

عنوان: ”آزادي کان پوء سنڌي افسانوي ادب جي اوهڙ“

سال : ۱۹۸۰

۱۸- ليکڪ : غلام حيدر ٻرڙو

رهبر : ڊاڪٽر غلام علي الانا

عنوان : ”سنڌي زبان جي هاڪستان جي مختلف زبانن ۾

تعليمي ۽ ادبي حيثيت“

سال : ۱۹۸۰

۱۹- ليکڪ : اياز حسين قادري

رهبر : مولانا غلام مصطفيٰ قاسمي

عنوان : ”سنڌي غزل جي ارتقا“

سال : ۱۹۸۲

۲۰- ليکڪ : عبدالجبار نعل

رهبر : مولانا غلام مصطفيٰ قاسمي

عنوان : ”ٽريننگ ڪاليج حيدرآباد جو علم و ادب ۾ حصو“

سال : ۱۹۸۲

۲۱- ليکڪ : شمس محسن عباسي

رهبر : مولانا غلام مصطفيٰ قاسمي

عنوان : ”حڪيم فتح محمد سيوهاڻي جي شخصيت ۽ سندس

علمي ۽ سياسي خدمتون“

سال : ۱۹۸۳

۲۲- ليکڪ : قمر جهان مرزا

رهبر : ڊاڪٽر غلام علي الانا

عنوان : ”حيدرآباد جي ٽالپرن جو علمي، ادبي، سماجي ۽

سياسي تاريخ ۾ حصو“

سال : ۱۹۸۳

- ۲۳ - ليکڪ : عزيزالرحمان بکھيو
 رهبر : مولانا غلام مصطفيٰ قاسمي
 عنوان : ”سنڌي صحافت جي تاريخ“
 سال : ۱۹۸۳
- ۲۴ - ليکڪ : غلام رسول بلوچ
 رهبر : ڊاڪٽر عبدالجبار جوڻيجو
 عنوان : ”سنڌي ڊراما جي هڪ صدي“
 سال : ۱۹۸۴
- ۲۵ - ليکڪ : عبدالغفور ميمڻ
 رهبر : مولانا غلام مصطفيٰ قاسمي
 عنوان : ”اڻويهين صديءَ جا نثر نويس“
 سال : ۱۹۸۴
- ۲۶ - ليکڪ : حامد علي خان اڻوي
 رهبر : مولانا غلام مصطفيٰ قاسمي
 عنوان : ”ساهتيءَ جا علمي مرڪز“
 سال : ۱۹۸۶
- ۲۷ - ليکڪ : شاعنواز سوير
 رهبر : مولانا غلام مصطفيٰ قاسمي
 عنوان : ”سنڌي ثقافت ۽ شاعر عبداللطيف“
 سال : ۱۹۸۸
- ۲۸ - ليکڪ : غلام نبي سڌاڻو
 رهبر : ڊاڪٽر عبدالجبار جوڻيجو
 عنوان : ”حضرت شاعر عبداللطيف ڀٽائيءَ جي شاعريءَ ۾

علامت نگاري

سال : ۱۹۸۹

۲۹- ليکڪ : حسن ٻانو سومرو

رهبر : مولانا غلام مصطفيٰ قاسمي

عنوان : ”شاه جي ڪلام جي روشني ۾ سنڌي عورت جو مطالعو“

سال : ۱۹۸۹

۳۰- ليکڪ : خادم حسين قريشي

رهبر : مولانا غلام مصطفيٰ قاسمي

عنوان : ”سنڌ جي نثري داستانن جو تنقيدي جائزو“

سال : ۱۹۸۹

۳۱- ليکڪ : غلام قادر سومرو

عنوان : ”سنڌي ادب ۾ طنز و مزاح“

رهبر : مولانا غلام مصطفيٰ قاسمي

سال : ۱۹۸۹ع

۳۲- ليکڪ : بشير احمد شاد

عنوان : ”مولانا ثناءالله ثنائي جي شاعريءَ جو تنقيدي جائزو“

رهبر : ڊاڪٽر درمحمد پٺاڻ

سال : ۱۹۹۰ع

۳۳- ليکڪ : عبدالجبار عابد لغاري

عنوان : ”تاجپور جي نواب لغاري خاندان جون علمي ادبي خدمتون“

رهبر : مولانا غلام مصطفيٰ قاسمي

سال : ۱۹۹۰ع

- ۳۴۔ ليکڪ : داد محمد بروهي
 رهبر : ڊاڪٽر عبدالجبار جوڻيجو
 عنوان : ”سبي خطي م سنڌي زبان جي محاورن جو لسانِي جائزو“
 سال : ۱۹۹۱ع

۱۱۔ فل

- ۱۔ ليکڪ : ميمڻ عبدالغفور
 عنوان : ”نواز علي نياز جي شاعري“
 رهبر : ڊاڪٽر ميمڻ عبدالمجيد سنڌي
 سال : ۱۹۷۵ع
- ۲۔ ليکڪ : محمد اشرف منصور
 عنوان : ”غزل گو شعراءِ ڪرام ضلع دادو“
 سال : ۱۹۷۹ع
- ۳۔ ليکڪ : محمد پناه قرڙو
 عنوان : ”صوفي مت جو سنڌي ادب تي اثر“
 رهبر : مولانا غلام مصطفيٰ قاسمي
 سال : ۱۹۸۶ع
- ۴۔ ليکڪ : ثريا سوز ڏيپلائي
 عنوان : ”محمد عثمان ڏيپلائيءَ جي ناول نگاري“
 رهبر : ڊاڪٽر عبدالجبار جوڻيجو
 سال : ۱۹۸۸ع
- ۵۔ ليکڪ : فيروزه سمون
 عنوان : ”سنڌيءَ ۾ ٻارن جو ادب“
 رهبر : ڊاڪٽر درمحمد پٺاڻ
 سال : ۱۹۸۹ع

سيهينار پيپر

ڊاڪٽر عبدالعبار جوڻيجي جي ريسرچ جي شاگردن امام علي مرزا ۽ شڪتلا سيواڻي پنهنجي ايم - فل ۽ ايم ايچ - ڊي جي مقالن مان ڏنل عنوان موجب پيپر پڙهيا. ريسرچ جي ٻين شاگردن ۽ شعبي جي استادن شرڪت ڪئي.

ڪتاب

ڊاڪٽر عبدالعبار جا ڪتاب 'ونڊسر محل جو مسافر' ۽ 'لاڙ جو مطالعو' (ترتيب) شايع ٿيا. ٻه مقالا 'لاڙ جو ثقافتي سرمايو' ۽ 'جان جيڪب' بدين ۽ جيڪب آباد جي ثقافتي ميلن جي موقعي تي پڙهيائين.

سنگي شعبو
سند يونيورسٽي، ڄام شورو

هيءُ ڪتاب سند يونيورسٽي پريس حيدرآباد ۾ ڇپيو

فون : 27039